
இது பாரதிதாசனார்‌ முதற்பாடல்‌. பல மொழிகளில்‌ 
வந்துள்ளது, இந்த பாடலின்‌ மூலம்‌ தான்‌ பாரதி 
தாசனார்‌ தமிழ்நாட்டுக்கு அறிமுகமானார்‌ . இந்த பாடல்‌ 
தான்‌ பல மொழிகளில்‌ பல இதழ்களில்‌ வெளி வந்தது. 
இந்த பாடல்தான்‌ அவர்‌ விரித்த சிறகுகள்‌. 

சிந்தனையே உங்கள்‌ சிறகுகள்‌. உணர்வுகளே சிறகுகளுக்கு 
ஊட்டம்‌ தரும்‌ ஆற்றல்‌ களம்‌. சிந்தனையில்‌ மலர்வது 
எண்ணங்கள்‌. ஒரு புள்ளியில்‌ எழுவதுதான்‌ எண்ணம்‌. 

ஆயினும்‌ ஊரைத்‌ தாண்டும்‌. நாடு விட்டு நாடு நகரும்‌. 
கண்டங்களைக்‌ கடக்கும்‌ கண நேரத்தில்‌. அண்டங்களையும்‌ 
தாண்டும்‌, அளக்கும்‌, ஆற்றல்‌ கொண்டது சிந்தனைச்‌ 
சிறகுகள்‌. 


"யாதும்‌ ஊரே யாவரும்‌ கேளிர்‌" 


என்ற நான்கு சொற்களை சிறகாக விரித்து உலகமே 
நமது ஊர்‌ என்று உறுதியாகத்‌ தேற்ற ஏகாரத்தில்‌ 
சொன்னான்‌. எல்லைக்கோடுகளை இதயத்தில்‌ இருந்து 
அகற்றினான்‌. அனைத்துலக மக்களும்‌ நமது உறவுகள்‌ 
என்று உறுதியாகச்‌ சொன்னான்‌. உலகையே வென்றான்‌. 
ஐக்கிய நாடுகள்‌, அமெரிக்கா போன்ற இடங்களில்‌ இன்றும்‌ 
அவன்‌ கண்ட ஒருமைப்‌ பாட்டைத்‌ திருவாசகம்‌ போல்‌ 
எழுதி வைத்திருக்றொர்கள்‌. 

சிந்தனைச்‌ சிறகுகள்‌ மனிதனுக்கு மட்டுமே இயற்கை 
அளித்த வரம்‌. இதயத்தில்‌ உதிக்கும்‌ உணர்வுகள்‌ உங்களின்‌ 
ஆற்றல்‌ களம்‌. சிறகுகளை விரிக்காமல்‌ ஒரு பெட்டியில்‌ 
பூட்டி வைத்திருக்கிறீர்கள்‌. சமுதாய சிக்கல்களில்‌ சிக்கி 
அப்படிச்‌ செய்கிறீர்கள்‌. 

ஒரு கை இல்லாத இளைஞன்‌ கூட புரூஸ்‌ லீ ஆகலாம்‌. 
ஜப்பானிய மொழியில்‌ ஒரு கதை உண்டு. 


ஓர்‌ இளைஞனுக்கு வலது கை மட்டுமே இருந்தது. இடது 
கை இல்லை. அவன்‌ கராத்தே சண்டையில்‌ சாதனை 
படைக்க விரும்பினான்‌. பல குரு நாதர்களைத்‌ தேடி 
ஓடினான்‌. 

யாரும்‌ அவனை ஏற்றுக்‌ கொள்ளவில்லை. ஆனாலும்‌ 
அவன்‌ அயராமல்‌ தனக்கென ஒரு குரு காத்திருக்கிறார்‌. 

எனக்குத்தான்‌ அவரை இனம்‌ கண்டு கொள்ளத்‌ 
தெரியவில்லை என்று தேடினான்‌, தேடல்‌ களத்தில்‌ பயிற்சி 
பெற்றவன்‌ போல. இறுதியாக ஒரு குரு கிடைத்தார்‌. 
அவனுக்கு ஒரே ஒரு பயிற்சி மட்டும்‌ கற்றுக்‌ கொடுத்தார்‌. 
அதில்‌ சிறந்தவனாக அவனை உருவாக்கினார்‌. 

போட்டியில்‌ பல சுற்றுகளில்‌ வெற்றிபெற்று இறுதி 
சுற்றிலும்‌ வெற்றி பெற்றான்‌. அவன்‌ குருவை வணங்கிக்‌ 
கேட்டான்‌. எப்படி நான்‌ வெற்றிபெற்றேன்‌. எனக்கே 
வியப்பாக இருக்றெது என்றான்‌. குரு என்ன சொன்னார்‌ 
தெரியுமா? உனக்கு நான்‌ கற்றுக்‌ கொடுத்த ஒரே பயிற்சியில்‌ 
எதிர்த்து சண்டை செய்பவன்‌ இடது கையைப்‌ பிடித்துத்‌ 
தடுத்தால்‌ தான்‌ வலது கை வலிமை இழக்கும்‌ ஒரு 
பயிற்சியைக்‌ கற்றுக்‌ கொடுத்தேன்‌. அதில்‌ நீ சிறந்து 
விளங்கினாய்‌. ஏனென்றால்‌ உனக்கு இடது கை கிடையாதே 
என்றார்‌. எனவே இருப்பது சிறப்பு. இல்லாததும்‌ நமக்கு 
எப்படிச்‌ சிறப்பாக மைத்துக்‌ கொள்வது என்பதை நாம்‌ 
சிந்திக்க வேண்டும்‌. 

இரண்டு விதமான சிறகுகள்‌. ஒன்று அகச்‌ சிறகு. 
இரண்டு. புறச்சிறகு. 

இன்றைய நாளில்‌ அனைவருக்கும்‌ புறத்தே இருக்கும்‌ 
சிறகு பொருளீட்டும்‌ சிறகு. 

ஆயினும்‌ அகத்தே உள்ள சிறகு அனைவருக்கும்‌ எண்ணம்‌ 
என்னும்‌ வேகமான உலகளாவிய சிறகு. 

பறவையைக்‌ கண்டான்‌. புறத்தே சிறகுகளை விரித்தான்‌. 
விமானம்‌ படைத்தான்‌. பறந்தான்‌ . உலகமே வாகன 


மயமாக இருந்தாலும்‌ வசதியாக இருக்கிறது. மன 
நிறைவோடு இருக்கின்றானா மனிதன்‌? 

அகத்தே உள்ள சிறகுகளை விரிக்கும்‌ நேரம்‌ வந்துவிட்டது. 
சிந்தித்துப்பார்த்தால்‌ கல்வியும்‌ கல்வியால்‌ தரப்படும்‌, 
நம்மைத்‌ தரப்படுத்தும்‌ ஒழுக்கமும்‌ இரண்டு பக்கங்களின்‌ 
சிறகுகளாகும்‌. 


செல்லும்‌ இடமெல்லாம்‌ சிறப்புவரும்‌. எங்கு 
வேண்டுமானாலும்‌ நமது சிந்தனைகள்‌ பறக்கும்‌. 

எழுத்துகள்‌ பேசும்‌. தாக்கம்‌ ஏற்படுத்தும்‌. மனிதம்‌ மலரும்‌. 

மண்ணிலே பற்பல வாகனம்‌. விண்ணிலும்‌ பலவகைகளில்‌ 
பறக்கும்‌ விமானங்கள்‌. மண்ணையும்‌ விண்ணையும்‌ 
அளந்தவன்‌ மனிதனல்ல. இயற்கை விதிகளை தனக்கென 
பயன்படுத்திக்‌ கொண்டான்‌. 

பறக்கும்‌ ஆற்றல்‌ காற்றின்‌ இயற்கை ஆற்றல்‌ . மிதக்கும்‌ 
ஆற்றல்‌ பொருளுக்கும்‌ நீருக்கும்‌ உள்ள உறவின்‌ ஆற்றல்‌. 
நெருப்பின்‌ ஆற்றல்‌ சூரியனின்‌ பேராற்றல்‌. மண்ணின்‌ 
ஆற்றல்‌ தன்னிடமிருந்து சென்ற பொருள்கள்‌ மீண்டு 
குப்பையாக வந்தாலும்‌ கழிவுகளாக வந்தாலும்‌ மனமுவந்து 
ஏற்று உரமாக மாற்றும்‌ அற்றல்‌, விண்ணின்‌ ஆற்றல்‌ எங்கும்‌ 
அங்கிங்கெனாத படி அமைந்த நுணுக்கரிய காந்தக்‌ கள 
ஆற்றல்‌. அனைத்திற்கும்‌ மூலமான ஆற்றல்‌. அதுவே 
பேராற்றலின்‌ வெளிப்பாடு. இவை அனைத்தும்‌ 1100711717 
இயற்கை ஆற்றலின்‌ சில எடுத்துக்‌ காடுகள்‌. 

செல்வந்தர்‌ வீட்டில்‌ பிறந்த பிள்ளைகள்‌ சிறகுகளை 
பெரும்பாலும்‌ விரிப்பதில்லை. அவர்கள்‌ சுருங்கி ஒடுங்கி 
விடுகின்றன”. பிள்ளைகள்‌ அவர்களின்‌ பெற்றோருக்குப்‌ 
பின்‌ செல்வத்தை பாதுக்காக்கும்‌ காவலர்களாக 
வளர்க்கிறார்கள்‌. 

செல்வந்தர்களில்‌ பலர்‌ சிறகுகள்‌ இல்லாமால்‌ தரையில்‌ 
பறக்கும்‌ விமானங்கள்‌. 

எனக்குத்‌ நமக்குத்‌ தெரிந்து பலர்‌ அப்படி இருக்கிறார்கள்‌. 

ஒவ்வொரு பிள்ளைக்கும்‌ இறைநிலை ஒரு திறமையோ 
அல்லது ஆழ்ந்த நாட்ட மோ கொடுத்குருக்கிறது. 
பெற்றோர்களுக்கு இருக்கும்‌ சிறகுகள்‌ வேறு. பிள்ளைகளுக்கு 
முளைக்கும்‌ சிறகுகள்‌ வேறு. பல பெற்றோர்கள்‌ 
பிள்ளைகளையும்‌ செல்வம்‌ என்ற சிறையில்‌ போடுகிறார்கள்‌. 
சிறகுகள்‌ சிறைகளாக மாற்றப்படுபின்றன. 


நமது ஆற்றல்‌ சிறகுகள்‌ விரிந்து அனுவின்‌ ஆற்றலையும்‌ 
நுணுக்கமாக அறிந்து அளப்பரிய ஆற்றலை அளந்து 
தந்தான்‌ ஒன்ஸ்டீன்‌. 

உள்ளுணர்வும்‌ கற்பனையும்‌ சேர்ந்து ஊற்றெடுத்து 
உலகுக்குத்‌ தந்த ஆற்றல்‌. எல்லாமே இயற்கையின்‌ விதிகள்‌. 
அதை நுணுக்கமாக உணரும்‌ அறிவின்‌ ஆற்றலே பேரறிவு 
எனப்படும்‌. தமிழில்‌ வள்ளுவருக்கும்‌ பேரறிஞர்‌ பலருக்கும்‌ 
வாழையடி வாழையென வந்த சித்தர்கள்‌ பலருக்கும்‌ 
புத்தருக்கும்‌ இருந்த அற்றல்‌. மனம்‌ இருப்பவனே மனிதன்‌. 
மனம்‌ எண்ணம்‌ மாபெரும்‌ கடல்‌. எண்ணச்‌ சிறகுகளை 
விரியுங்கள்‌. வாழ்க்கையில்‌ வாழ்வைத்‌ தொலைத்தவர்கள்‌ 
அதிகம்‌. எண்ணச்‌ சிறகுகளை விரித்தவர்கள்‌ சிலரே. 

நண்பர்களே பலர்‌ உங்களை மடையன்‌ என்று 
சொல்லியிருக்கலாம்‌. பெற்றோர்களும்‌ பேசியிருக்கலாம்‌. 
உங்கள்‌ சிறகுகளை விரிக்கக்‌ கற்றுக்கொள்ளுங்கள்‌. 

சித்திரமும்‌ கைப்பழக்கம்‌ செந்தமிழும்‌ நாப்பழக்கம்‌ 

வைத்ததொரு கல்வி மனப்பழக்கம்‌ - நித்தம்‌ 

நடையும்‌ நடைப்பழக்கம்‌ நட்பும்‌ தயையும்‌ 

கொடையும்‌ பிறவிக்‌ குணம்‌ 

எனவே புற உலகில்‌ சிறகுகள்‌ இல்லை. உங்கள்‌ உடலிலும்‌ 
இல்லை. உங்கள்‌ சிறகுகள்‌ உங்கள்‌ எண்ணச்‌ சிறகுகள்‌. 
அகம்‌ விரிந்தால்‌ அனைத்து உலகுமே உங்கள்‌ ஊராகும்‌. 
அனைவரும்‌ உறவினர்கள்‌ அவார்கள்‌. 

நெஞ்சம்‌ அன்புக்‌ களம்‌ ஆகும்‌. வாழ்வில்‌ மனிதம்‌ 
மலரும்‌. ஒழுக்கம்‌ என்னும்‌ வசந்தம்‌ எப்போதும்‌ வீசும்‌. 
உலகம்‌ நீரும்‌ நிலமும்‌ நெருப்பும்‌ மண்ணும்‌ விண்ணும்‌ 
கலந்த தொகுப்பாகும்‌. கொடுப்போம்‌ உலகத்திற்கு நட்புடன்‌ 
நிறைவாக. குறைவாக மன நிறைவுடன்‌ எடுப்போம்‌. 


Q 

சோழர்‌ ஓவியங்கள்‌ 


ச்‌ 


மா.மாரிராஜன்‌ 
சோழர்‌ வரலாற்று ஆய்வு சங்கம்‌. 


பெரியகோவில்‌ 


சிவலிங்கம்‌ இருக்கும்‌ கருவறையைச்‌ 


சுற்றி இருக்கும்‌ உட்திருச்சுற்றுப்‌ பாதை. இதை சாந்தார 


அறை என்றும்‌ உண்ணாழிகை என்றும்‌ அழைப்பார்கள்‌. 


கருவறைக்குள்ளேயே 
அமைப்பு. 

இந்த உட்திருச்சுற்றுப்‌ 
பாதை என்பது ஸ்ரீவிமா 
னத்தின்‌ இருபக்கச்‌ சுவற்‌ 
றுக்கு இடைபட்ட பாதை 
யாகும்‌. உட்திரு பாதையின்‌ 
இரு சுவற்றிலும்‌ ஓவியங்கள்‌ 
வரையப்‌ பட்டுள்ளன. 

சோழர்கால ஓவியத்தின்‌ 
மேல்‌ வரையப்பட்ட நாயக்‌ 
கர்‌ கால ஓவியத்தை மிகச்‌ 


சிறந்த தொழில்‌ நுட்பம்‌ 


மூலம்‌ உரித்தெடுத்தார்கள்‌. 


பிரித்தெடுத்த 
கால ஓவியத்தையும்‌ மிகச்‌ 


நாயக்கர்‌ 

மூலவரை வலம்‌ வரும்‌ ஓர்‌ 


1 அமைவிடம்‌ 


நெற்கு உட்௬வரின்‌ தெற்கு நோக்கிய ஓனியம்‌ 


a. உடசுவரின்‌ பைக்கும்ற்றும்‌ | 
னு ஓவியம்‌ 


5. ண்‌ ட 2 ம்‌ ப்‌ 
6. அபத்த வள்வவரன்‌ அெந்ககோ்கமஒனியம்‌ 


ட்‌ ல்க ௮ வெளிச்‌ கவன்‌ ற்கு மற்றும்‌. 3 
க்கிய ஓவியம்‌ 


இரத்‌ சை களில்‌ கிழக்கு நோக்கிய ஓன்லம்‌ 
0. மறஓனியம்‌ ல 


சிறந்த முறையில்‌ பதப்‌ படுத்தி அருகிலேயேவைத்துள்ளார்கள்‌. 

ஸ்ரீவிமானத்தின்‌ தென்பகுதியில்‌ உள்ள ஏணி வழியாக 
ஏறி திருச்சற்றுப்பாதையை அடையலாம்‌. மூலவரின்‌ 
அருகாமையில்‌ உள்ள பக்க வழிகளின்‌ மூலமும்‌ ஒவியம்‌ 
இருக்கும்‌ திருச்சுற்றை அடையலாம்‌. 

ஓவியங்களை 15 பிரிவுகளாக பிரித்து 1 முதல்‌ 15 வரை 
எண்கள்‌ கொடுக்கப்பட்டு ஆவணப்படுத்தியுள்ளனர்‌. 

அதாவது 15 Pel களில்‌ ஓவியங்கள்‌ உள்ளன. 

1- 3 Panel. நாயக்கர்‌ கால ஓவியங்கள்‌. 

5 - 12 Pal சோழர்‌ கால 
ஓவியங்கள்‌. 


13 - 15 நாயக்கர்‌ கால ஓவியங்கள்‌. பதியத்‌ i 


சோழர்‌ கால ஓவியங்களை ன்‌ 3. ட 


இவ்வாறு வகைப்படுத்தலாம்‌. 05 
«Panel. No. 5+ 
தட்சிணாமூர்த்தி .. 
வெகுஅற்புதமான ஓவியம்‌. ட்‌ 


ஆலமரத்தடியில்‌ சிவன்‌ அமர்ந்த இல்‌ 
தோற்றம்‌. பல வகை சிறப்புகளை இ$ப 
கொண்ட ஓவியம்‌ இது. ்‌ 
இந்த ஓவியத்தில்‌ சப்தமாதர்களை ¢ 
ஓவியமாகப்‌ பார்க்கலாம்‌. பைர அ 
வரும்‌ அவர்‌ முன்‌ உள்ள நாயும்‌ Wom J 
வெகு பிரபலம்‌. இதை அலங்கு ; 
நாய்‌ என்பார்கள்‌. ஆலமரம்‌ வெகு இர 
விரிவாக வரையப்பட்டுள்ளது. | 
பறவைகள்‌, பாம்பு, குரங்கு, இலை, 2: 

கிளை, என்று ஒரு பிரம்மாண்ட / 
ஆலமரம்‌. மரத்தில்‌ தொங்கும்‌ இ 
சிவனின்‌ பொக்கணம்‌ என்னும்‌ 
விபூதிபை. இவ்வோயி யத்தின்‌ 
சிறப்பை தொடரும்‌ பதிவுகளில்‌ 
விரிவாகக்‌ காணலாம்‌. 


«Panel no 7+ 

சுந்தரர்‌ வரலாறு. 

தடுத்தாட்கொண்ட புராணம்‌. 6 
தேவாரப்‌ பெரியோர்களில்‌ 8 
ஒருவரான சுந்தரர்‌ வரலாற்றின்‌ உ: 
அது முக்கிய நிகழ்வுகள்‌ ' 
வரையப்பட்டுள்ளன. | 

துல்லியமான சித்திரங்களுடன்‌ 
வரையப்பட்ட ஒவியத்தொகுப்பு 
இது. 

1000 ஆண்டுகளுக்கு முந்தைய 
ஒரு திருமணம்‌ நடைபெறும்‌ 
சூழல்‌, திருமண மண்டபம்‌, மேடை, 

விருந்தினர்களுக்கு உணவு தயாரித்தல்‌, வழக்காடு மன்றம்‌, 


கைலாய்க்காட்சி 


என்று அதி அற்புதக்‌ காட்சி களை ஓவியமாகத்‌ தீட்டியுள்‌ 


ளனர்‌. 

«Panel no 9. ( Inner) 

தில்லை நடராஜர்‌ ஓவியம்‌. அம்பலத்தில்‌ ஆடும்‌ இறை 
வனை இராஜராஜர்‌ தன்‌ தேவியருடன்‌ கண்டு பரவச 
மடையும்‌ காட்சி.. 

«Panel no 9. ( outer 


இராஜராஜர்‌ லிங்கத்தை வழிபடும்‌ காட்‌ சி. 

«Panel no. 10. (477127: 

கல்யாணசுந்தரர்‌. சிவன்‌ பார்வதி திருக்கல்யாணக்‌ காட்சி. 
இந்த 782! லின்‌ இடதுபக்கத்‌ தூணில்‌ உள்ள இரண்டு 
போர்‌ வெகுபிரபலம்‌. 

இராஜராஜரும்‌ கருவூர்தேவரும்‌ ..? 

சணகாதி முனிவர்கள்‌.? 

இராஜராஜனும்‌ ராஜேந்தினும்‌.? 

இராஜராஜனும்‌ சிவபண்டிதரும்‌.? 

இன்றும்‌ முடிவு இல்லா விவாதம்‌ கொண்ட ஓவியங்கள்‌. 

“Panel 70.11 (inner) 


திரிபுராந்தகர்‌.முப்புறம்‌ எரித்த முதல்வர்‌. இது ஒரு Mater 

piece என்கிறார்கள்‌. 
சிவனின்‌ கண்களில்‌ கடும்‌ 
கோபமும்‌, உதட்டில்‌ 
புன்சிரிப்பும்‌ ஒருங்கே 
கொண்ட ஓவியம்‌. பெரிய 
கோவிலில்‌ சிற்பமாக 
உள்ள புத்தர்‌ இங்கே ஓவிய 
மாகவும்‌ உள்ளார்‌. 
துர்க்கை அசுரர்களுடன்‌ 
போரிடும்‌ காட்சி மிதத்‌ 
துல்லியமாக வரையப்‌ 
பட்டுள்ளது. 
“Panel no. 11.( outer)* 


இராவணன்‌ கைலா 
யத்தைப்‌ பெயர்க்கும்‌ 
காட்சி... 

இவ்வளவுதான்‌ சோழர்‌ 
கால ஓவியங்கள்‌. 

ஒவ்வொறு ஓவியத்தின்‌ 
சிறப்பு. அது தரும்‌ தகவல்‌. 


ஒவ்‌ வென்ற ரக 


தொடரும்‌ பதிவுகளில்‌ 
காண இருக்கிறோம்‌. 
விரிவாக ஒவ்வொறு ஓவியத்தின்‌ அமைப்பு மற்றும்‌ 
சிறப்புகளை அடுத்‌ தடுத்தப்‌ பதிவுகளில்‌ காணலாம்‌. 

தொடர்வோம்‌.. 
Reference.. 


The chola murals. P.s.sriraman. 

நெல்‌ சாகுபடி 


சி.சுப்பிரமணியபாரதி 
தேசிய மகாகவி. 


சென்னை மாகாணத்து தென்‌ ஜில்லாக்களிலே நெல்‌ 
சாகுபடி நடக்கும்‌ மாதிரிகளின்‌ சம்பந்தமாக மதுரை 
ல்லா போர்டில்‌ விவசாய உத்தியோகம்‌ பாத்தவராகய 
டட த்‌ தத 
ஸ்ரீ கமாக்ஷிராவ்‌ என்பவர்‌ ஒரு நேர்த்தியான சிறு புத்தகம்‌ 
ங்கலீஷிலே எ யிருக்கின்றார்‌. 
இ முதியிருக்கின்ற 


அதிலே இவர்‌ தென்‌ இந்தியா விவசாயிகள்‌ தமது பூர்வீக 
வழிகளின்றும்‌ சிறிதேனும்‌ மாறுபட விரும்பாதவர்களாயும்‌ 
நவீன சாஸ்திர அபிவிருத்தியினால்‌ ஏற்பட்டிருக்கும்‌ 
புதுமுறைகளைக்‌ கவனியாதவர்களாயும்‌ இருப்பதனால்‌ 
பெரு நஷ்டங்களுக்குட்படுவதைப்‌ பற்றி கண்டனை செய்து 
அவர்களுக்கு அனுகூலமான சில விஷயங்களைப்‌ 
போதனை செய்கிருக்கன்றார்‌. 


ஆனால்‌ இங்கிலீஷில்‌ உபந்நியாசம்‌ எழுதிவிட்ட 
மாத்திரத்திலேயே நமது விவசாயிகள்‌ திருந்தி விட 
மாட்டார்களல்லவா? நேரிலே அவர்களை அழைத்து 
தமிழ்‌ முதலிய சுதேச பாஷைகளிலே உபந்நியாசம்‌ புரிந்தும்‌, 
நேரிலே செய்து காட்டியும்‌ அவர்களைத்‌ இருத்த முயல 


வேண்டும்‌. 

ஸ்ரீ காமாக்ஷிராவ்‌ தமது சிறு புத்தகத்தைத்‌ தமிழிலேயும்‌ 
தெலுங்கிலேயும்‌ மொழி பெயர்த்தற்குரிய ஏற்பாடு செய்ய 
வேண்டுமென்று கேட்டுக்கொள்ளுகிறோம்‌. இது நிற்க, 
அவர்‌ பழைய விவசாய வழிகளிலே அனேக குற்றங்கள்‌ 
இருப்பதாக சொல்லுகின்றார்‌. 


இவர்‌ கூறும்‌ சீர்திருத்தங்களிலே சிலவற்றைக்‌ கழே 
தருகின்றோம்‌. நாற்று நடுதல்‌ விஷயத்திலே அவர்‌ 
சொல்லும்‌ சீர்திருத்தம்‌ வெகு முக்கியமானது. அதாவது 
சரியான  நிலைமையிருப்பனவும்‌, நோயற்றனவுமாகிய 
நாற்றுக்களையே நட வேண்டும்‌. 6 முதல்‌ 9 அங்குலம்‌ 
வரை இடைவிடாமல்‌ நடவே கூடாது. நாற்றுக்களில்‌ 
வேரை நிலத்துக்குள்‌ பலமாக அழுத்த வேண்டும்‌. 


அறுவடைக்கு முன்பாகவே தானியங்களை முற்ற விட்டு 
விடும்‌ வழக்கத்தை இவர்‌ பலமாகக்‌ கண்டனை 
செய்கின்றார்‌. விரல்களிடையே அமுக்கிப்‌ பார்த்தபோது, 
பால்‌ வராதிருக்கும்படி அத்தனை பலமடைந்தவுடனேயே 
தானியங்களை அறுத்துவிட வேண்டுமென்று இவர்‌ 
அபிப்பிராயப்படுகின்றார்‌. 


அறுப்பின்‌ பொருட்டு தமிழ்‌ ஜில்லாக்களிலே விவசாயிகள்‌ 
நவீனக்‌ கருவிகளை உபயோகியாமல்‌ பழங்காலத்து 
அரிவாளையே உபயோகிப்பது தப்பென்று சொல்லுகிறார்‌. 
களமடிக்கும்‌ விஷயத்திலேயும்‌ இவர்களின்‌ மாதிரியானது 
மிகவும்‌ அநாகரீகமாயிருக்கிறதென்று கூறுகிறார்‌. 

இனி பரம்படிக்கும்‌ வழக்கம்‌ முற்றிலும்‌ தப்பானதென்று 
பல நவீன விவசாய விற்பன்னர்‌ கூறுவதை இவரும்‌ 
வற்புறுத்துகின்றார்‌. பரம்படி ப்பதனால்‌ ஓலம்‌ நிலத்திற்குள்‌ 

அதிகமாகப்‌ படிந்து பயிரின்‌ வேர்‌ வரை போகாமல்‌ நின்று 
விடுகிறதென்று இவர்‌ அறியப்படுகிறார்‌. 


பரம்படி ப்பதால்‌ பயிரின்‌ வேர்‌ குறுகி விடுகின்றது. 
எல்லாத்‌ திசைகளிலும்‌ சரிந்து வளர்கிறது. பரம்படிப்பதன்‌ 
தமைகளை விவசாயிகளுக்குப்‌ புலப்படுத்துதல்‌ அசாத்திய 
மாயிருக்கிறது. 


அவர்கள்‌ புராதன வழக்கங்களையே பெரிதாகப்‌ 
பாராட்டுவது மட்டுமல்லாமல்‌ தமது செய்கைக்குப்‌ 
பழமொழிகளை அதாரமாகக்‌ கூறத்‌ தலைப்பட்டு 
விடுகிறார்கள்‌. 


மதுரை, தஞ்சாவூர்‌ ஜில்லா விவசாயிகள்‌ ஒரே விதமான 
பயிர்‌ செய்கிறார்களேயன்றி அடிக்கடி பயிர்‌ மாற்றும்‌ நம்‌ 
வழக்கத்தை அனுசரியாமலிப்பது பற்றி ஸ்ரீ காமாக்ஷிராவ்‌ 
வருத்தந்‌ தெரிவிக்கின்றார்‌. யந்திரத்தால்‌ விதைக்காமல்‌ 
கையினால்‌ விதைக்கும்‌ வழக்கத்தையும்‌ இவர்‌ ஒப்புக்‌ 
கொள்ளவில்லை. செங்கற்பட்டு ஜில்லாவில்‌ கைவிதைப்பு 
இல்லாமலிருப்பது பற்றி சந்தோஷமடைகின்றார்‌. கை 
விதைப்பினால்‌ நேரிடும்‌ கெடுதிகளை இவர்‌ மிகவும்‌ 
விவரமாக எழுதியிருக்கின்றார்‌. 


சில விதைகள்‌ மிகவும்‌ நெருக்கமாக விழுந்து விடுகின்றன. 
சில மிகவும்‌ அகற்சியுற்று விழுகின்றன. சில மிகவும்‌ 
ஆழத்திலே பதிந்து விடுகின்றன. சில மேலாகவே 
இருக்கின்றன. இதனால்‌ மிகுந்த விதைச்சேதம்‌ ஏற்படுகிற 
தென்று இவர்‌ அபிப்பிராயப்படுகின்றார்‌. 

கரோலினா நெல்‌ பயிர்‌ செய்து பார்ப்பது மிகவும்‌ 

அனுகூலமென்று இவர்‌ கூறுகிறார்‌. இந்த நெல்லுக்கு 
அதிக ஈரம்‌ வேண்டாம்‌. இதன்‌ வேர்‌ அதிக ஆழம்‌ 
போவதால்‌ இது மிகவும்‌ வேனில்‌ தாங்கும்‌ இது 4 மாதத்துப்‌ 
பயிர்‌. ஒரு ஏக்கருக்கு 4,000 முதல்‌ 5,000 ராத்தல்‌ வரை 
தானியம்‌ கடைக்கும்‌. 


உரங்களின்‌ விஷயமாக இவர்‌ சொல்லும்‌ விஷயங்கள்‌ 
மிகவும்‌ ரஸமாயிருக்கின்றன. கால்நடைகளின்‌ மூத்திரத்தை 
நம்மவர்‌ பாதுகாப்பது கிடையாது. செழிப்பான உணவற்ற 
கால்நடைகளின்‌ சாணம்‌ சிறந்த உரமாக மாட்டாது. 
இதைக்கூட வரட்டிகளாகச்‌ செய்வதால்‌ மிகுந்த நஷ்டம்‌ 
உண்டாகிறது. 


கசாப்புக்‌ கடைவு கழிவுசால்‌, வெளவால்‌, கோழி முதலிய 
பக்ஷிகளின்‌ எரு, எள்ளுப்பிண்ணாக்கு, மலம்‌, மீன்‌, நதிகள்‌, 
வாய்க்கால்கள்‌ முதலியவற்றின்‌ வண்டி, எலும்புகள்‌ 
முதலியன நல்ல உரம்மென்பதை நம்மவர்கள்‌ அறிந்து 
கொள்ளவில்லை. 


இனி உப்பு நிலங்களை நல்ல நிலமாக்குவதற்குச்‌ சில 
வழிகள்‌ கற்பிக்கின்றார்‌. இடவிரிக்கஞ்சி நாம்‌ அவற்றை 
இங்கே விவரிக்க முடியவில்லை. 


ஸ்ரீ காமாக்ஷி ராவ்‌ தமது நூலைத்‌ தமிழிலும்‌, தெலுங்கிலும்‌ 
மொழி பெயர்க்க ஏற்பாடு செய்ய வேண்டுமென்ற 
வேண்டுகோளை இங்கே மறுபடியும்‌ செய்து 
கொள்கின்றோம்‌. இனி வேறு இம்மாதிரி நூல்கள்‌ எழுது 
வோரும்‌ சுதேச பாஷைகளிலேயே எழுதுதல்‌ நலமாகும்‌. 


Q 

எளிய முறையில்‌ யாப்பறிவோம்‌ 


நெருப்பலையார்‌. இராம இளங்கோவன்‌, 
பொருளாளர்‌, 
பெங்களூர்‌ தமிழ்ச்‌ சங்கம்‌. 


பாடம்‌:22. 
வெண்பாப்‌ பாடம்‌ -4: 


19 ஆம்‌ பாடத்தில்‌ குறிப்பிட்டிருந்த குளக வெண்பா, 
இரு குறள்‌ இணைந்து வரும்‌ சவலை வெண்பாப்‌ பற்றி 
வாய்பாட்டை அறிந்து இனி இந்தப்‌ பாடத்தில்‌ குளக 
வெண்பா, சவலை வெண்பாப்‌ பற்றி எழுத முயல்வோம்‌. 

அதாவது, இரண்டு அளவடி வெண்பாவாகவோ, 
அல்லது மூன்று அளவடி வெண்பாவாகவோ வந்து, 
முடியாமல்‌ காற்‌ புள்ளியில்‌ நின்று இரண்டடுக்கோ, 
மூன்றடுக்கோ தொடர்ந்து வந்து முடியும்‌. 

மற்ற அளவடி வெண்பாப்‌ போல, ஒரே வெண்பாவில்‌ 
முடியாமல்‌, அதே கருத்தை ஓட்டி இன்னொரு 
வெண்பாவில்‌ தொடர்ந்து வந்தோ, அல்லது மூன்றாம்‌ 
வெண்பாவில்‌ தொடர்ந்து வந்தோ இறுதிப்‌ பெறுவதால்‌ 
அளவடி வெண்பாவாக எடுத்துக்‌ கொள்ள இயலாமல்‌ 
இன்னொரு வெண்பாவில்‌ தொடர்ந்து முடிவதால்‌ 


இதனை குளக வெண்பா என்கின்றனர்‌. 

இரண்டடுக்கி வந்தால்‌ முதல்‌ வெண்பாவின்‌ ஈற்றுச்‌ 


சீருக்கும்‌ அடுத்த வெண்பாவின்‌ முதல்‌ சீருக்கும்‌ தளை 
பார்த்தல்‌ வேண்டும்‌. இதேபோல்‌ மூன்றடுக்கி வந்தால்‌ 
முதல்‌ வெண்பாவின்‌ ஈற்றுச்‌ சீருக்கும்‌, இரண்டாம்‌ 
வெண்பாவின்‌ முதல்‌ சீருக்கும்‌, ரெண்டாம்‌ வெண்பாவின்‌ 
ஈற்றுச்‌ சருக்கும்‌ மூன்றாம்‌ வெண்பாவின்‌ முதல்‌ சீருக்கும்‌ 
தொடர்ந்து மூன்று வெண்பாவிற்கும்‌ தளை பார்த்தல்‌ 
வேண்டும்‌. 

இந்தக்‌ குளக வெண்பாவிலும்‌ "நேரிசைக்‌ குளக வெண்பா, 
இன்னிசைக்‌ குளக வெண்பா” என்று இரண்டு வகைகள்‌ 
உண்டு. ஆனால்‌, வெண்பாப்‌ பாவகையில்‌ இடம்‌ பெறாமல்‌ 
தனித்தே நிற்கிறது. எடுத்துக்‌ காட்டாய்‌ ஒரு நேரிசைக்‌ 
குளக வெண்பாவைக்‌ காண்போம்‌. 

எடுத்துக்‌ காட்டாக இரண்டடுக்கி வந்த நேரிசைக்‌ குளக 


வெண்பா: 

“பெற்றோரைக்‌ காட்டிலும்‌ பிள்ளையர்‌ முன்னேற்றம்‌ 
பெற்றே உயர்ந்திடப்‌ பேணுவர்‌ - பற்றுடனே 
தன்பிள்ளைப்‌ போலத்‌ தகவாய்‌ உயர்த்திடும்‌ 
தன்மான ஆசிரியர்‌ தான்‌, 


தன்னைவிட முன்னேற்றம்‌ தானடைய வைத்துமே 

என்றும்‌ பொறாமையோ இல்லாதார்‌ - அன்பறிவால்‌ 

சிற்பம்‌ செதுக்கிடும்‌ சிற்பியைக்‌ காட்டிலும்‌ 

பற்பல மேன்மையுடை யோர்‌.” 

(நெருப்பலையார்‌.) 

நேரிசை அளவடி வெண்பாவாக வந்து முடிவுறாமல்‌, 
'தான்‌', என்ற ஈற்றுச்‌ சீர்‌ தொடர்வதால்‌, அடுத்த நான்கடி 
வந்து இறுதிப்‌ பெற்று 'யோர்‌'. என்று முடிந்துள்ளதால்‌ 
இரண்டடுக்கி வந்த இந்த வெண்பாக்‌ குளக வெண்பா 
என்னும்‌ பெயரைப்‌ பெற்றது. இன்னிசைக்‌ குளக வெண்பா 
விலும்‌ ஒரு எடுத்துக்காட்டுப்‌ பாடலைக்‌ காண்போம்‌. 

எடுத்துக்காட்டாக மூன்றடுக்கி வந்த இன்னிசைக்‌ குளக 
வெண்பா: 

"கொண்டலுக்குத்‌ தாழ்ப்பாள்‌ கொடுத்துமூடும்‌ தென்றலதால்‌, 

கண்மணியாம்‌ மாரிக்‌ கனிந்தீயும்‌? இப்பாரில்‌ 

தண்ணீராய்‌ ஓடித்‌ தவசம்‌ விளைவிக்கும்‌? 

கொண்டல்‌ மழலை குலம்‌, 


விண்கதிர்க்குத்‌ தாழ்ப்பாள்‌ விரித்து மழைக்குப்பின்‌ 
கண்திறக்க வைத்துக்‌ கதிர்மழலை இப்புவியில்‌ 
பெண்ணணங்காய்ப்‌ பிள்ளை பெரிதுவக்கக்‌ காத்துமே 
மண்ணினிலே வாழும்‌ மணம்‌, 

புண்ணுக்குத்‌ தாழ்ப்பாளைப்‌ போடுதலாய்ப்‌ பெற்றெடுத்தப்‌ 

பெண்மகவை ஆண்மகவாய்ப்‌ பேணியேதான்‌ மாறுபட்ட 

மண்ணில்‌ பிரிவினைகள்‌ மாய்ந்திடவே 

தம்முயிராய்‌ எண்ணியேதான்‌ காத்தலே ஏற்பு." 
(நெருப்பலையார்‌) 


குளக வெண்பாவில்‌ நேரிசைக்‌ குளக வெண்பாவும்‌, 
இன்னிசைக்‌ குளக வெண்பாவும்‌ எடுத்துக்‌ காட்டுப்‌ 
பாக்கள்களுடன்‌ பார்த்தோம்‌. வெண்பாவுக்குரிய 
அனைத்து இலக்கணமும்‌ அமைந்து தளை தட்டாமல்‌ 
அமைந்துள்ளன. 

இதேபோல்‌, இனி "சவலை வெண்பா” வைப்‌ பற்றி 
அறிவோம்‌. 


அதாவது, சவலை வெண்பா என்பது எல்லா வெண்பா 
இலக்கணமும்‌ அமைந்து, இரண்டு குறள்கள்‌ இணைந்தது 
போல்‌ வந்து, ஒரு சீர்‌ குறைந்ததால்‌, அளவடி 
வெண்பாவாகவும்‌ இல்லாமல்‌, இரண்டு குறள்‌ 
வெண்பாவாகவும்‌ இல்லாமல்‌, சிந்தியல்‌ வெண்பாவாகவும்‌ 
இல்லாமல்‌, ஊனமுற்று நிற்பதால்‌ வெறெந்த வெண்பா 
வகையிலும்‌ இவ்வெண்பா இணையாமல்‌ இருப்பதால்‌, 
இதனைச்‌ சவலை வெண்பா என்கின்றனர்‌. இந்தச்‌ சவலை 
வெண்பாவுக்கும்‌ எடுத்துக்‌ காட்டாக ஒரு பாட்டினைக்‌ 
கீழே காண்போம்‌. இவ்வெண்பா அளவடி வெண்பாவின்‌ 
பதினைந்து சீரில்‌ ஒரு சீர்‌ குறைந்து நிற்பதால்‌ இதில்‌ 
நேரிசைச்‌ சவலை வெண்பா, இன்னிசைச்‌ சவலை 
வெண்பா என்று இரு வகை வெண்பா வாராது. 


எடுத்துக்‌ காட்டாக ஒரு சவலை வெண்பா: 


20 | தமிழணங்கு | செப்டம்பர்‌ 2024 


“அறம்நிறைந்து நாளும்‌ அரும்வாழ்வும்‌ நீள 

நிறம்காணா வாழ்வேதான்‌ நீண்டிடும்‌; 

இன்பம்‌ நிலைத்த இல்லறமே நல்லறம்‌ 

துன்பம்‌ துடைத்துத்‌ துரத்து.” 

(நெருப்பலையார்‌.) 

என்று மேலே வந்துள்ள சவலை வெண்பாவானது, இரு 
குறள்‌ போல்‌ வெண்பாத்‌ தளைகளுடன்‌ வந்தபோதும்‌, 
தனிச்சொல்‌ பெறாமல்‌ வந்ததால்‌ இரு குறள்‌ இணைந்த 
வெண்பாக்கள்‌ எனலாமா? இல்லை.... தனிச்சொல்‌ பெறாத 
இன்னிசை வெண்பா எனலாமா? என்றால்‌, இரண்டு 
வகையிலுமே அழைக்க இயலாது. ஏனெனில்‌, இரண்டாம்‌ 
அடியில்‌ ஈற்றுச்‌ சீர்‌ “நாள்‌, மலர்‌, காசு, பிறப்பு.” என்ற 
வாய்பாட்டில்‌ நிறைவு பெறவில்லை. அகவே, இரு குறள்‌ 
வெண்பா என்றும்‌ அழைக்க இயலாது. இரண்டாம்‌ 
அடியில்‌ தனிச்சொல்‌ வராவிடினும்‌ இன்னிசை வெண்பா 
என்றும்‌ அமைக்க இயலாது. ஏனெனில்‌, ஒரு சீரே 
குறைகிறதே! இதனால்‌ இதனைச்‌ சவலை வெண்பா 
என்கின்றனர்‌. 

இந்த இரண்டு பாக்களும்‌ வெண்பா வகையில்‌ இப்படிப்‌ 
பட்ட வெண்பாக்களும்‌ உண்டு என்பதை நினைவூட்டவே 
இந்த விளக்கம்‌. இனி பயிற்சிக்குள்‌ நுழைவோம்‌. 

பயிற்சி வினா- விடைகள்‌: 

வினா:1. அளவடி வெண்பாவை எதனால்‌ குளக வெண்பா 
என்கின்றனர்‌? 

விடை:1. அளவடி வெண்பா என்றாலும்‌ ஒற்றை 
வெண்பாவில்‌ பொருள்‌ முடியாமல்‌ அடுத்த வெண்பா, 
அதற்கடுத்த வெண்பா என்று இரண்டடுக்கியோ அல்லது 

மூன்றடடுக்கியோ வந்து பொருள்‌ முடிவதால்‌ குளக 
வெண்பா என்னும்‌ பெயர்‌ பெற்றது. 

வினா:2. குளக வெண்பாவில்‌ எத்தனை வகையுண்டு? 
அவை யாவை? 

விடை:2. குளக வெண்பாவிலும்‌ இரண்டு வகையுண்டு. 
அவை...நேரிசைக்‌ குளக வெண்பா, இன்னிசைக்‌ குளக 
வெண்பா என்பவையாகும்‌. 

வினா:3. இரண்டடுக்கி வந்த இரண்டு வெண்பாவுக்கும்‌, 
மூன்றடுக்கி வந்த மூன்றாம்‌ வெண்பாவிற்கும்‌ தளை பார்க்க 
வேண்டுமா? 

விடை:8. ஆம்‌. பொருள்‌ முடிவு பெறாமல்‌ வெண்பா 
தொடர்ந்து வருவதால்‌ முதல்‌ வெண்பாவின்‌ ஈற்றுச்‌ 
சீருக்கும்‌, இரண்டாம்‌ வெண்பாவின்‌ முதல்‌ சருக்கும்‌, 
இரண்‌ டாம்‌ வெண்பாவின்‌ ஈற்றுச்‌ சீருக்கும்‌, மூன்றாம்‌ 
வெண்பா வின்‌ முதல்‌ சருக்கும்‌ வெண்டளைப்‌ பார்த்தல்‌ 
வேண்டும்‌. 

வினா:4. மற்ற வெண்பாக்களுக்கும்‌ பொருந்தும்‌ 
இலக்கணமானது குளக வெண்பாவிற்கும்‌ பொருந்துமா? 

விடை:4. ஆம்‌. அனைத்து வெண்பாவின்‌ இலக்கணமும்‌ 
இந்தக்‌ குளக வெண்பாவிற்கும்‌ பொருந்தும்‌. 

வினா:ம. நான்கடிப்‌ பெற்றிருந்தும்‌ அளவடி வெண்பாவை 
எதனால்‌ சவலை வெண்பா என்கின்றனர்‌? 

விடை:5. நான்கடிப்‌ பெற்றிருந்தாலும்‌ அளவடிக்கான 
பதினைந்து சீர்கள்‌ பெறாமல்‌ ஒரு சீர்‌ குறைந்து நொண்டி 
யாகச்‌ சவலையானதால்‌ இதனைச்‌ சவலை வெண்பா 
என்கின்றனர்‌. 

வினா:6. இரு குறள்‌ இணைந்த வெண்பாவை ஏன்‌ 
இரண்டு குறள்‌ வெண்பா என்று அழைப்பதில்லை? 

விடை:6. இரண்டு குறள்‌ இணைந்த இரண்டு 
வெண்பாக்கள்‌ போலத்‌ தோன்றினாலும்‌ இரண்டாம்‌ 
அடியில்‌ முச்சர்‌ பெற்றிருந்தாலும்‌ மூன்றாம்‌ சீர்‌ 'நாள்‌, 
மலர்‌, காசு, பிறப்பு என்ற வாய்பாட்டில்‌ அமையவில்லை. 
ஆகவே, இரண்டு குறள்‌ வெண்பா என்று அழைக்க 
இயலாது. 

வினா:7. சவலை வெண்பா என்பதின்‌ பொருளென்ன? 

விடை:7. அளவடி வெண்பாவாகவோ, இரண்டு குறட்‌ 
பாக்களாகவோ அமையாமல்‌ ஒரு சீர்‌ குறைந்து நொண்டி 
யாகச்‌ சவலையானதால்‌ இது சவலை வெண்பா என்று 
பொருள்‌ பெற்றது. 

வினா:8. சவலை வெண்பாவிலும்‌ வெண்டளைப்‌ 
பொருந்தி வரவேண்டுமா? 

விடை:8. சவலை வெண்பா எனினும்‌ வெண்பா வகை 
என்பதால்‌ வெண்டளைப்‌ பொருந்தி வரவேண்டும்‌. 

வினா: 9. சவலை வெண்பாவிற்கு எத்தனை சீர்கள்‌? 

விடை:9. சவலை வெண்பாவிற்குப்‌ பதினான்குச்‌ சீர்கள்‌. 
முதலடியிலும்‌ மூன்றாம்‌ அடியிலும்‌ நான்கு நான்கு 
சீர்களும்‌, இரண்டாம்‌ அடியிலும்‌ நான்காம்‌ அடியிலும்‌ 
மூன்று மூன்று சீர்களும்‌ அமைந்து பதினான்காய்‌ அமையும்‌. 

இனி அடுத்த இலக்கணப்‌ பாடத்தில்‌ கலிப்பாப்‌ பற்றி 
அறிவோம்‌. 


-யாப்பிலக்கணம்‌ வளரும்‌... 

கனடா - எங்கள்‌ வாழ்வும்‌ வளமும்‌ நீ! 


ஆற்றல்‌ மறவன்‌ (சுதர்சன்‌) 
Renal Engineering Technologist 
UHN/TGH 

Centennial College, Toronto, Canada 


“Dreams are not what you see in sleep it is something that 
doesn’t let you sleep!" 


மேற்கண்ட வாசகம்‌ உங்களைப்‌ புரட்டிப்‌ போடும்‌ 
வாசகம்‌! 


வெற்றிப்பாதையை நோக்கிய இலக்கை அடைய முதல்‌ 
அச்சாணி! கனவு என்ற ஓர்‌உள்‌ அதிர்வு என்றும்‌ இயங்கிக்‌ 
கொண்டே இருக்கும்‌. சென்னை பெருநகரத்தின்‌ ஒரு 
மூலையில்‌ உள்ள ஆதம்பாக்கம்‌ என்ற ஊரில்‌ இருந்து 
கனடாவை நோக்கிய பயணம்‌ அத்துணை எளிதாக 
அமைந்து விடவில்லை. 


எண்ணம்‌ திடமாக இருப்பின்‌ இலக்கை அடைவது 
திண்ணம்‌. அரசுப்‌ பள்ளியில்‌ தமிழ்‌ படித்துவிட்டு 
பொறியியல்‌ (இயந்திரவியல்‌) படிக்க நான்‌ பட்ட கஷ்டம்‌ 
கொஞ்சம்‌-நஞ்சம்‌ அல்ல. படிப்புமுடிந்தவுடன்‌ மருத்துவப்‌ 
பொறியியல்‌ தான்‌ நான்‌ தேர்ந்தெடுத்துக்‌ கொண்டதுறை. 
ஏறக்குறைய 36 வருடங்கள்‌ சட்டென ஓடி விட்டதென்று 
சொல்ல இயலாது. இதற்கான பாதை ஒவ்வொரு கணமும்‌ 
வடிவமைக்கப்பட்டு கொண்டுதான்‌ இருந்தது. 

விதை விருட்சமாக, இடைப்பட்ட தூரம்‌ செயலும்‌ 
வளர்ச்சியும்‌ தான்‌.படித்து முடித்தவுடன்‌ முதல்‌ முறையாக 
தாய்த்‌ தமிழகத்தை விட்டு பூனாவை நோக்கி சென்றது 
தான்‌ எனது முதல்‌ பயண அனுபவம்‌. அங்குவசித்த மூன்று 
வருடங்களில்‌ கனடிய தூதரகத்துக்குச்‌ சென்று அங்கு 
குடிஏற இயலுமா என 1990ல்‌ விசாரித்தது என்‌ நினைவில்‌ 
பசுமையாகஇருக்கிறது. 

காரியத்தில்‌ உறுதி வேண்டும்‌. ஆனால்‌ அது நிறைவேற 
வில்லை. வளைகுடா நாடுகளுக்கு செல்வது சிறிது 
இலகுவாக இருக்கும்‌ என்பதால்‌ 1992 ஆம்‌ ஆண்டு சவுதி 
அரேபியாவின்‌ ஜெத்தா நகருக்கு ஒப்பந்தப்‌ 
பணியில்மருத்துவக்‌ கருவிகள்‌ சரி செய்வதற்கான பயணம்‌. 


விவசாயி உறங்கினாலும்‌ விதைகள்‌ உறங்குமோ! அது 
போல எப்படி யாவதுமேலை நாட்டுக்குச்‌ செல்ல வேண்டும்‌ 
என்ற அவா என்னுள்‌ கொழுந்துவிட்டுஎரிந்து கொண்டே 
தான்‌ இருந்தது. 

காலம்‌ கரைந்து கொண்டே இருந்தாலும்‌ கனவுகள்‌ உரம்‌ 
ஏறிக்‌ கொண்டுதான்‌ இருந்தது. மூன்று வருட ஜெத்தா 
ஒப்பந்தம்‌ முடிந்தவுடன்‌ இந்தியா வந்து பின்சிங்கப்பூர்‌ 
நோக்கிய பயணம்‌. சிங்கப்பூர்‌ சிறிது தளம்‌ அமைத்துக்‌ 
கொடுத்தது. 

எண்ணிய எண்ணியாங்கு எய்தவர்‌ எண்ணியார்‌ 
திண்ணியர்‌ அகப்‌ பெறின்‌என்றார்‌ வள்ளுவர்‌. இந்த ஆறு 
வருட காலமும்‌ பெரும்‌ தன்னம்பிக்கையுடன்வாழ்வை 
எதிர்கொள்ளவும்‌ என்னைக்‌ தயார்படுத்திக்‌ கொள்ளவும்‌ 


வழிசெய்தது. 
கனடாவின்‌ குடிமகனாக விண்ணப்பிக்க முடிவு செய்து 
எனதுவிண்ணப்பத்தை அனுப்பிவிட்டுப்‌ பல கனவுகளுக்கு 
இடையில்‌எதிர்பார்ப்புடன்‌ இருந்தேன்‌. எதிர்பார்ப்புடன்‌ 
விண்ணப்பித்தேன்‌. 
கனவு அத்தனை எளிதாக நிறைவேறுமா? 
தொடரும்‌ 

நாலடியார்‌ ஊட்டும்‌ ஈகையும்‌ 
விரட்டும்‌ ஈுயாமையும்‌ 


கி.செயராமன்‌ எம்‌ஏ; எம்‌எட்‌; எம்‌ஃபில்‌; 
முதுநிலை தமிழ்மொழியாசிரியர்‌, 
பணிநிறைவு 


சீமுதாயமாகக்‌ கூடி வாழும்‌ மக்கள்‌ ஒருவருக்கு ஒருவர்‌ 
உதவி வாழும்‌ வாழ்முறை மிகவும்‌ சிறப்புற்று விளங்குகிறது. 
உதவி என்றாலே பண்பாளரின்‌ பண்புச்செயல்‌ என்பதை 
நாம்‌ அறிந்திருக்கிறோம்‌. உற்றுழி உதவுதல்‌ உறுபொருள்‌ 
கொடுத்தல்‌ வாழ்வியலில்‌ சிறந்த நடைமுறைகளாகும்‌. 
அவ்வாறு செயல்பட்டால்‌ தான்‌ சமுதாயம்‌ சிறப்புற்ற 
சமுதாயமாக மக்கள்‌ முன்‌ காட்சியளித்து மகிழ்ச்சியோடு 
வாழும்‌ நிலை ஏற்படும்‌. 

பிறர்‌ கேட்காமலேயே கொடுத்து வாழ்தல்‌ ஈகையாளர்‌ 
நிலையாகும்‌. அனால்‌ பிறர்க்கு கொடுக்காமலேயே 
துன்புறுத்தி வாழ்தல்‌ ஈயாமையாளர்‌ நிலையாகும்‌. 
துன்பத்தைத்‌ துடைத்தல்‌ பண்புநிலை. துன்பத்தை மேலும்‌ 
துன்பமாக்கல்‌ ஈயாமைநிலை எனலாம்‌. சமண சமயத்‌ 
துறவிகள்‌ மக்கள்‌ நலன்கருதி வாழ்ந்துள்ளனர்‌. 

உலகோர்‌ துயர்துடைக்க உதவும்‌ உதவியாளர்களாகவே 
வாழ்ந்துள்ளனர்‌. தம்‌ பெயரைக்கூட முன்னிறுத்திக்‌ 
கொள்ளாத உயர்பண்பாளர்கள்‌. 

அவர்கள்‌ வழங்கியுள்ள நாலடியாரில்‌ ஈதலின்‌ உயர்வும்‌ 
ஈயாமையால்‌ விளையும்‌ தாழ்வும்‌ குறித்து அழகுபட 
ஊட்டிச்‌ சென்றுள்ளனர்‌. 

ஈகையின்‌ பண்பு நலன்கள்‌ 


நாம்‌ வாழும்‌ நல்லுலகில்‌ ஞாயிறு வழங்கும்‌ வெளிச்சம்‌, 
திங்கள்‌ வழங்கும்‌ தண்ணளி, காற்று தரும்‌ உயிர்‌ மூச்சு, 
மழை தரும்‌ உணவு, மரம்‌ தரும்‌ கனியும்‌ நிழலும்‌ எவ்வித 
எதிர்பார்ப்பும்‌ இல்லாமல்‌ கிடைப்பதைப்‌ போன்று 
எதிர்பார்ப்பு இல்லாமல்‌ பிறருக்குத்‌ தன்னிடம்‌ இருப்பதை 
விரும்பிக்‌ கொடுத்து மகழ்வதே சிறந்த ஈகையாகும்‌. சமண 
முனிவரும்‌ ஈகையின்‌ விளைவை மறுமைக்கு உரித்தாக்குகிறார்‌. 
பயன்கருதாத உதவி இவ்வுலகில்‌ மட்டுமல்லாது மறு 
உலகிலும்‌ வரவேற்பைத்‌ தரும்‌ என்பதைத்‌ தெளிவுபடச்‌ 
சொல்லியிருக்றொர்‌. 


திருவள்ளுவரும்‌ ஈகை குறித்து 

”வறியார்க்கு ஒன்றுஈவதே ஈகை மற்றுஎல்லாம்‌, 

குறியெதிர்ப்பை நீரது உடைத்து” 

என்று எளிமையாய்‌ வள்ளுவர்‌ விளக்கம்‌ அளித்துள்ளார்‌. 
ஒன்றும்‌ இல்லாதவர்க்கு ஒரு பொருளைக்‌ கொடுப்பதே 
ஈகை ஆகும்‌. மற்றபடி, கொடுப்பதெல்லாம்‌ பயனை எதிர்‌ 
பார்த்துக்‌ கொடுப்பதாகும்‌ என்பதைத்‌ கெளிவுபடுத்துகறார்‌. 


இவ்வுலக வாழ்வியலில்‌ தம்மிடம்‌ பிறருக்குக்‌ கொடுத்து 
உதவி மகிழும்‌ அளவிற்குப்‌ பொருள்‌ செல்வம்‌ இல்லாமல்‌ 
இருக்கலாம்‌. ஆயினும்‌ பொருள்‌ உள்ள காலத்தில்‌ மிகவும்‌ 
மகிழ்ந்து தம்மால்‌ முடிந்த அளவிற்கு ஒருவருக்கு ஒன்று 
இனிமையாகக்‌ கொடுத்து உதவுதல்‌ ஈகையாகும்‌. 

அன்பு அறிவு போன்ற இயற்கையான குணங்கள்‌ பெரிதும்‌ 
மாட்சிமை உற்று அவற்றோடு பொருந்திய அருட்குணமான 
ஈகையை விரும்பிச்‌ செய்யும்‌ மக்களுக்கு மேல்‌உலகக்‌ 

கதவுகள்‌ வழியடைக்காமல்‌ வரவேற்றுக்‌ காத்திருக்கும்‌. 
செல்வம்‌ இல்லாத நிலையிலும்‌ விரும்பி மகழ்வாய்க்‌ 
கொடுக்கும்‌ குணம்‌ உள்ளவர்களின்‌ வரவை எதிர்நோக்கி 
மேலுலகத்தார்‌ தமது உலகத்துக்‌ கதவைக்‌ திறந்து வைத்தி 
ருப்பர்‌ என்று ஈகையின்‌ பெருமையை நாலடியார்‌ நமக்கு 


ஊட்டுகிறது. 


இல்லா இடத்தும்‌ இயைந்த அளவினால்‌ 

உள்ள இடம்போல்‌ பெரிதுஉவந்து - மெல்லக்‌ 

கொடையொடு பட்ட குணனுடைய மாந்தர்க்கு 

அடையாவாம்‌ ஆண்டைக்‌ கதவு. 

பொருளைப்‌ பலரும்‌ பயன்கருதி வழங்கும்‌ நிலை 
இருந்துள்ளது. இன்றும்‌ நமக்குப்‌ பொருள்‌ தேவைப்படின்‌ 
பெற்று வட்டியோடு திருப்பி வழங்குகிறோம்‌. இவ்வாறு 
திருப்பித்தரவேண்டும்‌ என்ற பயன்கருதாமல்‌ வழங்கும்‌ 
ஈகை இப்பிறவியில்‌ மட்டுமல்லாது அடுத்த பிறவியிலும்‌ 

நாம்‌ செல்லும்‌ உலகில்‌ நம்மை வரவேற்றுக்‌ காத்திருப்பதற்கு 
உறு துணையாகும்‌. அதாலால்‌ ஈகை சிறந்தது என்று 
சிறப்பிக்கிறார்‌. 
ஈயாமையால்‌ பெறும்‌ இழிநலன்கள்‌ 

ஈதல்‌ என்பது வாழ்வியலில்‌ மிகச்சிறந்த அறமாகும்‌. 
அதிலும்‌ இல்லாது தவித்து நிற்போர்க்கு ஓடிப்போய்‌ 
உதவுதல்‌ என்பதே மிகச்சிறந்த ஈகலாகும்‌. ஈதலில்‌ மனம்‌ 
ஈடுபடாதவர்‌, வறியோரை விரட்டுபவர்‌, எளியோர்‌ இரந்து 
நிற்கும்போது உள்ளம்‌ புண்படுமாறு பேசி விரட்டுபவர்‌ 
ஈயாமையாளர்‌ அவர்‌. இவர்‌ இப்பிறவியில்‌ செல்வராய்‌ 
இருப்பினும்‌ அடுத்த பிறவியில்‌ பெருந்துன்பத்திற்கு 
ஆளாவர்‌. 

செல்வம்‌ இல்லாது இரப்போர்க்கு வேண்டிய போது 
மனமுவந்து வழங்கித்‌ துனபத்தைப்‌ போக்குகின்ற 
கருவியாகச்‌ செல்வம்‌ இருத்தல்‌ வேண்டும்‌. அவ்வாறு 
இல்லாதிருப்பின்‌ மறுமையில்‌ பெருந்துன்பத்திற்கு ஆளாக 
நேரிடும்‌. பிறர்க்குக்‌ கொடுத்து உதவாமையால்‌ வரும்‌ 
இழுக்கினை அறிவுறத்துகிறது. 

இலக்கிய நெறியாளர்கள்‌ உயிர்களின்‌ வாழ்க்கை இம்மை 
மறுமைகளால்‌ ஆனதுஎன்பதைநமக்குஎடுத்துரைக்கின்றனர்‌. 
மறுமை என்பது கற்பனையே ஆயினும்‌ நம்மை இம்மையில்‌ 
நன்னெறிபடுத்தவே நமக்கு இவ்வாறு அறிவுறுத்து கின்றனர்‌ 
என்று எடுத்துக்கொள்ளலாம்‌. 

இம்மை வாழ்வில்‌ மக்கள்‌ வாழ்விற்கு உறுதுணையாய்‌ 
இருப்பது செல்வமாகும்‌. இச்செல்வத்தின்‌ அடிப்படை 
யிலேயே அவரவர்வீட்டில்‌ சமைக்கப்படும்‌ உணவும்‌ 
அமைந்திருக்கும்‌. இருப்போரின்‌ வீட்டில்‌ சாம்பார்‌ இரசம்‌ 

தயிர்‌ மோர்‌ பொரியல்‌ கூட்டு என்று வகைப்படுத்துச்‌ 
சமைத்திடுவர்‌. எளியோர்‌ வீட்டில்‌ கூழ்‌ மட்டுமே சமைத்து 
உண்ணப்படும்‌. இதற்கு அடிப்படைக்‌ காரணமாய்‌ 
அமைவது செல்வமாகும்‌. 


நல்ல தரமான உணவை சமைத்து உண்ணும்‌ செல்வர்‌ 
தம்‌ வீட்டிற்கு வந்திருப்போரை வரவேற்று இன்முகத்துடன்‌ 
பகிர்ந்து உண்பது செல்வந்தரின்‌ நல்ல வாழ்வியல்‌ 
நடைமுறையாகும்‌. அவ்வாறு பகுத்து உண்டு பிறரோடு 
கலந்து உண்பது மனதிற்கு மகிழ்வைத்‌ தரும்‌. இல்லாரும்‌ 
இன்புற்று உண்டு மகழெவதைக்‌ கண்டு இன்புறலாம்‌. 
இவ்வாறு செல்வர்‌ சிலர்‌ உயர்நிலைப்‌ பண்பாளராக 
இருப்பதில்‌ வியப்பில்லை. இதுதான்‌ தமிழரின்‌ சீரிய 


அடையாளம்‌ என்பதையும்‌ நாம்‌ என்றும்‌ அறிவோம்‌. 


ஈதலில்‌ விருப்பம்‌ இல்லாது ஈயாது வாழும்‌ இயல்பாளர்‌ 
களின்‌ நிலையைக்‌ காண்போம்‌. பிற இன மக்களை 
வரவேற்று நம்மோடு கலந்திருக்கச்‌ செய்யும்போது அவர்கள்‌ 
நம்மிலிருந்து தனிப்படத்‌ தெரியவேண்டும்‌ என்பதற்காக 
தாம்‌ சமைத்த உணவை பிறர்க்கு ஈயாது தாம்‌ மட்டுமே 
உண்டு வாழ்வர்‌. அவர்களது பண்பு கீழ்மைப்‌ பண்பு ஆகும்‌. 


உலகில்‌ வாழ்வோர்‌ தமக்குள்ள செல்வ நிலைக்கு ஏற்ப 
சிறந்த உணவைச்‌ சமைத்து உண்ணுதல்‌ இயல்பாகும்‌. 
உணவினை உண்பதற்குச்‌ செல்லும்‌ முன்‌ தம்‌ நண்பர்‌ 
எளியோர்‌ பசியோடு வரும்‌ விருந்தினர்க்குத்‌ தாம்‌ சமைத்த 
உணவைப்‌ பகுத்து உதவிப்‌ பின்‌ தாம்‌ உண்ணுதல்‌ 
இயல்பாகும்‌. அனால்‌ பகுத்து ஈயாமல்‌ தாம்‌ சமைத்த 
உணவைத்‌ தமது வீட்டின்‌ கதவை அடைத்துக்‌ கொண்டு 
தனியாய்‌ இருந்து தாமே உண்டு உயிர்‌ வாழும்‌ நற்பண்பு 
இல்லாத மாக்களும்‌ இருத்தல்‌ உண்டு. 

இத்தகு கீழ்மை குணத்துக்‌ கீழோர்‌ மறுமையில்‌ மேலுல 
கத்திற்குச்‌ செல்கையில்‌ அங்கே அவர்களுக்கு வரவேற்க 
அளின்றி மேல்‌ உலகத்தின்‌ கதவு மூடப்பட்டிருக்கும்‌. 
இவ்வுலக வாழ்வில்‌ கதவடைத்துத்‌ தான்‌ மட்டுமே உண்டு 
வாழும்‌ கழ்மைக்‌ குணம்‌ கொண்டோர்க்கு மேல்‌உலகக்கதவு 
மூடியிருக்கும்‌. 

நட்டார்க்கும்‌ நள்ளா தவர்க்கும்‌ உளவரையால்‌ 

அட்டது பாத்துண்டல்‌ அட்டுண்டல்‌ - அட்டது 

அடைத்திருந்து உண்டொழுகும்‌ ஆவதுஇல்‌ மாக்கட்கு 

அடைக்குமாம்‌ ஆண்டைக்‌ கதவு. 


இம்மையில்‌ தாம்‌ சமைத்த உணவைப்‌ பிறர்க்கு ஈயாது 
கவடைத்துத்‌ தாம்‌ மட்டுமே தனித்து உண்பவர்க்கு மறுமை 
யில்‌ துறக்க உலகம்‌ வரவேற்காது தன்‌ கதவை அடைத்துவிடும்‌ 
இதனை அறிந்து தெளிந்து கொள்ளுதல்‌ நன்மை பயக்கும்‌ 
என்பதை அறிவாயாக என்று ஈயாமையின்‌ இயல்பை 
எடுத்துரைக்கிறார்‌. ஈயாமை இழிவைத்‌ தருவதோடு மறுமைப்‌ 
பயனையும்‌ தராது எனவே ஈயாமையை விரட்டி ஈதலை 


மேற்கொள்ள வழியூட்டுறொர்‌. 
செல்வத்தின்‌ இயல்பை உணர்வீர்‌ 


உலக வாழ்வியலில்‌ சமுதாயமாகக்‌ கூடிவாழும்‌ நிலை 
ஏற்பட்டுவிடுகிறது. மக்கள்‌ கூடி வாழும்போது சிலர்‌ செல்வந்‌ 
தராகவும்‌ சிலர்‌ இல்லாமையில்‌ இன்னல்‌ படுபவராகவும்‌ 
விளங்குவதைக்‌ காணமுடிகிறது. இதற்கு யாது காரணம்‌ 
என நோக்கின்‌ வாழ்வியலில்‌ நாம்‌ செய்யும்‌ நற்செயல்கள்‌ 
அடுத்த பிறவிக்கான நல்வினையாக மாறி நம்‌ வாழ்வை 
வளப்படுத்துகிறது. இதனை வாழ்வியலில்‌ அனைவரும்‌ 
உணர்ந்து வாழ்தல்‌ வேண்டும்‌. 

பொருள்செல்வம்‌ நம்மிடம்‌ வந்து நிறையும்‌ காலம்‌ என்று 
ஒன்று உண்டு. நாமே செல்வம்‌ இல்லாமல்‌ திண்டாடும்‌ 
காலம்‌ என்று ஒன்று உண்டு. இவ்விரு நிலைகளையும்‌ நாம்‌ 
உணர்ந்து கொண்டு வாழ்தல்‌ வேண்டும்‌. நம்மிடம்‌ 
இருக்கின்ற செல்வத்தை பிறருக்கு எவ்வளவு கொடுத்தாலும்‌ 
தானும்‌ தன்‌ சுற்றத்தவரும்‌ எவ்வளவு துய்த்தாலும்‌ அது 
குறையாமல்‌ பெருகும்‌ காலம்‌ உண்டு. அது நல்வினைக்‌ 
காலம்‌ எனப்படும்‌. 

இதனை உணர்ந்து நாம்‌ செல்வச்செழிப்பில்‌ வாழும்போது 
இல்லாது இரந்து வந்து நிற்போருக்கு நம்மால்‌ இயன்ற 
அளவு உதவுகல்‌ வேண்டும்‌. அவ்வாறு உதவுவதுதான்‌ ஈகை 
எனப்படும்‌. இல்லாதவர்‌ தன்னிடமிருந்து பெரும்போது 
அவர்‌ முகத்தில்‌ காணப்படும்‌ மகிழ்ச்சி ஒளியைக்‌ கண்டு 
மகிழ்வதுதான்‌ மகிழ்ச்சியாகும்‌. ஒருவரிடம்‌ செல்வமானது 
நிறைந்திருக்கும்போது அதனைப்‌ பிறர்க்குக்‌ கொடுத்துத்‌ 
தானும்‌ எவ்வளவு நன்றாக நுகர்ந்தாலும்‌ திரண்டு பெருகுதற்‌ 
குரிய காலத்தில்‌ மேன்மேலும்‌ திரண்டு பெருகும்‌. அவ்வாறு 
பெருகும்‌ காலமானது தமக்குரிய நல்வினைக்‌ காலமாகும்‌. 

நல்வினைக்‌ காலம்‌ முடிந்து விட்டபின்‌ அச்‌ செல்வத்தை 
எவ்வளவுதான்‌ இறுக்கிப்‌ பிடித்து தன்னிடமிருந்து 
அகலாமல்‌ இருக்கவேண்டுமென்று முயன்றாலும்‌ அது 
நில்லாமல்‌ தனது தொடர்பை நீக்கிக்‌ கொண்டு பொருள்‌ 
இல்லா நிலையை உருவாக்கிவிடும்‌. இந்த நல்வினை தீவினை 
என்னும்‌ வினைப்‌ பயன்களின்‌ உண்மைகளை அறியாதார்‌ 
வறுமைத்‌ துன்பத்துக்கு அஞ்சித்‌ தம்மை அடைந்தவர்களின்‌ 
இன்னலைப்‌ பொருள்‌ கொடுத்துத்‌ தீர்த்து ஈதல்‌ இன்பத்தைத்‌ 
துய்க்காது இருப்பர்‌. 

நடுக்குற்றுத்‌ தற்சேர்ந்தார்‌ துன்பம்‌ துடையார்‌; 
கொடுத்துத்தான்‌ துய்ப்பினும்‌ ஈண்டுங்கால்‌ ஈண்டும்‌; 
இடுக்குற்றுப்‌ பற்றினும்‌ நில்லாது செல்வம்‌ 
விடுக்கும்‌ வினையுலந்தக்‌ கால்‌ 


இல்லார்க்கு ஈந்து மகிழ்தல்‌ என்பது அடுத்த பிறவிக்கான 
நல்வினைச்‌ செயல்‌ என்பதை உணர்ந்து ஈதல்பால்‌ 
இன்றுபுற்றுச்‌ செயல்பட்டு வாழ்தல்‌ வேண்டும்‌. நல்வினை 
சேர்ந்த காலத்தில்‌ செல்வமானது சேர்ந்து நிறைந்திருக்கும்‌. 
அது அழியும்‌ காலத்தில்‌ எவ்வளவு உறுகியாய்ப்‌ பிடித்தாலும்‌ 
நிற்காதாது எனவே செல்வம்‌ இருக்கும்‌ போதே வறுமையால்‌ 
வருந்தித்‌ தன்னிடம்‌ வருபவரின்‌ இன்னலைத்‌ தீர்த்து 
வாழ்தல்‌ சமுதாய வாழ்வாகும்‌. செல்வமானது நல்வினை 
காலத்தில்‌ சேர்ந்து அழியும்‌ காலத்தில்‌ எவ்வளவு உறுதியாய்ப்‌ 
பிடித்தாலும்‌ நிற்காது எனவே செல்வமிருக்கும்‌ போதே 
ஈந்து இன்புறுக என்று மகிழ்ச்சியை ஊட்டுகிறார்‌. 


ஈயாமை வாழ்வின்‌ தீநிலை அறிக 


உலக வாழ்வியலில்‌ ஈதல்‌ அறம்‌ செய்து வாழ்தல்‌ தலைசிறந்த 
பண்பாகும்‌. அறம்‌ செய்வதற்குப்‌ பெருஞ்செல்வம்‌ தேவை 
யில்லை. பிறர்க்குஉதவும்மனம்‌ இருந்தாலே போதுமானதாகும்‌. 
அதனால்‌ தம்மால்‌ முடிந்த அளவு எவ்வளவு குறைந்ததாய்‌ 
இருப்பினும்‌ தமக்குப்‌ பிடித்தமான அளவில்‌ சிறிய அல்லது 
மிகச்சிறிய ஈதல்‌ அறத்தைச்‌ செய்தல்‌ வேண்டும்‌. இதனால்‌ 
பிறவிப்‌ பயனில்‌ முற்படு வதோடு மேன்மையும்‌ பெருமை 
அடையவும்‌ ஏதுவாகும்‌. ஈதல்‌ என்பது நம்மை மக்களிடையே 
உயர்ந்தோராகவும்‌ மாற்றிவிடும்‌ இயல்புடையதாகும்‌. ஈதல்‌ 
புகழையும்‌ பெருமையும்‌ பிறவிப்‌ பயனையும்‌ வழங்குவதற்கான 
செயல்முறையாகும்‌. 

இத்தகையோர்‌ ஒருபுறம்‌ செல்வம்‌ இல்லாத நிலையிலும்‌ 
ஈதலைச்செய்து புகழ்பெற்றுகொண்டிருக்க மற்றொரு புறம்‌ 
கருமி வாழ்க்கை வாழ்வோரும்‌ உளர்‌. ஒருசிலர்‌ செல்வத்‌ 
தைத்தேடி அல்லும்‌ பகலும்‌ அதனைச்‌ சேர்ப்பதற்காக 
அலைந்து கொண்டிருப்பர்‌, அனால்‌ அவர்‌ தம்‌ வாழ்நாள்‌ 
முழுவதும்‌ சேர்த்தாலும்‌ இன்னும்‌ பெருஞ்செல்வன்‌ 
ஆகவில்லை என்று உழன்றுகொண்டே இருப்பர்‌. 

தாம்‌ பெருஞ்செல்வம்‌ எய்தியபின்‌ அறம்‌ செய்வதைப்‌ 
பற்றி எண்ணுவோம்‌ என்று ஈதலை வெறுத்து ஒதுக்கி 
வைத்துவிடுவார்‌. செல்வம்‌ எய்திய பின்னும்‌ இன்னும்‌ 
செல்வம்‌ சேரவில்லை என்பதாகவே கருதி வாமும்‌ 
இவர்களை பிறர்‌ பழிக்கின்ற நிலை உருவாகிவிடும்‌. 
இத்தகையோரை உலகம்‌ பழிப்பதால்‌ உண்டாகும்‌ துன்பக்‌ 
கடலில்‌ வீழ்ந்து அழிந்தவராக மாற்றம்‌ பெற்றிடுவர்‌. 

எத்துணை யானும்‌ இயைந்த அளவினால்‌ 

சிற்றறஞ்‌ செய்தார்‌ தலைப்படுவர்‌ - மற்றைப்‌ 

பெருஞ்செல்வம்‌ எய்தியக்கால்‌ பின்னறிதும்‌ என்பார்‌ 

அழிந்தார்‌ பழிகடலத்‌ துள்‌. 

செல்வம்‌ வந்த பின்னும்‌ ஈதல்‌ நிலையை அடையவில்லை 
என்னும்‌ இழிவான பண்பு துன்பக்கடலில்‌ வீழ்த்திவிடும்‌. 
எனவே ஈயாமையை ஒழித்து அறத்தின்வழி ஈதலைச்‌ செய்து 
மேன்மை அடைய வழி ஊட்டுறொர்‌. தன்னால்‌ இயன்ற 
அளவு அறம்‌ செய்தவர்‌ பெருமை அடைவர்‌ அனால்‌ 
செல்வம்‌ வந்தபின்‌ அறம்‌ செய்யலாம்‌ என்போர்‌ வாழ்நாள்‌ 
முழுதும்‌ செய்யாமல்‌ துன்பக்கடலில்‌ மூழ்கிடுவர்‌ ஈயாமை 
எனும்‌ கருமித்தன்மை வாழ்வியலுக்கு உகந்ததன்று என்பதை 
வெளிப்படுத்தி ஈந்து புகழ்பெறுமாறு வழிகாட்டுகிறார்‌. 

புறநானூறு 194அம்‌ பாடலில்‌ ஏணிச்சேரி முடமோசியார்‌ 
என்னும்‌ புலவர்‌ அய்‌ அண்டிரனின்‌ வள்ளண்மையைப்‌ 
புகழ்கிறார்‌. 

இம்மை செய்தது மறுமைக்கு ஆம்‌என்னும்‌ 

அறவிலை வணிகன்‌ ஆய்‌ அல்லன்‌ 

பிறரும்‌ சான்றோர்‌ சென்ற நெறிஎன 

ஆங்குப்‌ பட்டன்று அவன்கை வண்மையே 


தமிழர்களின்‌ ஈகை இம்மைஅறம்‌ மறுமை அறம்‌ என்று 
கொள்வதில்லை. ஈதல்‌ அறத்தை விலை கூறி விற்காதவாறு 
உற்றுழி உதவும்‌ பண்பாளர்களாக வாழ்ந்திருக்கிறார்கள்‌. 
ஈதல்‌ இவ்வுலக வாழ்வியலின்‌ சிறந்த அறம்‌ என்பதை நமக்கு 
ஊட்‌ டுகறார்‌. 


ஏன்‌ ஊட்டுறொர்‌ என்றால்‌ இதையும்‌ துப்பிவிடுவோர்‌ 
பலர்‌ உள்ளனர்‌. வழிகாட்டும்‌ காலம்‌, ஏற்று செயல்பட்ட 
காலம்‌ என்பன தற்காலத்தில்‌ மறைந்து கிடக்கிறது. மாற்றம்‌ 
ஏற்றம்‌ என்பதெல்லாம்‌ செல்வத்தைக்‌ குவிப்பதில்தான்‌ 
அமைந்துள்ளது. பெற்ற செல்வத்தைப்‌ பேணிக்காப்பதோடு 
இயற்கைச்‌ சீற்றங்கள்‌ மக்களின்‌ வாழ்வியல்‌ சிதைவுகளி 
ன்போது உற்றுழி உதவும்‌ மனதை நாம்‌ பெற்றிருக்க 
வேண்டும்‌ என்பதை இப்பாடல்கள்‌ நமக்கு எடுத்துரைக்‌ 
இன்றன. 


ஈயாமை என்பது சொர்கத்தின்‌ கதவை மூடிவிடும்‌ என்று 
மிரட்டவும்‌ செய்வதைப்‌ பார்க்கும்போது ஈதலின்‌ மேன்மை 


நமக்கு வெளிப்பட உணரமுடிகிறது. 


ஈயாமையை விரட்டுவோம்‌ ஈதலை புதுப்பிப்போம்‌! 

புரட்சியாளர்‌ தந்‌ைத பெரியார்‌ 


கவிஞர்‌, வழக்கறிஞர்‌ 
கனிமொழி, வெர்ஜினியா. 


பெரியார்‌ கடவுளை மதத்தை கடுமையாக எதிர்க்கக்‌ 
காரணம்‌ ஜாதி. ஜாதி என்ற சமூகச்‌ சீர்கேட்டை இந்தியத்‌ 
துணைகண்டத்தில்‌ அய்யாவைப்‌ போல எதிர்த்தவர்கள்‌ 
ஒருவரும்‌ இலர்‌. தந்தை பெரியார்‌ ஒரு சுய சிந்தனையாளர்‌ 
என திராவிடர்‌ கழகத்‌ தலைவர்‌ ஆசிரியர்‌ கி. வீரமணி 
அவர்கள்‌ எப்போதும்‌ கூறுவார்கள்‌. அந்த வகையில்‌ ஜாதி 
என்ற புற்று நோயை முற்றிலும்‌ அழிக்க அவர்‌ வகைகளை 
வழங்கியவர்‌ தந்தை பெரியார்‌. ஜாதியை அழித்தொழிக்கும்‌ 
வழி என்பது அவர்‌ சிந்தனைகளின்‌ திரட்சி. அவர்‌ 
முன்னெடுத்த வைக்கம்‌ போராட்டம்‌ தொடங்கிப்‌ பலப்‌ 
போராட்டங்களும்‌ ஜாதி இழிவை ஓழிக்க வேண்டும்‌ 
என்பதற்காகத்‌ தான்‌. ஜாதி பெருமை என இருந்த 
மனநிலையை தந்தை பெரியாருக்குப்‌ முன்‌ சாடியவர்கள்‌ 
இல்லையா? என நீங்கள்‌ கேட்கலாம்‌. இருக்கின்றனர்‌. 

இலக்கியங்களில்‌ சனாதன எதிர்ப்பு ஆங்காங்கே 
தெளிக்கப்பட்டுள்ளது. ஆனால்‌ அதனை ஓர்‌ இயக்கமாகவே 
கட்டமைத்து அவர்‌ தொண்டர்களைப்‌ போருக்குத்‌ தயார்‌ 
செய்வதைப்‌ போல தயார்‌ செய்து அரசாங்கத்தை 
அரசமைப்பை எதிர்த்து அற வழியில்‌ போராடக்‌ கற்றுத்‌ 
தந்தவர்‌ தந்தை பெரியார்‌. 


அதற்கு எடுத்துக்காட்டு தான்‌ முகல்‌ சுயமரியாதை 

மாநாட்டில்‌ பெயருக்குப்‌ பின்‌ இருந்த ஜாதிப்‌ பெயர்களை 
விட்டொழிக்க முடிவெடுத்து இன்றளவும்‌ தமிழ்நாட்டில்‌ 
அதைப்‌ பெரும்பாலானோர்‌ கடைபிடிக்கின்றனர்‌. 
இந்தியாவில்‌ வேறு எந்த மாநிலத்திலும்‌ இந்த அணுகுமுறை 
இல்லை. 
ஜாதி ஒழிய முதல்‌ சுயமரியாதை மாநாட்டின்‌ தீர்மானங்கள்‌ 
விடுதலை இதழிலிருந்து 
25.9.1929 - குடிஅரசிலிருந்து... 
செங்கற்பட்டு தீர்மானங்கள்‌ என்னவென்று பார்ப்‌ 
போமானால்‌ அவைகளில்‌ மக்களுக்குப்‌ பிறவியில்‌ 
ஜாதிபேதம்‌ கிடையாது என்பது. 


ஜாதி பேதம்‌ கற்பிக்கும்‌ மதம்‌, வேதம்‌, சாஸ்திரம்‌ புராணம்‌ 
முதலியவைகளை பின்பற்றக்‌ கூடாது என்பது. 


வர்ணாச்சிரமப்‌ பிரிவுப்படி பிராமணர்‌, சத்திரியர்‌ 
வைசியர்‌, சூத்திரர்‌, பஞ்சமர்‌ என்கின்ற பிரிவுகளை ஏற்றுக்‌ 
கொள்ளக்‌ கூடாது என்பது. 


மக்களுக்குள்‌ தீண்டாமை என்பதை ஒழித்து பொது 

குளம்‌, ணெறு, பாடசாலை, சத்திரம்‌, தெரு, கோயில்‌ 
முதலியவைகளில்‌ பொது ஜனங்களுக்குச்‌ சமஉரிமை இருக்க 
வேண்டுமென்பது. 


இவை பிரச்சாரத்தால்‌ நிறைவேற்றி வைக்க முடியாதபடி 
சில சுயநலக்‌ கூட்டத்தார்‌ தடை செய்வதால்‌ சர்க்கார்‌ 
மூலம்‌ சட்டம்‌ செய்து, அச்சட்டத்தின்‌ மூலம்‌ அமலில்‌ 
நிறைவேற்ற முயற்சிக்க வேண்டும்‌. 

ஜாதி, மத வித்தியாசங்களால்‌ மக்களின்‌ ஒற்றுமையும்‌, 
பொது நன்மை உணர்ச்சியும்‌ பாதிக்கப்படுவகால்‌ அதை 
உத்தேசித்து ஜாதி, மத வித்தியாசத்தைக்‌ காட்டும்‌ பட்டம்‌, 

ப்‌ 


குறி முதலி யவைகளை 
உபயோகிக்காமலிருக்க மக்களை 


கேட்டுக்‌ கொள்கிறது என்பது. 


ர்‌ 


ச 
தா 
ச 


தண்டப்படாதார்‌ விடயத்தில்‌, 
தண்டப்‌ படாதார்களுக்கு உண்டி, 
உடை, புத்தகம்‌ ஆகிய வைகளைக்‌ 
கொடுத்து கல்வி கற்பிப்பது தர்க்‌ | — YA 
காஸ்து நிலங்களை அவர்களுக்கே % | 
கொடுப்பது என்பது. ப்‌ >a 

சிற்றுண்டி ஓட்டல்‌ முதலிய த 7 4 
பொது இடங்‌ களில்‌ வித்தியாசம்‌ ஆஃ 


கூடாது என்பவைகளாகும்‌. 


ஜாதி பாதம்‌ கூடாது என்பது குறித்து மட்டும்‌ 
போடப்பட்ட தர்மானங்களின்‌ சுருக்கம்‌ மேலே 
தரப்பட்டுள்ளவை. 
எண்ணிப்‌ பாருங்கள்‌ சுயமரியாதை என்ற இயக்கத்தின்‌ 
பெயரே சுயமரியாதை அற்றுக்‌ கடக்கும்‌ எண்ணிலடங்கா 
மக்களின்‌ சுயமரியாதையை மீட்டு கொடுக்க ஜாதியை 
ஒழித்தால்‌ அன்றி வேறு வழியில்லை என சூட்டப்பட்டது 
தான்‌. 
ஜூதி ஒழிய அய்யா கூறக்‌ கூடிய வழிவகைகள்‌ 
1. எவரும்‌ பூணூல்‌ அணியக்கூடாது. 
2. எவரும்‌ ஜாதியைக்‌ குறிக்கும்‌ நெற்றிக்‌ குறியை அணியக்‌ 
கூடாது. 
3. கிருஸ்தவர்களும்‌ ஜாதிப்பட்டங்களை விட்டுவிட 
வேண்டும்‌. 
4. ஆரியர்கள்‌ திராவிடர்‌ வீடுகளுக்குப்‌ புரோகிதம்‌ செய்து 

வைப்பதன்‌ மூலம்தங்கள்‌ ஜாதி உயர்வை நிலைநாட்டுவதை 
ஒழிக்கவேண்டும்‌. 

5. ஆரியர்கள்‌ கோவில்‌ மடப்பள்ளி, மூலஸ்தானம்‌ அகிய 
இடங்களை விட்டு வெளியேறிவிட வேண்டும்‌. 


6. பிராமண மகா சபை, நாடார்‌ சங்கம்‌, முதலியார்‌ சங்கம்‌, 
வன்னியர்‌ சங்கம்‌ போன்ற ஜாதிச்‌ சங்கங்கள்‌ எல்லாம்‌ 
சட்ட விரோதமாக்கப்பட வேண்டும்‌. 

7. ஒரே ஜாதியில்‌ திருமணம்‌ செய்து கொள்வது சட்ட 


பூர்வமாகத்‌ தடுக்கப்பட வேண்டும்‌. 


8. ஜாதியைக்‌ குறிக்கும்‌ பாடப்‌ புத்தகங்கள்‌, கதைகள்‌, புரா 
ணங்கள்‌, இதிகாசங்கள்‌ மனுதர்மம்‌, பகவத்‌ கதை போன்ற 
நூல்கள்‌ யாவும்‌ கொளுத்தப்பட வேண்டும்‌; அல்லது 
சட்டம்‌ மூலமாகத்‌ தடுக்கப்பட வேண்டும்‌. 

9. நகரங்களிலும்‌ கிராமங்களிலும்‌ “அக்ரெகாரங்கள்‌' என்ற 
பெயரால்‌ இருந்துவரும்‌ ஆரியச்‌ சேரிகள்‌ காலிசெய்யப்பட 
வேண்டும்‌; அல்லது அங்கு மற்றவர்களும்‌ கலந்து 
குடியிருக்க வேண்டும்‌. 

10. ஜாதி உயர்வைப்‌ பாராட்டாமல்‌, ஆரியர்களும்‌ 
அவர்களைக்‌ காப்பியடிக்கும்‌ மேல்‌ ஜாதிக்காரர்களும்‌ 
மற்றவர்களைப்‌ போலவே சவரத்‌ தொழிலோ, துணி 
வெளுக்கும்‌ தொழிலோ, பயிர்‌ வேலையோ, வீடு 
கட்டுவதோ, வண்டியிழுப்பதோ, கல்லுடைப்பதோ - 
எதையும்‌ செய்ய முன்வரவேண்டும்‌. 


இவ்வளவும்‌ நிகழ்ந்தாலொழிய ஜாதி ஓழியாது என 
அணித்தரமாகப்‌ பெரியார்‌ கூறுகிறார்‌. 


“தொடரும்‌ 


தமிழணங்கு | செப்டம்பர்‌ 2024 | 43 


1.கலைச்சொல்‌ விளக்கம்‌ 


இலக்குவனார்‌ திருவள்ளுவன்‌ 
ஆசிரியர்‌, அகரமுதல மின்னிதழ்‌. 


கலைச்சொற்கள்‌ தமிழ்நாட்டில்‌ ஒருவகையாகவும்‌ தமிழ்‌ 
வழங்கும்‌ பிற பகுதிகளில்‌ வேறு வகையாகவும்‌ இலங்கக்‌ 
கூடாது. தமிழ்கூறு நல்லுலகெங்கும்‌ ஓரே பொருளை 
உணர்த்தும்‌ பொதுமைப்பண்பு வேண்டும்‌. 

இவற்றை யெல்லாம்‌ கருத்தில்‌ கொண்டே சங்கக்‌ கலைச்‌ 
சொற்கள்‌ மீட்டுருவாக்கம்‌ அமைக்கப்‌ பெற்றுள்ளது. 


2. சொல்லாக்க நெறிமுறைகள்‌ 
பயன்பாட்டுக்குறைவு 


தமிழ்நாட்டில்‌ கல்விமொழியாகத்‌ தமிழ்‌ திகழாத 
காரணத்தால்‌ கலைச்‌ சொற்களைப்‌ பயன்படுத்தும்‌ தேவை 
குறைந்து காணப்படுகிறது. பயன்பாடு இன்றி 
உருவாக்கப்படும்‌ கலைச்‌ சொற்கள்‌, பொருள்‌ விளக்கமாக 
அமைகின்றனவே தவிர சுருங்கிய செறிவான சொல்லாக 
அமையவில்லை. இவற்றைப்‌ பயன்படுத்துப்‌ 
பார்க்கும்பொழுதுதான்‌ நமக்குத்‌ தேவை பொருள்‌ விளக்கம்‌ 
மட்டுமன்று! செறிவான கலைச்சொற்களும்தான்‌ என்பது 
நமக்குப்‌ புரியும்‌. எனவே, சொல்லாக்க நெறிமுறைகளை 
அறிந்தும்‌ வகுத்தும்‌ வரையறுத்துக்‌ கொண்டு இவ்வாய்வில்‌ 
இறங்குதல்‌ சிறப்பாக அமையும்‌. 

குறைவிற்கான காரணம்‌ 


கலைச்‌ சொற்கள்‌ பல உருவாக்கப்பட்டிருப்பினும்‌ 
அவை முறையான பரவலான பயன்பாட்டிற்கு 
வராமைக்கான காரணத்தையும்‌ நாம்‌ உணர வேண்டும்‌. 
சுருக்கமாக அமையாத சொற்கள்‌ பெரும்பாலும்‌ 
பயன்பாட்டை இழக்கின்றன. பல நேர்வுகளில்‌ கலைச்சொல்‌ 
என்ற பெயரில்‌ ஒரு தொடரையே அளிக்கின்றனர்‌. 
அஃதாவது, சொற்பொருட்‌ களஞ்சியத்தை அல்லது கலைச்‌ 
சொற்களை உருவாக்கும்‌ பலரும்‌ உரிய சொல்லிற்கு 
ஆங்கிலத்தில்‌ தரப்படும்‌ பொருள்‌ விளக்கத்தைத்‌ தமிழில்‌ 
அளிக்கின்றனரே தவிர, அப்பொருளை உணர்த்தும்‌ சொல்‌ 
வடிவை அளிப்பதில்லை. 


இதனால்‌, தமிழ்ச்‌ சொற்களைப்‌ பயன்படுத்தும்‌ 
ஆர்வழுள்ளவர்கள்கூட, உரிய கலைச்சொல்லை அல்லது 
சொல்வடி வை அறியும்‌ வாய்ப்பின்றி, பொருள்‌ 
விளக்கத்தைப்‌ பயன்படுத்தினால்‌ வரும்‌ நீண்மையைத்‌ 
தவிர்க்கும்‌ நோக்கில்‌ ஆங்கிலச்‌ சொல்லையே பயன்படுத்தி 
விடுகின்றனர்‌. எனவே, உரிய கலைச்சொல்‌ உருவாக்‌ 
கமின்மை மக்களை ஆங்கிலப்‌ பயன்பாட்டிற்கே அல்லது 
வழக்கில்‌ உள்ள அயல்‌ மொழிப்‌ பயன்பாட்டிற்கே திருப்பி 
விடுகிறது எனலாம்‌. 

வடிவுச்சுருக்கம்‌ 

எனவே, சொல்லிற்கு உள்ள பல பொருள்களையும்‌ 
அறிந்து உரிய இடத்தில்‌ தக்கதாய்க்‌ கையாளப்படும்‌ 
பொருளையும்‌ உணர்ந்து சுருங்கிய வடிவில்‌ கலைச்‌ 
சொற்களைப்‌ பயன்படுத்த வேண்டும்‌; தேவைக்கேற்ப 
புதிய கலைச்‌ சொற்களைப்‌ புனைதல்‌ வேண்டும்‌. 

ஏற்றதாயும்‌ எளிமையாயும்‌ அமைந்த சொற்களே நிலைக்கும்‌ 
என்பதையே நாம்‌ என்றென்றும்‌ நினைவில்‌ கொள்ள 
வேண்டும்‌. 

சொல்லாக்க முயற்சிகள்‌ 


தமிழ்நாட்டில்‌ சொல்லாக்க முயற்சிகள்‌ உள்ளனவா? 
இருப்பின்‌ எவ்வாறு அமைந்தன? எந்த நிலையில்‌ உள்ளன? 
என்ற வினாவிற்குப்‌ பேராசிரியர்‌ முனைவர்‌ இ.மறைமலை 
அளிக்கும்‌ பின்வரும்‌ விளக்கத்தைக்‌ காணலாம்‌: 


இவ்வாறு ஆங்கில மொழியின்‌ துணையை நாடாமல்‌, 
தாய்மொழியிலேயே கல்வி செழிக்க வேண்டும்‌ என்ற 
எண்ணம்‌ மேலோங்கி அதனைச்‌ செயற்படுத்தப்‌ பல்வேறு 
தரப்பினரும்‌ முயன்ற பொழுது, புதிய புதிய சொற்கள்‌ 
உருவாக்கப்‌ பெற்றன.இச்‌ சொற்களுள்‌ சில வழக்கொழிந்தன; 
சில சொற்கள்‌ நிலைபெற்றன; சில சொற்கள்‌ ஒரு கால 
எல்லைவரை பயன்படுத்தப்பட்டுப்‌ பின்னர்‌ அவற்றைவிடப்‌ 
பொருத்த மானவையாகக்‌ கருதப்பட்ட சொற்கள்‌ 
உருவாக்கப்பட்ட பின்னர்‌ வழக்கொழிந்தன. 
கலைத்துறையில்‌ மட்டுமன்றி, சட்டத்துறை, ஆட்சித்துறை, 
மருத்துவத்துறை, பொறியியல்‌ துறை, தொழில்நுட்பத்துறை 
போன்ற ஏனைய துறைகளிலும்‌ தேவைக்கேற்பச்‌ சொற்கள்‌ 
உருவாக்கப்பட்டன. தேசிய இயக்கத்தாராலும்‌ 
தமிழியக்கத்தினராலும்‌, ஆட்சிமொழியாகவும்‌ பயிற்சி 
மொழியாகவும்‌ தமிழே இடம்பெற வேண்டும்‌ என்று 
உரிமை முழக்கம்‌ எழுப்பப்பட்டதன்‌ விளைவாக ஏற்பட்ட 
மறுமலர்ச்சியே இத்தகைய சொல்லாக்க முயற்சிகளுக்கு 
அடிப்படையான ஆணிவேராக அமைந்தது. (சொல்லாக்கம்‌, 
பக்‌.2) 

சங்க இலக்கியச்‌ சொற்கள்‌ 
சங்க இலக்கியத்தில்‌ கையாளப்படும்‌ சொற்கள்‌ என்பன 
சங்கக்காலத்தில்‌ பயன்பாட்டில்‌ உள்ள சொற்கள்‌. அனால்‌, 
நாம்‌ பெரும்பாலும்‌ சங்கக்காலம்‌ என அவை 
தொகுக்கப்பெற்ற காலத்தையே கருதுகிறோம்‌. அனால்‌, 
அவை தொகுக்கப்‌ பெற்ற காலத்திற்கு முன்பே பெரும்பான்‌ 
மையும்‌ படைக்கப்பட்டவை. சங்கக்‌ காலத்தில்‌ பயன்‌ 
பாட்டில்‌ உள்ள சொற்கள்‌ யாவுமே இலக்கியங்களில்‌ 
கையாளப்பட்டுள்ளன என நம்மால்‌ கூற இயலாது, பல 
இலக்கியங்கள்‌ நமக்குக்‌ கட்டில. எனவே, ரு பகுதி 
சொல்லாட்சி மட்டுமே நாமறிந்தவையாக உள்ளன. 
சங்கக்காலப்‌ பயன்பாட்டில்‌ இருந்த சொற்கள்‌ நமக்குக்‌ 
கிடைத்த சங்க இலக்யெங்களில்‌ பயன்படுத்தப்படாமல்‌ 
பின்னர்ப்‌ பயன்படுத்தப்பட்டும்‌ இருக்கலாம்‌. எனினும்‌ 
நம்மால்‌ அவற்றை அடையாளம்‌ காண இயலாது. எனினும்‌ 

சங்க இலக்கியச்‌ சொற்களின்‌ அடியைக்‌ கொண்டு 
உருவான சொற்கள்‌ திருக்குறள்‌ முதலான பிந்தைய 
நூல்களில்‌ காணப்படின்‌ அவையும்‌ சங்கக்‌ காலத்தில்‌ 
இருந்திருக்கலாம்‌. 

அல்லது பின்னரும்‌ தோன்றியிருக்கலாம்‌. எனவே, சிலர்‌ 
சங்க இலக்கியத்தில்‌ இல்லை என்று சொல்லித்‌ தமிழ்‌ 
ச்சொல்லை அயற்சொல்லாகக்‌ திரிப்பது தவறாகும்‌. 


தொல்காப்பியமும்‌ திருக்குறளும்‌ 
தொல்காப்பியத்திற்கு முற்பட்ட பாடல்களும்‌ சங்க 

இலக்கியத்‌ தொகுப்பில்‌ உள்ளன என்கிறார்‌ பேராசிரியர்‌ 
முனைவர்‌ சி.இலக்குவனார்‌. எனினும்‌ சங்க இலக்கியப்‌ 
பாடல்கள்‌ என்னும்‌ வரம்பில்‌ தொல்காப்பியம்‌ கொணரப்‌ 
படவில்லை. சங்கக்காலத்தைக்‌ கி.மு. 7 ஆம்‌ நூற்றாண்டில்‌ 
இருந்து கி.பி. 2 ஆம்‌ நூற்றாண்டிற்கு முந்தைய காலம்‌ 
வரை கூறுகின்றனர்‌. 

திருக்குறளின்‌ காலம்‌ கி.மு.81 என அறிஞர்களால்‌ 
வரையறுக்கப்பட்டுள்ளது. எனினும்‌ அதனைக்‌ கீழ்க்கணக்கு 
நூல்களில்தான்‌ சேர்த்துள்ளனர்‌. அனால்‌, திருக்குறள்‌, 
புத்த சமயம்‌ அசோகரால்‌ பரப்பப்பட்ட இ.மு.3 ஆம்‌ 
நூற்றாண்டைச்‌ சேர்ந்தது என்கிறார்‌ பேராசி ரியர்‌ 
முனைவர்‌ சி.இலக்குவனார்‌. 

மேலும்‌ “இலக்கியம்‌ கூறும்‌ தமிழர்‌ வாழ்வியல்‌' என்னும்‌ 
நூலில்‌, சங்க இலக்கியங்களுள்‌ ஒன்றாகத்‌ திருக்குறளைக்‌ 
கொள்வகே சால்புடைத்தாகும்‌ (பக்கம்‌ 18) என்கிறார்‌. 
எவ்வாறு பார்ப்பினும்‌ சங்கக்காலம்‌ என நாம்‌ கூறுகின்ற 


கால வரம்பிற்குள்கான்‌ திருக்குறள்‌ வருகின்றது. 

சங்கச்‌ சொற்‌ பயன்பாடு புது வரவா? 


சங்க இலக்கியச்‌ சொற்கள்‌ இப்பொழுதும்‌ பரவலாகக்‌ 
கையாளப்படுகின்றன. (அவை; ஆய்வேட்டில்‌ குறிக்கப்‌ 
பெறுகின்றன. எனவே, நடைமுறையில்‌ உள்ள சங்கச்‌ 
சொற்களின்‌ அடிப்படையிலான கலைச்‌ சொற்களும்‌ 
அதில்‌ சுட்டிக்‌ காட்டப்படுகின்றன) உண்மையில்‌ 
பார்த்தால்‌ பெரும்பாலான இன்றைய புதுச்‌ சொற்களாகக்‌ 
கருதப்படும்‌ யாவும்‌ சங்கச்‌ சொற்களின்‌ அடிப்படை 
யிலானவே! 


அந்த வழியின்‌ அடிப்படையில்‌ பயன்பாட்டிற்கு வராத 
வேறு சில சங்கச்‌ சொற்கள்‌ குறித்து ஆய்வு மேற்கொள்ளப்‌ 
பட்டுள்ளது எனக்‌ கூறலாமே தவிர, இவ்வாய்வுதான்‌ முதல்‌ 
வழிகாட்டி எனக்‌ கூற இயலாது. எனினும்‌ அவ்வாறு 
உருவாக்கப்பட்டவை சங்கச்‌ சொற்கள்‌ என்னும்‌ உணர்வு 
இன்றி அமைந்தனவே. சங்கச்‌ சொற்களையே முதன்மைப்‌ 
படுத்தி அமைந்த ஆய்விலும்‌ பழஞ்சொற்களை மீளாக்கம்‌ 
செய்ய வேண்டியதை வலியுறுத்தும்‌ ஆய்விலும்‌ 


இவ்வாய்வே முதல்‌ வழிகாட்டியாய்‌ அமையும்‌ எனலாம்‌. 


ஒரு பொருள்‌ பல சொல்லாக நம்மால்‌ கருதப்படும்‌ 
எல்லாச்‌ சொற்களுமே தனித்தனிச்‌ சிறப்புடைய சொற்களே 
என்ற அடிப்படையில்‌ ஆய்வதும்‌ கடினமான சொற்கள்‌ 
எனக்‌ கருதி ஒதுக்கி வைக்கப்படும்‌ சொற்களும்‌ எளிய 


சொற்களே எனக்‌ காண்பதுமே! 
புத்தாக்கமும்‌ மீளாக்கமும்‌ 


சொல்லாக்கம்‌ என்று நாம்‌ கூறுகிறோம்‌. அனால்‌ உண்மை 
யில்‌ நாம்‌ எந்தப்‌ புதுச்‌ சொல்லையும்‌ உருவாக்குவதில்லை. 
முன்னரே பயன்பாட்டில்‌ இருந்த சொற்களின்‌ அடிப்‌ 

படையில்தான்‌ நாம்‌ பொருளுக்குப்‌ பொருத்தமான ஏற்ற 
சொற்களைக்‌ கண்டறிகின்றோமே அல்லாமல்‌ ஓரெழுத்துச்‌ 
சொல்லைக்கூடப்‌ புதியதாகப்‌ புனைவதில்லை. 


ஆட்‌ பெயர்‌, இடப்‌ பெயர்‌ முதலான பெயர்ச்‌ 
சொற்களின்‌ அடிப்படையில்‌ அமையும்‌ சொற்கள்‌ தவிர 
பிற யாவும்‌ இதுவரையிலான இலக்கியங்களிலும்‌ மக்கள்‌ 
வழக்கிலும்‌ இருந்த சொற்களே ஆகும்‌. அச்‌ சொற்களை 
நேரடியாகப்‌ பொருள்‌ கொள்ளும்‌ வண்ணம்‌ நாம்‌ மீள்‌ 


அறிமுகப்படுத்துகிறோம்‌. 


அல்லது அச்‌ சொற்களின்‌ அடிப்படையிலான 
சொற்களை அமைத்துப்‌ புதுச்‌ சொற்கள்‌ என எண்ணிக்‌ 
கொண்டு அறிமுகப்படுத்துகறோம்‌. அல்லது அவற்றை 
முன்னிணைப்பாக அல்லது பின்னிணைப்பாகப்‌ பயன்‌ 
படுத்தி அல்லது இரு சொற்களை இணைத்து ஏதோ நாமே 
புதியதாகப்‌ புனைந்ததுபோல்‌ கருதுகிறோம்‌. 


எவ்வாறு உலகில்‌ நம்மால்‌ நுண்மணலைக்‌ கூட உருவாக்க 
முடியாதோ எவ்வாறு இருப்பனவற்றின்‌ வேறு ஆக்க 
வடிவங்களை உருவாக்கும்‌ நம்மால்‌ புதியதாகப்‌ படைக்க 
முடியவில்லையோ அவை போல்‌ சொல்லுலகிலும்‌ 
இருப்பனவற்றின்‌ அடிப்‌ படையில்தான்‌ புதிய சொற்களைக்‌ 
கண்டறிய முடியும்‌. 


எனவே, சொல்லாக்கம்‌ என்றோ புதுச்சொல்‌ புனைவு 
என்றோ சொல்லுவதை விட கலைச்‌ சொல்லறிதல்‌ என்று 
சொல்வதே பொருத்தமாக இருக்கும்‌. 


Q 

நான்காம்‌ வேற்றுமை 


பேரா.கு.இராமகிருட்டினன்‌ 

தமிழ்ப்‌ பேராசிரியர்‌, 
தென்னிந்தியமொழிகள்‌ துறைத்‌ தலைவர்‌, 
பஞ்சாபு பல்கலைக்கழகம்‌ 


குமிழை வேற்றுமொழி மட்டும்‌ அறிந்த மாணவர்களுக்குக்‌ 
கற்பிக்குங்கால்‌ பல இடர்ப்பாடுகள்‌ ஏற்படுகின்றன. 
தமிழைத்‌ தமிழறிந்தவர்களுக்குக்‌ கற்பிப்பதைக்‌ காட்டிலும்‌ 
தமிழறியாதவர்களுக்குக்‌ கற்பிக்கும்பொழுது நான்காம்‌ 
வேற்றுமையின்‌ சிறப்புப்‌ போதருகிறது. சொற்றொடர்‌ 
அமைக்கும்பொழுது நான்‌ காம்‌ வேற்றுமை பெரிதும்‌ 
பயன்படுகின்றது. நான்காம்‌ வேற்றுமை கற்பிக்கும்பொழுது 
அதன்‌ உருபுகள்‌, பெயர்ச்சொற்கள்‌ பாகுபாடு, 
தொடரமைப்பு, வழக்கு முதலியவற்றில்‌ சில இடர்ப்பாடுகள்‌ 
ஏற்படுகின்றன. அவ்விடர்ப்பாடுகளையும்‌ அவற்றைக்‌ 
களையும்‌ சில முறைகளையும்‌ கண்ணுறுவோம்‌. 


நான்காம்‌ வேற்றுமைபற்றித்‌ தமிழிலக்கண நூல்கள்‌ 
விரிவாகக்‌ கூறுகின்றன. தொல்காப்பியம்‌, நன்னூல்‌ முதலிய 
இலக்கண நூல்கள்‌ நான்காம்‌ வேற்றுமை பற்றி எடுத்துரைக்க, 
இவற்றின்‌ உரையாசிரியர்களும்‌ விளக்கியுரைக்கிறார்கள்‌. 
நான்காம்‌ வேற்றுமை, அதன்‌ அமைப்பு, பயன்‌ முதலியன 
பற்றித்‌ தொல்காப்பியம்‌ தன்‌ 74,90, 95, 103, 104, 105, 106 
(தொல்‌. சொல்‌. இளம்பூரணம்‌) நூற்பாக்களில்‌ விரித்துரைக்‌ 
கிறது. நன்னூலும்‌ அவற்றைப்‌ பின்பற்றித்‌ தன்‌ 247, 298, 

817, 818, 319 (நன்னூல்‌ காண்டிகை உறை) நூற்பாக்களில்‌ 
புலப்‌ படுத்துறெது. 

தொல்காப்பியமும்‌ நன்னூலும்‌ 'கு' என்பது நான்காம்‌ 
வேற்றுமை உருபு எனப்‌ பகர்கின்றன. ஆனால்‌ வேற்றுமைப்‌ 
பெயர்களுக்கும்‌, வேற்றுமை உருபிற்குமிடையிற்‌ சில 
சாரியைகள்‌ (அ, உ) வரலாம்‌. தமிழைத்‌ 
தமிழறியாதவர்களுக்குக்‌ கற்பிக்கும்கால்‌ நான்காம்‌ 
வேற்றுமை உருபாகக்‌ “கு' என்பதை விடுத்து, “ க்கு, “அக்கு, 
உக்கு என மூவுருபாகக்‌ கொள்ளின்‌ எளிமையாகக்‌ 
கற்பிக்கலாம்‌. இம்மூன்றும்‌ வெவ்வேறு பெயர்களுடன்‌ 
புணரும்‌. 

முதலில்‌ பெயர்ச்சொற்களையும்‌( N௦5), வேற்றுமை 
உருபேற்கும்‌ சொற்களையும்‌ ( [/flexional base) வேறுபடுத்திக்‌ 
காட்டவேண்டும்‌. எல்லாப்‌ பெயர்ச்சொற்களும்‌ இயல்பான 
நிலையில்‌ வேற்றுமை உருபு ஏலா. சில இயல்பான நிலையில்‌ 
வேற்றுமை உருபு ஏற்கும்‌.( எ.டு. அவன்‌,இவள்‌, நூல்‌). சில 
வடிவு திரிந்து வேற்றுமை உருபு ஏற்கும்‌. எ.டு] நான்‌, நாடு, 
மரம்‌, ஆறு. எனவே வேற்றுமை உருபு ஏற்கும்‌ சொற்கள்‌ 
இயல்பான பெயர்ச்‌ சொற்களாகவோ உருத்திரிந்த சொற்‌ 
களாகவோ இருக்கும்‌. உருபு ஏற்கும்‌ சொற்களோடுதான்‌ 
வேற்றுமை உருபு புணரும்‌ என்று தெளிவுபடுத்தவேண்டும்‌. 
இவ்வகைச்‌ சொற்களை வகைப்படுத்திக்காட்டவேண்டும்‌. 
இவை எல்லா வேற்றுமைகளுக்கும்‌ பொருந்தும்‌. 

இ), ஈ, அல்லது :ஐ' என்னும்‌ உயிரெழுத்தோடேோ, :ய்‌' 
என்னும்‌ மெய்யெழுத்தோடேோ ஒரு வேற்றுமை உருபு 
ஏற்கும்‌ சொல்‌ முடியுமாயின்‌ அதனோடு க்கு' நான்காம்‌ 
வேற்றுமை உருபாகப்‌ புணரும்‌. 

என்‌, எம்‌, நம்‌, உன்‌, 
நின்‌, உம்‌, நும்‌, தன்‌, தம்‌ 
முதலிய சொற்கள்‌ 
அக்கு என்ற நான்‌ 
காம்‌ வேற்றுமை உருபு 
ஏற்கும்‌ என்று கற்‌ 
பித்தால்‌ மாணவர்கள்‌ 
எளிதாகப்‌ புரிந்து 
கொள்வர்‌. 

நன்னூல்‌ தன்‌ நூற்பா 
247 இல்‌ மேற்கூறிய 
ெசொற்கமேோளே ஈடு 
புணரும்பெொழுது 
அகரச்‌ சாரியை இடை 


யில்‌ வரும்‌ என்று கூறு 


வதையும்‌ நோக்க 
வேண்டும்‌. 

மேலும்‌ அகரச்சாரியை யோடு என்‌, எம்‌, முதலியவற்றைப்‌ 
புணர்க்கும்பொழுது ன்‌, ம்‌ முதலிய ஒற்று இரட்டிக்காது 
என்று தெதளிவுபடுத்துகிறது. தன்‌ நூற்பா 205 இல்‌ 
'தனிக்குறின்‌ முன்னொற்‌ றுயிர்வரி னிரட்டும்‌' என்று 
கூறியதற்கு விலக்காக இதனைத்‌ தெளிவு படுத்துவதை 
உணர்ந்து மாணவர்களுக்குக்‌ கற்பிக்க வேண்டும்‌, எனவே 
அகரச்‌ சாரியையோடு சேர்த்து நான்காம்‌ வேற்றுமை 
உருபாக “அக்கு என்பதனை ஆக்கிக்‌ கொள்வது நன்று, 


பிற ஒன்பது உயிரெழுத்துகளுள்‌ அல்லது பிற மெய்யெ 


முத்துகளுள்‌ ஒன்றால்‌ முடியும்‌ வேற்றுமை உருபேற்கும்‌ 
சொல்‌ “உக்கு” “என்னும்‌ நான்காம்‌ வேற்றுமை உருபுபெறும்‌ 

எனலாம்‌. இங்கேயும்‌ “௨' என்பது சாரியையே. உகரச்‌ 
சாரியையோடு சேர்ந்து நான்காம்‌ வேற்றுமை உருபு “உக்கு 
என்றாகிறது. அனால்‌ இங்குச்‌ சில விதிவிலக்குகள்‌ உண்டு. 
ரகரவொற்றில்‌ முடியும்‌ சொற்கள்‌ க்கும்‌ “உக்கும்‌ பெறும்‌. 
எ.டு.அவர்க்கு, அவருக்கு; ஊர்க்கு, ஊருக்கு. 

அது, இது, எது என்னும்‌ சொற்கள்‌ விதிவிலக்காக 
அதற்கு, இதற்கு, எதற்கு என்றாகும்‌, மேற்கூறிய மூவுருபுகளில்‌ 
ஒன்றாகக்‌ கொள்ளவில்லை. அதன்‌-*கு- அதற்கு என்றாகிறது 
எனலாம்‌. ஆனால்‌ பேச்சு மொழியில்‌ அது என்பது அதுக்கு 
என்றோ அதனுக்கு என்றோ அவதையும்‌ நோக்குக, 

நான்காம்‌ வேற்றுமை உருபும்‌ சில சமயங்களில்‌ தொக்கி 
விடுகின்றது. எ.டு. பள்ளிகூடம்‌ போ, இல்லஞ்‌ சென்றான்‌, 
புலியனூர்‌ வந்தான்‌ என்பனவற்றில்‌ நான்காம்‌ வேற்றுமை 
உருபுகள்‌ தொக்கி நிற்கின்றன. இவ்வாறு நான்காம்‌ 
வேற்றுமை உருபு தொக்கி நிற்பது சிலவிடங்களில்‌ மட்டுமே. 

ஆங்கிலத்தில்‌ “கு என்பதற்கு இணையான 1௦ என்பது 
இவற்றை மொழிபெயர்க்கும்பொழுது தொக்கி நிற்பதில்லை 
என்பதையும்‌ உன்னுதல்‌ வேண்டும்‌. 

மேலும்‌ மெய்யீற்று புணர்ச்சி விதிகளின்படி இலக்கியங்‌ 
களில்‌ “கு: என்பது மட்டும்‌ வருவதையும்‌ பின்பு விளக்கலாம்‌. 
எ.டு. ஆசிரியன்‌ஃகு=ஆசிரியற்கு என்றும்‌ அவள்‌--கு-அவட்கு 
என்றும்‌ கல்‌-கு-கற்கு என்றும்‌ ஆவதை எடுத்துக்காட்டலாம்‌. 

நான்காம்‌ வேற்றுமைவிரிக்குப்பின்‌ வல்லொற்று மிகும்‌ 

என்பதை பலவாறு எடுத்துக்காட்டிப்‌ புலப்படுத்தவேண்டும்‌. 


எ.டு. 
அவனுக்குக்‌ கொடு, எனக்குத்‌ தெரியாது. 

வேறு சில வேற்றுமை உருபுகள்‌ வந்தாலும்‌ கொள்ளும்‌ 

பொருளால்‌ அத்தொடர்கள்‌ நான்காம்‌ வேற்றுமைப்‌ 
பொருளிலேயே வந்தவை என்கிறார்‌ தொல்காப்பியர்‌ 
(நூற்பா105, இளம்‌. “இவளைக்‌ கொள்ளும்‌ இவ்வணி 
என்புழி 'இவட்குக்‌ கொள்ளும்‌ இவ்வணி என்றாக' என்று 
இளம்பூரணர்‌ விரித்துரைக்கிறார்‌. அதுபோல்‌ நான்களனுருபில்‌ 
வந்தாலும்‌ பிற பொருள்‌ கொள்ளும்‌ என்கிறார்‌ (10.2) 
உரையாசிரியர்‌. 


பெயர்‌, வினை. வினையெச்சம்‌! வினையடை), பெய 
ரெச்சம்‌ பின்பு வரும்பொழுது வேற்றுமைஉருபேற்கும்‌ 
சொற்களில்‌ நான்காம்‌ வேற்றுமை உருபைப்‌ பயன்‌ 
படுத்தலாம்‌. எ.டு. அழகனுக்கு மகன்‌ அல்லது நண்பன்‌; 
அவனுக்கு இருக்கிறது அறைக்கு மேலே அல்லது கழே; 
இந்த வீட்டுக்கு அடுத்த வீடு; 


ஆங்லைம்‌ வழியாகத்‌ தமிழ்‌ கற்பிக்கும்பொழுது இன்னும்‌ 
சில தொடர்‌இடர்ப்பாடுகள்‌ வருகின்றன. “எனக்கு வீடு 
இருக்கிறது”, “எனக்குத்‌ தம்பி இல்லை” முதலிய தொடர்களை 
ஆங்கிலத்தில்‌ மொழிபெயர்க்கும்பொழுது மாணவர்கட்கு 
ஐயம்‌ எழும்‌. ஏனெனில்‌. ஆங்கிலத்தில்‌ மொழிபெயர்க்‌ 
கும்பொழுது “7௦' இல்லை. 


ஆங்கிலத்தில்‌ 7 have a house’, ‘I have no younger brother 
என்பனவற்றில்‌ “7௦ இல்லை. ஆங்கிலத்தில்‌, “There is a 
house to me, “There is no younger brother to me. 
என்பனவற்றைப்போலத்‌ தமிழ்த்‌ தொடர்‌ களிருக்கன்றன 
என்றும்‌ கெளிவுபடுத்தவேண்டும்‌. 


‘Have, has, have not, has not என்பவற்றைத்‌ தமிழில்‌ 
மொழி பெயர்க்கும்பொழுது நான்காம்‌ வேற்றுமை உருபு 

'கு வையும்‌ “இரு அல்லது 'இல்லை' எனும்‌ வினையை 
யும்‌ பயன்படுத்த வேண்டுமென்று தெளிவுறுத்தவேண்டும்‌, 

அதுபோல, “ 1 want, ‘I do not want, ‘I know, ‘ I do not 
60” என்பவற்றை மொழிபெயர்க்கும்பொழுது நான்காம்‌ 
வேற்றுமை உருபைப்‌ பயன்படுத்தவேண்டும்‌. எடு. எனக்குப்‌ 
பால்‌ வேண்டும்‌, ( / ஈயா! milk). 


சில ஆங்கிலத்‌ தொடர்களைத்‌ தமிழில்‌ மொழிபெயர்க்கும்‌ 
பொழுது மரபுதொடர்கள்போல்‌ மொழிபெயர்க்க 
வேண்டும்‌.. “7 hear, I do not hear, I can see, I cannot see, I 
receive letters, I do not receive letters என்பனவற்றைக்‌ 
தமிழில்‌ மொழிபெயர்க்கும்பொழுது நான்காம்‌ வேற்றுமை 
வேண்டும்‌. அவை “எனக்குக்‌ (காது) கேட்கிறது, எனக்குக்‌ 
காது கேளாது, எனக்குக்‌ கண்‌ கெரியும்‌, எனக்குக்‌ கண்‌ 
தெரியாது, எனக்கு மடல்‌ வருகிறது, எனக்கு மடல்‌ 
வரவில்லை.' என்று மொழிபெயர்க்கப்படுகின்றன. 


மேலும்‌ Come to me, Go to that man’ என்பனவற்றை 
மொழிபெயர்த்தால்‌ என்னிடம்‌/ கிட்ட வா, அவனிடம்‌/ 
அவன்‌ கிட்ட போ” என வரும்‌. இங்கே 7௦ என்பதற்கு 
இடம்‌/ கிட்ட என வரும்‌. இவை தமிழறியாதோர்க்கு 


இன்றியமையாதவை. 


தமிழில்‌ பெயர்ச்‌ சொற்களுக்குப்பின்‌ சில சொற்கள்‌ 
வந்தால்‌ பெயர்ச்‌ சொற்கள்‌ நான்காம்‌ வேற்றுமை 
உருபேற்கும்‌. உள்ளே, வெளியே, மேலே, கழே, முன்‌, முன்பு, 
முன்னர்‌, பின்‌, பின்பு, பின்னர்‌, பின்னாலே முதலியவை 
பெயர்ச்‌ சொற்களுக்குப்பின்பு வந்தால்‌ அவை “அறைக்கு 
உள்ளே, வெளியே என்றாகும்‌. இந்த வகையாகப்‌ 
பயன்படுத்துவதைத்‌ தமிழ்‌ கற்போர்‌ நன்குணரவேண்டும்‌. 

சில சமயம்‌ ஆங்கிலத்தில்‌ 9 என்பது 'கு' எனும்‌ 
நான்காம்‌ வேற்றுமை உருபாக மொழிபெயர்க்கப்படும்‌. 
எ.டு. “Buy [0 RS. 10.00 என்பது பத்து உருபாய்க்கு வாங்கு 
என்று மொழிபெயர்க்கப்படுறெது. அதுபோலவே கு 
என்பது சில சமயம்‌, “08 என்ற பொருளையும்‌ தரும்‌. 
'இதற்குப்‌ பொருள்‌” என்பது, “The meaning of this, Its meaning’ 
என்று மொழிபெயர்க்கப்படும்‌. 

அஃது”, “அவனுக்கு மகன்‌ நக்கீரன்‌” Hi5 5071 is Nakkiran 
என்பது போலாகும்‌. இது போன்றே, அவனுக்கு 
அகவை(வயது) ( 77/49 422 ) என்றாகும்‌. 

தமிழ்‌ அறியாதோர்க்குத்‌ தமிழைக்‌ கற்பிக்கும்பொழுது 
நான்காம்‌ வேற்றுமையின்‌ இன்றியமையாமை நன்கு 
உணரப்படும்‌. தமிழர்‌ தமிழைக்‌ கற்கும்பொழுது இதன்‌ 
சிறப்பு அவ்வளவாகத்‌ தெரியவில்லை. தமிழரல்லா 
தோர்க்குத்‌ தமிழ்‌ கற்பிக்கும்பொழுது இதனை உள்ளத்தில்‌ 
கொண்டு பலவகை எடுத்துக்காட்டுகள்‌ தந்து நான்காம்‌ 
வேற்றுமையைக்‌ கற்பிக்கவேண்டும்‌. தமிழாசிரியர்கள்‌, 
தமிழரல்லாதார்‌ இதன்‌ சிறப்பையறிந்து விழிப்புடன்‌ 
பயன்படுத்துவது இதன்‌ சிறப்பாகும்‌. 

பயன்பட்ட நூல்கள்‌: 

1.தொல்காப்பியம்‌, சொல்லதிகாரம்‌,இளம்பூரணம்‌. 


2. தொல்காப்பியம்‌, சேனாவரையருரை. 


3. நன்னூல்‌ காண்டிகையுரை, ஆறுமுக நாவலர்‌ பதிப்பு. 
4. நன்னூல்‌ விருத்தியுரை ( சங்கர நமச்சிவாயர்‌ 
விருத்தியுரை. 
Q 

பல்வேறு சமயங்களில்‌ முன்னோர்‌ வழிபாடு 


முனைவர்‌ செ. ராஜேஸ்வரி 
தமிழக அரசின்‌ சிறந்த 
மொழிபெயர்ப்பாளர்‌ விருதாளர்‌, 
எழுத்தாளர்‌, பதிப்பாளர்‌. 


உலகெங்கும்‌ மக்களின்‌ ஆதி வழிபாடு என்பது முன்னோர்‌ 
வழிபாடும்‌ இயற்கை வழிபாடும்‌ ஆகும்‌. முன்னோர்‌ 
வழிபாடு என்பது இறந்து போன குல மனிதர்களை மட்டும்‌ 
வழிபடுவதாகும்‌. முன்னோர்‌ வழிபாடு குல முதுவர்‌ 
(Ancestor) வழிபாட்டை மட்டும்‌ குறிக்கும்‌. இது இரு 


வகைப்படும்‌. 


1. வரலாற்றுக்கு முந்திய காலத்தில்‌ மக்கள்‌ தன்‌ பிரிவினரின்‌ 


முன்னோராக நாகம்‌, குருவி, காடை, வன்னி மரம்‌, 
வேம்பு, ஆத்தி என்று மரம்‌ , விலங்கு மற்றும்‌ பறவைகளைக்‌ 
கருதினர்‌. அதனை குல மரபுச்‌ சின்னமாகக்‌ (totem) 


கொண்டு வணங்கு வந்தனர்‌. 

2. சில சமூகப்‌ பிரிவினர்‌. தாய்‌ வழிப்‌ பாட்டிமாரையும்‌ 
வழிபட்டனர்‌. இதுவும்‌ முன்னோர்‌ வழிபாடு ஆகும்‌. 

இறந்தோர்‌ வழிபாடு 

இறந்தோர்‌ வழிபாடு என்பது வரலாற்றுக்‌ காலத்துக்கு 
முன்பிருந்தே நடைமுறையில்‌ உள்ளது. சமூகத்தில்‌ 
முன்னோரைத்‌ தவிர்த்து மற்ற பொது நல விரும்பிகள்‌ 
மற்றும்‌ பொது நலத்துக்காக உயிர்‌ நீத்தவர்களை வழிபடு 

கின்றனர்‌. இதனை இறந்தோர்‌ வழிபாடு என்ற பிரிவின்‌ 
கழ்‌ அராய்கிறோம்‌. அந்தந்த காலத்துக்குரிய சமூக 
மதிப்பாகக்‌ (5௦a! values) கருதப்பட்ட வீரம்‌, கல்வி, மானம்‌, 
கற்பு, பக்தி, துறவு ஆகியவற்றை வழிபாட்டுக்குரிய தகுதியாக 
கொண்டு இவற்றில்‌ சிறந்தவர்களை வழிபட்டனர்‌. 
இவ்வழிபாடுகள்‌ இன்றும்‌ தொடர்கின்றன. 

இன மானம்‌, குல மானம்‌ காத்த வீரர்கள்‌ அல்லது 
குலத்துக்கு, ஊருக்கு கால்நடைகளுக்கு நாட்டுக்கு நல்லது 
செய்தவர்கள்‌, உலக போக வாழ்வை நீத்து துறவு 
மேற்கொண்ட பொது நலத்‌ துறவிகளையும்‌ இறைவனாகக்‌ 
கருதி மக்கள்‌ தொன்று தொட்டு வழிபட்டு வந்தனர்‌. தன்‌ 
இனமானம்‌ காக்க தாமே உயிர்‌ நீத்த பெண்களையும்‌ 
குடும்பத்தினரால்‌ கொல்லப்பட்ட பெண்களையும்‌ 
தெய்வமாகக்‌ கருதி வழிபடும்‌ முறை பிற மொழி பேசும்‌, 

பிற நாட்டு மன்னர்களின்‌ ஆட்சியில்‌ . தோன்றி வளர்ந்தது. 
குறிப்பாக 17ஆம்‌ நூற்றாண்டில்‌ நாயக்கர்‌ ஆட்சியில்‌ 
நாட்டுப்புறங்களில்‌ கொலைத்‌ தெய்வங்‌ களின்‌ வழிபாடுகள்‌ 
தோன்றி வளர்ந்தன. 


குலசாமி வழிபாடு 


உவரி ஸ்ரீசுயம்புலிங்க ஸ்‌ 
EE i 


நன்கு வாழ்ந்து இறந்த 1... இத 
குடும்பத்தினர்கள்பொது |! ௧௫ 
நலத்திற்காக உயிர்‌ நீத்த [9 
இளைஞர்‌ மற்றும்‌ இளம்‌ ஃ 
பெண்கள்‌ : 


வன்கெொலலலயாக 
மாண்டவர்கள்‌ 

அம்மாச்சி, அச்ச, 1 
அவ்வா (அவ்வை) - 


பாட்டிமார்‌ அகிய இவர்களில்‌ ஒருவர்‌ குல சாமி தகுதி 
பெற்றனர்‌. மாசி அமாவாசை அன்று நடைபெறும்‌ குல்சாமி 
வழிபாடு இறந்தோர்‌ வழிபாடு அகும்‌. மக்கள்‌ சமுதாயமே 
இறந்‌ தோரின்‌ வழிபடு தகுதியை முடிவு செய்கிறது. அந்தந்த 
கால கட்டத்தில்‌ ஆதிக்கத்தில்‌ அதிகாரத்தில்‌ இருப்போர்‌ 
மாபெரும்‌ வீரர்கள்‌, சான்றோர்‌, ஊர்ப்‌ பெரியவர்கள்‌, 
சமயப்‌ பெரியவர்கள்‌ (குறிப்பாக ஆண்கள்‌) வழிபாட்டுத்‌ 
தகுதியை முடிவு செய்தனர்‌. அமாவாசை அன்று இறந்‌ 
தோருக்கு தர்ப்பணம்‌ செய்வதும்‌ இறந்தோர்‌ வழிபாட்டச்‌ 
சடங்குகளில்‌ ஒன்றாகும்‌. உலகெங்கும்‌ பல்வேறு சமயங்களில்‌ 
இறந்தோர்‌ வழிபாடு ஏதேனும்‌ ஒரு வகையில்‌ தொன்று 
தொட்டு வந்து கொண்டே இருக்கின்றது. 

சங்க காலத்தில்‌ 

தமிழர்களின்‌ ஆதி வழிபாடாக முன்னோர்‌ வழிபாடு 
இருந்து வருகின்றது. நெல்லும்‌ பூவும்‌ படைத்து வழிபடும்‌ 
வழிபாடு அல்லது வேறு வழிபாடு எதுவும்‌ கிடையாது 
என்று புறநானூறு தமிழகத்தின்‌ வழிபாட்டு முறையை 
எடுத்து இயம்புகின்றது. சங்க இலக்கியத்திற்கு இலக்கணம்‌ 
எழுதிய தொல்காப்பியமும்‌ 

காட்சி கால்கோள்‌ நீர்ப்படை நடுகல்‌' என்று இறந்தோ 
ருக்காக கல்‌ நட்டு வைத்து அதற்கு நீர்ப்‌ படை செய்து 
(அபிஷேகம்‌) மயிலிறகு சூட்டி, கல்லுக்கு எண்ணெய்‌ தடவி 
நெல்லும்‌ மலரும்‌ படைத்து வழிபடும்‌ முறையை 
தெரிவிக்கின்றது. 

மானம்‌ காக்க உயிர்‌ நீத்தோர்‌ வழிபாடு 


தமிழகத்தில்‌ கிபி 14 ஆம்‌ நூற்றாண்டுக்குப்‌ பிறகு தமது 
இனத்‌ தூய்மை காக்க தன்‌ இனத்துப்‌ பெண்களை வேறு 
இனத்தவர்க்குத்‌ திருமணம்‌ செய்து கொடுக்கக்‌ கூடாது 
என்ற காரணத்தினால்‌ அவர்களுக்கு தெரிந்தும்‌ 

தெரியாமலும்‌ அவர்களைக்‌ கொன்று புதைத்தனர்‌. பின்பு 
குலதெய்வமாகக்‌ கொண்டு வழிபட்டனர்‌. இப்பெண்கள்‌ 
நாட்டுப்புறச்‌ சமய வழிபாட்டில்‌ பேர்‌ எண்ணிக்கையில்‌ 
இன்றும்‌ இருக்கின்றனர்‌. 

ஊர்‌ சொத்து காக்க உயிர்‌ நீத்தோர்‌ 


இராமங்களில்‌ நிலத்துக்கு அடுத்த படி கால்நடைகளே 
பெரும்‌ சொத்து ஆகும்‌. ஊரார்‌ தமது ஆடு மாடுகளை 
மேய்ச்சல்‌ நிலத்துக்கு கொண்டு மெய்த்துக்‌ கிடை போட்டு 
கொண்டு வர ஆட்கள்‌ நியமித்திருந்தனர்‌. அவ்வாறு 
மேய்ச்சலுக்குக்‌ கொண்டு போனவன்‌ தன்‌ ஆடு மாடுகளை 
புலியிடமிருந்தும்‌ பகைவர்களிடமிருந்தும்‌ காப்பாற்றி 
மீட்டுக்‌ கொண்டு வருவதில்‌ போரிட்டு உயிர்‌ நீத்தான்‌ 
என்றால்‌ அவனுக்கு கல்‌ நட்டு வைத்து வழிபட்டனர்‌. 


ஏரி, கண்மாய்‌ மதகில்‌ தண்ணீர்‌ திறந்துவிடுவது உயிருக்கு 
ஆபத்தான பணி என்று தெரிந்தும்‌ உயிரை வெறுத்து 
ஏரிக்குள்‌ இறங்கியவன்‌ உயிர்‌ நீத்தால்‌ அவனுக்கு கல்‌ 
நாட்டு ஊரார்‌ வழிபட்டனர்‌. இவை ஊர்‌ தெய்வங்களாயின. 


கணவனோடு உயிர்‌ நீத்த பெண்கள்‌ 


கிபி 16ஆம்‌ நூற்றாண்டுக்குப்‌ பிறகு கணவனோடு சேர்ந்து 
உயிர்‌ நீத்த பெண்களை சதி (வடமொழியில்‌ மனைவி 
என்று பொருள்‌) என்று போற்றி அப்பெண்களுக்குச்‌ சதிக்‌ 
கல்‌ நட்டு வழிபட்டனர்‌. ராமநாதபுரம்‌ சேதுபதி மறைந்த 
போது 90 பேர்‌ இவ்வாறு கணவர்‌ ஈமத்தயில்‌ இறங்கி தக்‌ 
குளித்தனர்‌. திருமலை நாயக்கர்‌ மறைந்த போது அவருடன்‌ 
வாழ்ந்த முந்நூறு பெண்கள்‌ சதியில்‌ இறங்கி மாண்டனர்‌. 


இப்பழக்கம்‌ சாமானியரையும்‌ அப்போது தொற்றிக்‌ 
கொண்டது. முத்துப்பட்டன்‌ தன்‌ கால்‌ நடைகளை 
பகைவரிடமிருந்து மீட்க போராடி கொலையுண்ட போது 

மடப்புரம்‌ காளி இச 
த்‌ 


அருந்ததியர்‌ (சக்கிலிய) இனத்தைச்‌ 
சேர்ந்த அவன்‌ மனை வியர்‌ க“ 
இருவரும்‌ தீக்குளித்து மாண்டனர்‌. | 
பாபநாசம்‌ சொரி முத்து 
அய்யனார்‌ கோவிலின்‌ அருகே 
உள்ள பட்டவன்‌ கோயிலில்‌ 
முத்துப்பட்டனுக்கும்‌ அவன்‌ 
மனைவிமார்‌ இருவருக்கும்‌ 
சிலைகளும்‌ உண்டு. வழிபாடுகளும்‌ 


உண்டு. 


அம்மச்சியார்‌ வழிபாடு 


அவரவர்‌ வீடுகளில்‌ வாழ்ந்து 
மறைந்த மூதாட்டியான அம்மாச்சி 
அச்சி, அவ்வா என்றழைக்கப்படும்‌ மூதாட்டிகளுக்கு 
அவர்களின்‌ குடும்பத்தார்‌ தொடர்ந்து வழிபாடுகள்‌ 


நடத்தி வருகின்றனர்‌. இவர்கள்‌ அக்குடும்பத்தாரின்‌ குல 
தெய்வங்களாக போற்றப்படுகின்றனர்‌. உண்மையில்‌ 
இவர்கள்‌ குடும்பத்‌ தெய்வங்கள்‌ ஆவர்‌. இன்று அம்‌ 
மூதாட்டியின்‌ பிள்ளை, பேரன்‌, பேத்திமார்‌ குடும்பங்கள்‌ 
பெருகியதால்‌ குல தெய்வம்‌ என்று சுட்டப்படுகிறார்‌. 

ஊர்த்‌ தெய்வம்‌ - சாதித்‌ தெய்வம்‌ - பொதுத்‌ தெய்வம்‌ 

ஊர்‌ தெய்வங்களாக இருந்து சாதித்‌ தெய்வங்களாகிப்‌ 
பொது தெய்வங்களாக மாறிய மதுரை வீரன்‌ காத்தவராயன்‌ 
முத்துப்பட்டன்‌ போன்றவர்களும்‌ தொடர்ந்து வழிபடு 
தெய்வத்‌ தகுதி பெற்றுள்ளனர்‌. இவர்களை முதலில்‌ ஊர்‌ 
மக்கள்‌ வழிபடுவர்‌. 

சாதிக்காரர்கள்‌ வழிபடுவர்‌. அவர்கள்‌ புலம்பெயர்ந்து 


உள்நாட்டுக்குள்ளோ வெளிநாட்டுக்கோ செல்லும்போது 

பிடி மண்‌ எடுத்து சென்று 
அங்குக்‌ கோயில்‌ எழுப்பி 
வழிபடுகின்றனர்‌. அதனால்‌ 
மதுரை வீரன்‌, காத்தவ 
ராயன்‌ போன்றொருக்கு 
சிங்கப்பூர்‌, மலேசியாவிலும்‌ 
கோயில்கள்‌ உண்டு. 
கிறிஸ்தவ சமயத்தில்‌ 
இந்து சமயத்தில்‌ மட்டு 
மல்லாது கிறிஸ்தவ கத்தோ 
லிக்க சபையினரும்‌ வாழ்ந்து 
மறைந்த வர்களை அற்பு 
தங்கள்‌ நடத்தியவர்களை 
மறைசாட்சியாக விளங்கி 


யவார்களை அருளாளார்‌ 
என்ற தகுதி கொடுத்து 
அவர்களை வழிபட்டு 
வணங்கி வருகின்றனர்‌. 
சான்றாக தமிழகத்தில்‌ 
கன்னியாகுமரி மாவட்டம்‌ திருவாங்கூர்‌ சமஸ்தானத்துற்கு 
உட்பட்டதாக இருந்த வேளையில்‌ திருவாங்கூர்‌ 


சமஸ்தானத்தின்‌ அரசு அதிகாரியாக இருந்த நீலகண்டம்‌ 
பிள்ளை என்ற உயர்‌ சாதிக்காரர்‌ கிறிஸ்கவ சமயத்திற்கு 
மாறிய காரணத்தால்‌ பொங்கல்‌ அன்று மக்கள்‌ பெரிதும்‌ 
கவனிக்காத ஒரு நாளில்‌ காற்றாடி மலையில்‌ வைத்து 
சுட்டுக்‌ கொல்லப்பட்டார்‌. 

இவர்‌ இறைவன்‌ திருமுன்பு எல்லோரும்‌ சமம்‌ என்று 
கூறி ஒடுக்கப்பட்ட சாதியினருடன்‌ உறவாடினார்‌ என்பது 
ராஓ சபையின்‌ முன்பு வைக்கப்பட்ட குற்றச்சாட்டாகும்‌. 
மன்னர்‌ இவரை சிறையில்‌ அடைத்த பின்பும்‌ கூட இவர்‌ 

மன்னிப்புக்‌ கேட்டு இந்து சமயத்திற்குத்‌ திரும்பி வராமல்‌ 
கிறிஸ்தவ சமயத்திலேயே தொடர்ந்து நீடித்ததால்‌ அரச 
துரோகம்‌ செய்தவராகக்‌ கருதப்பட்டு இவருக்கு மரண 
தண்டனை விதிக்கப்பட்டது. 


இவரை எருமை மாட்டில்‌ பின்னோக்கி அமர்த்தி 
ஊர்வலமாகப்‌ பல ஊர்களுக்கு இழுத்து வந்தனர்‌. இவர்‌ 
உடம்பில்‌ கரும்புள்ளி செம்புள்ளி குத்தி, கழுத்தில்‌ 
எருக்கமாலை அணிவித்து, கைகளைப்‌ பின்புறமாகக்‌ கட்டி, 
எருமையில்‌ அமர்த்தி இழுத்து வந்தனர்‌. இதைப்‌ பார்க்கும்‌ 
ஊரார்‌ எவரும்‌ இனி மதமாற்றம்‌ செய்ய முன்வர 
மாட்டார்கள்‌ என்று ஒரு எச்சரிக்கையாக இந்‌ நடவடிக்கை 
திருவாங்கூர்‌ அரசால்‌ மேற்கொள்ளப்பட்டது.இவர்‌ 
கிறிஸ்துவ சமயத்திற்காக உயிர்‌ நீத்த காரணத்தினால்‌ மறை 
சாட்சியாக விளங்கினார்‌. 


அனால்‌ நாகம்‌ அய்யா போன்ற சில ஆராய்ச்சியாளர்கள்‌ 
இவர்‌ மதமாற்றத்திற்காகக்‌ கொலை செய்யப்படவில்லை. 
அரசு ஆவணங்களைத்‌ திருடிய குற்றத்திற்காகக்‌ கொலை 
செய்யப்பட்டு இருக்கலாம்‌ என்று இவர்‌ கொலை 
தண்டனையிலிருந்து மதமாற்றம்‌ என்ற காரணத்தை நீக்கும்‌ 
முயற்சியில்‌ ஈடுபட்டனர்‌. (இது அங்கிலேய அரசின்‌ 
நடவடிக்கையில்‌ இருந்து தப்பிக்க மேற்கொண்ட உபாயமாக 
இருக்கலாம்‌. 


தன்‌ பெயரை லாசரஸ்‌ (தமிழில்‌ தேவசகாயம்‌) என்று 
மாற்றி கொண்ட நீலகண்டம்‌ பிள்ளை 1712ல்‌ பிறந்து 52 
வரை 40 ஆண்டுகள்‌ உயிரோடு வாழ்ந்தார்‌. இவருக்கு 2012ல்‌ 
அருளாளர்‌ பட்டம்‌ வழங்கப்பட்டது என்றாலும்‌ 1993லேயே 
இதற்கான முயற்சி தொடங்கப்பட்டது. 2020 இல்‌ தான்‌ 
கையெழுத்தானது. 2012கப்‌ பிறகு இவர்‌ அருளாளர்‌ 
தேவசகாயம்‌ அல்லது புனிதர்‌ தேவசகாயம்‌ என்று 
அழைக்கப்படலானார்‌. 


64 | தமிழணங்கு | செப்டம்பர்‌ 2024 


தன்‌ மதத்தில்‌ பற்று உறுதியோடு இருந்து, கிறிஸ்துவ 
மதத்தை விட்டு தாய்‌ மதத்துற்குத்‌ திரும்ப மாட்டேன்‌ என்று 
உறுதியாக தெரிவித்த காரணத்தினால்‌ இவரை திருவாங்கூர்‌ 
சமஸ்தானம்‌ சுட்டுக்‌ கொலை செய்தது. இவரை எருமையின்‌ 
மீது வைத்து அழைத்துச்‌ சென்ற ஊர்களில்‌ பல பல 
அற்புதங்கள்‌ நிகழ்ந்ததை நேரில்‌ கண்ட மக்கள்‌ இவரை 
தெய்வப்பிறவியாக மதித்தனர்‌. பட்டுப்போன வேப்பமரம்‌ 
துளிர்த்த அற்புதம்‌ நடந்ததாக அப்பகுதியில்‌ நிறைய 


பதிவுகள்‌ உள்ளன. 


ஆகக்‌, கிறிஸ்தவ சமயத்திலும்‌ பொது நோக்கத்திற்காக 
உயிர்‌ நீத்தவர்களைப்‌ புனிதர்‌ என்ற தகுதி வழங்கி வழிபடும்‌ 
நிலை இருப்பது தெளிவாகிறது. 

இஸ்லாம்‌ சமயத்தில்‌... கிறிஸ்தவம்‌ இஸ்லாம்‌ ஆகிய 
இரண்டும்‌ ஓர்‌ இறை கோட்பாட்டைப்‌ பின்பற்றும்‌ 
சமயங்கள்‌ என்றாலும்‌ இச்சமயங்களில்‌ இறந்தவர்களின்‌ 
நினைவு நாளில்‌ அவர்களின்‌ பெயரில்‌ பொதுமக்களுக்கு 
அன்னதானம்‌ செய்வதை கந்தூரி என்கின்றனர்‌. இவ்‌ 
அன்னதானத்தில்‌ ஏழை பணக்காரர்‌ வேறுபாடு இன்றி 
அனைவரும்‌ கலந்து கொண்டு உணவருந்துகின்றனர்‌. 
கந்தூரி உணவு அருந்துவது இறைவனின்‌ அருளைப்‌ பெறு 
வதற்கு சமம்‌ என்று கருதுகின்றனர்‌. மன்னர்‌, தளபதி முதல்‌ 
ஏழை எளியோர்‌ வரை இறந்தவர்களுக்கு கந்தூரி வழங்கப்‌ 
படுகிறது. பிற்காலத்தில்‌ கந்தூரி பெரும்‌ ஆடவரை கவரவிக்க 
படை வீரர்‌ என்று குறிப்பிடும்‌ மரபும்‌ வளர்ந்துள்ளது. 

உருஸ்‌ 

மனிதனாகப்‌ பிறந்து புனிதராக மாறிய நபிமார்‌ மற்றும்‌ 
வலிமார்‌ ஆகியோருடைய நினைவு நாள்‌ 'உருஸ்‌' 
எனப்படுகிறது. அன்று மக்கள்‌ வழிபாட்டுத்‌ தகுதி 
உடையோர்‌ அடங்கி இருக்கும்‌ இடத்தில்‌ அதன்‌ மீது 

புதிதாக சந்தனம்‌ 
பூசுகின்றனர்‌. இதற்கான 
சந்தனக்‌ குடத்தை 
ஊர்வலமாக எடுத்து 
வருகின்றனர்‌. இவ்‌ ஊர்‌ 
வலத்தில்‌ சந்தனம்‌ 
எடுத்து வரும்‌ அலங ர 
காரக்‌ கூட்டை சந்தனக்‌ 
கூடு என்று அழைக்கின்‌ 
றனர்‌. 


சந்தனக்‌ கூடு 

தமிழகத்தில்‌ சிறிய கிராமங்களிலும்‌ சந்தனக்கூடு நடை 
பெறுகின்றது. ஒரு மனிதர்‌ இறந்த பின்பு அவர்‌ நபிகளின்‌ 
அழகுத்‌ திருமுகத்தைக்‌ கண்ட மகிழ்ச்சியில்‌ நிம்மதியாக 
உறங்குவார்‌ என்பதால்‌ புது மாப்பிள்ளை போல 
உறங்குங்கள்‌” என்று கூறி இறந்தவருக்குச்‌ சந்தன காப்பு 
மற்றும்‌ அன்னதானம்‌ செய்கின்றனர்‌. இவ்விழாவில்‌ ஆறு 
செயல்பாடுகள்‌ நடைபெறுகின்றன. 1. வழிபாடு செய்யும்‌ 
குடும்பத்தினர்‌, ஊர்க்காரர்கள்‌ ஓரிடத்தில்‌ ஒன்று கூடுதல்‌. 

2. ௪ அரத்‌ செய்தல்‌ 

3 எல்லோரும்‌ ஒன்றுகூடி குரான்‌ ஓதுதல்‌ 

4 அடுத்து, நபிமார்‌ அல்லது வலிமாரின்‌ வாழ்க்கை 
வரலாற்றை மற்றவர்களுக்கு எடுத்துரைத்தல்‌ 

தங்கள்‌ சமயத்தில்‌ வாழ்வாங்கு வாழ்ந்து வானுறையும்‌ 
தெய்வத்துள்‌ இடம்பெற்ற பெரியவர்களைப்‌ பற்றி 
மக்களிடம்‌ எடுத்துரைத்தல்‌ 

6. கொடியேற்றுதல்‌, அன்னதானம்‌ வழங்குதல்‌ அகிய 
ஆறு நிகழ்ச்சிகள்‌ நடைபெறுகின்றன. (Mail of Islam) 

பாதுஷாவுக்குக்‌ கந்தூரி 

சந்தனக்கூடும்‌ கந்தூரியும்‌ இஸ்லாமிய மன்னர்‌ தளபதி 
போன்றவர்களுக்கு சிறப்பாக பெரிய அளவில்‌ 
லட்சக்கணக்கானோர்‌ மத்தியில்‌ நடைபெறுகின்றது. ஏழை 
எளிய படைவீரர்களுக்கு அவர்கள்‌ வாழ்ந்து மறைந்த 
கிராமங்களில்‌ சிறிய அளவில்‌ நடைபெறுகின்றது. 


ஏர்வாடியில்‌ சுல்தான்‌ சையத்‌ இப்ராஹிம்‌ ஷஹீத்‌ 

பாதுஷா ஒலியுல்லா என்ற மாமன்னருக்கு நடைபெறுகிறது. 
உலகப்‌ புகழ்பெற்ற நாகூர்‌ அண்டவர்‌ சந்தனக்‌ கூடு அங்கு 
அடக்கம்‌ செய்யப்பட்டுள்ள ஹஜ்ரத்‌ சையது அப்துல்‌ 
காதர்‌ சாகுல்‌ ஹமீது பாதுஷா என்ற மாமன்னருக்கு 
நடைபெறுகிறது. சந்தனக்கூடு ஊர்வலம்‌ அபிராமி அம்மன்‌ 
கோவிலின்‌ திருவாசலில்‌ இருந்து புறப்படும்‌. பல 
இந்துக்களின்‌ தெரு வழியாக வந்து பின்பு அடக்கமாக 
இருக்கும்‌ அறைக்கு சந்தனக்குடம்‌ எடுத்துவரப்பட்டு 
சந்தனம்‌ பூசப்படும்‌. 

இந்து சமயத்தினரின்‌ பங்கேற்பு 

நாகூர்‌ சந்தனக்‌ கூடு ஊர்வலத்தில்‌ கடந்த 176 
ஆண்டுகளாக செட்டி பல்லக்கும்‌ வந்து கொண்டிருக்கிறது. 
இதில்‌ பூ பழம்‌ வைத்து இந்துமுறைப்படி பலரும்‌ வழிபாடு 
செய்கின்றனர்‌. 

இந்துக்களாக இருந்து இஸ்லாமியராக மாறிய இவர்கள்‌ 
தங்களின்‌ குலதெய்வ வழிபாட்டையும்‌ கந்தூரி வடிவில்‌ 
நினைவுகூர்ந்து வருகின்றனர்‌. 


படைவீரர்‌ அஞ்சு அண்ணன்மார்‌ கந்தூரி 


முதுகுளத்தூர்‌ பக்கம்‌ அருகே அஞ்சு அண்ணன்மார்‌ 
வகையறா என்ற இஸ்லாமியர்கள்‌ தங்களின்‌ மூதாதையர்‌ 
ஆன லந்து அண்ணன்மாரை நினைத்து கந்தூரி நடத்து 

கின்றனர்‌. ஒரு காலத்தில்‌ ஐந்து அண்ணன்மாருக்கு ஓர்‌ 
செல்லத்‌ தங்கை இருந்தாள்‌. அண்ணன்மார்‌ குதிரைப்படை 
வீரர்களாக இருந்த காரணத்தினால்‌ அவர்கள்‌ அரசாங்க 
பணியின்‌ நிமித்தம்‌ வீட்டை விட்டு வெளியே சென்று 
விடுவார்கள்‌. ஒரு நாள்‌ தங்கை தலை குளித்து வீட்டின்‌. 
உப்பரிகையில்‌ இருந்து தலையை தலைமுடியை வெயிலில்‌ 
காயவைத்தாள்‌. அவ்வாறு தலைமுடியை அவள்‌ உலர்த்திய 
வேளையில்‌ அவளது ஒரு முடி மட்டும்‌ கழே பறந்து சென்று 


அவ்வழியாக வந்த மன்னரின்‌ கையில்‌ பட்டது. 


மன்னர்‌ அந்த தலை முடியை எடுத்து இவ்வளவு அழகான 
மென்மையான தலைமுடி இருக்கும்‌ பெண்‌ எவ்வளவு 
அழகாக இருப்பாள்‌ என்று நினைத்து அந்தப்‌ பெண்ணை 
திருமணம்‌ செய்து கொள்ள வேண்டும்‌ அவள்‌ தன்‌ 
அந்தப்புரக்தை அலங்கரிக்க வேண்டும்‌ என்று கருதி பெண்‌ 
கேட்டு அள அனுப்பினார்‌. அண்ணன்மார்களுக்கு 
அம்மன்னருக்கு பெண்‌ கொடுக்க விருப்பம்‌ இல்லாத 
காரணத்தினால்‌ ஆழமாக ஒரு குழியை வெட்டி அவளை 
உயிரோடு புதைத்து அங்கு ஒரு விடியா விளக்கு ஏற்றி 
வைத்துவிட்டு ஆண்டுக்கு ஒரு முறை அந்த நாளில்‌ அங்கு 
வந்து சேர சேர்வோம்‌ என்று சொல்லி ஐந்து பேரும்‌ ஐந்து 
திசையில்‌ பிரிந்து விட்டனர்‌. 


அதன்‌ பிறகு அஞ்சு அண்ணன்மாரும்‌ இங்கே வந்து 
மரணம்‌ அடைந்தனர்‌. எனவே அவர்களின்‌ சமாதி உனக்கு 
உள்ளது. இவர்களின்‌ குடும்பத்தைச்‌ சேர்ந்தவர்கள்‌ கேரளா, 
இளையான்குடி, திண்டுக்கல்‌ என்று ஐந்து ஊர்களில்‌ 
பிரிந்து போய்‌ இருந்தாலும்‌ குறிப்பிட்ட நாளன்று 
அவர்களின்‌ வழி மரபினர்‌ அனைவரும்‌ தமது கிராமத்துக்கு 
வந்து இங்கு கந்தூரி நடத்துகின்றனர்‌. 

இதுவே அஞ்சுஅண்ணன்மார்‌ வகையறா எனப்படுவோர்‌ 
வணங்கி வரும்‌ அவர்களின்‌ குலதெய்வம வழிபாடு ஆகும்‌. 

இது போல்‌ பல வழிபாடுகள்‌ இங்கு வாழும்‌ இஸ்லாமியரிடம்‌ 
உள்ளது. பெண்ணின்‌ மானம்‌ காத்த ஐந்து அண்ணன்மாரைக்‌ 
குலதெய்வமாக வைத்து ஆண்டுக்கு ஒரு முறை நாட்டார்‌ 
சமயத்தில்‌ படையல்‌ போடுவது போல இஸ்லாமியர்‌ 
கந்தூரி நடத்தி அவர்களை நினைவு கூர்கின்றனர்‌. 


தற்காலத்தில்‌ ஓர்‌ இறை கோட்பாடு உள்ளவர்கள்‌ 
என்பதால்‌ இறந்த மனிதர்களை வழிபடுவது கூடாது என்ற 
கருத்து பரவுவதால்‌ சிறிய ஊர்களில்‌ நடக்கும்‌ கந்தூரிகளில்‌ 
கூட்டம்‌ குறைந்திள்ளது (சம்சுல்‌ ஹுதா பான. 


அதே ஊரில்‌ மதகுடி அம்மாவுக்கும்‌ மேலத்‌ தெருவில்‌ 
கந்தூரி நடத்துகின்றனர்‌. ஒரே ஊர்‌ என்றாலும்‌ இவர்கள்‌ 
வெவ்வேறு வகையறாவினர்‌ ஆகும்‌. இவ்வாறு வழிபடுவோர்‌ 
இறந்து போனவர்களின்‌ குடும்பத்தினராக இருப்பதால்‌, 
நாம்‌ கந்தூரியை முன்னோர்‌ வழிபாட்டுடன்‌ இணைத்து 
அராய்கிறோம்‌. 


பெளத்த சமயத்தில்‌ 


இந்தியாவில்‌ உதித்த கடவுள்‌ மறுப்புச்‌ சமயங்களான 
பெளத்த, சமண சமயங்களில்‌ இறந்தோர்‌ வழிபாடு 
காணப்படுகின்றது. 


கெளதம புத்தர்‌ ஞான ஒளி பெற்று அன்பே பிரதானம்‌ 
அகிம்சையே நல்வழி என்று புதிய வழியை மக்களுக்குப்‌ 
போதித்த காலத்தில்‌ அவர்களிடம்‌ கடவுள்‌ வழிபாடு 
கிடையாது. இந்திரன்‌ மற்றும்‌ பிரம்மன்‌ போற்றப்பட்டனர்‌. 


கடவுள்களாக அல்ல. கெளதம்‌ புத்தூர்‌ வாழ்வில்‌ தொடர்பு 
உடையவர்களாக. ஆரிய பார்ப்பனர்களின்‌ சமய 
நடவடிக்கைகளை எதிர்த்து பெளத்தம்‌ தோன்றியது. 
எனவே இது கடவுள்‌ மறுப்பு சமயமாகத்‌ திகழ்ந்தது. 

போத்திராஜா வழிபாடு 

காலப்போக்கில்‌ போதி சத்துவர்‌ 
என்று அமைக்கப்படும்‌ புத்த | 
நிலையை அடைந்த துறவிக 
ளுக்கும்‌ பெண்‌ துறவிகளுக்கும்‌ ௬ 
சிலை செய்து புத்த விகாரங்களில்‌ 


77772478%, 
வைத்து வழிபட்டனர்‌. இங்கு கக ட்டன, 
புத்த துறவிகளின்‌ சங்கம்‌ 1 ன்‌ தியி 
இருந்தது. அவர்களின்‌ சமயக்‌ இத வகிக்க 
கொள்கைகள்‌ தர்மம்‌ (தம்ம *- ர அணி 


பதம்‌) என்று அமைக்கப்பட்டது. “௬ ல 

புத்தம்‌ சரணம்‌ கச்யாமி சங்கம்‌ 

சரணம்‌ கச்யாமி தர்மம்‌ சரணம்‌ கச்யாமி' என்பது 
பெளத்தர்களின்‌ தாரக மந்திரமாக விளங்கிற்று. 


இக்கோயில்கள்‌ புத்த விகாரைகள்‌ எனப்பட்டன. 


இங்குக்‌ காணப்பட்ட ஆண்கடவுள்‌ சிலைகள்‌ போத, 
புத்தர்‌, தர்மர்‌ என்ற பெயர்களால்‌ அழைக்கப்பட்டன. 
பெளத்தம்‌ தமிழகத்தை விட்டு வெளியேற்றப்பட்ட பிறகு 
இவை இந்துக்‌ கோயில்களாக மாற்றம்‌ பெற்றன. 


போத்தி ராஜா கோயில்‌ தருமராஜா கோயில்‌ என்று 
பெயர்‌ பெற்றன. புத்த கோவிலில்‌ இருந்த பெண்‌ தெய்வமான 
தாரா தேவி திரெளபதி தேவி என்றும்‌ அழைக்கப்பட்டாள்‌. 
தமிழகத்தில்‌ வட மாவட்டங்களில்‌ இம்மாற்றத்தை பெரிய 
அளவில்‌ காணலாம்‌. 

காலசாமி வழிபாடு 

தென்‌ மாவட்டங்களில்‌ புத்தர்களின்‌ கோயில்களில்‌ 
வழிபடு தெய்வமாக இருந்த தர்மர்‌ என்ற பெயர்‌ எமதர்மர்‌ 
அல்லது கால சாமி என்று மாற்றம்‌.பெற்றது. இவை 
காலனுக்குரிய கோவிலாக மாற்றப்பட்டு கால சாமி கோவில்‌ 

என்று பெயர்‌ பெற்றன. அங்குப்‌ பெரிய கோவில்கள்‌ 
காணப்படவில்லை. 

சூரியன்‌ சந்திரன்‌ வரையப்‌ பெற்ற தூண்கள்‌ நடப்பட்டு 
காலசாமியாகக்‌ கொண்டு வழிபடப்பட்டன. ஆக இவை 
அனைத்தும்‌ இறந்து போனவர்களின்‌ நினைவாக 
எழுப்பப்பட்ட பெரிய சிறிய கோயில்களே ஆகும்‌. இங்கு 
வழிபடப்படும்‌ தெய்வங்கள்‌ பெளத்த சமயத்‌ துறவிகள்‌ 
என்பதால்‌ இதனையும்‌ முன்னோர்‌ வழிபாடாகக்‌ 


கொள்கிறோம்‌. 
சமண சமயத்தில்‌.. 


சமண சமயமும்‌ பெளத்த சமயமும்‌ ஏறத்தாழ ஒரே 
காலத்தைச்‌ சேர்ந்தவை. இரண்டுமே கிமு. மூன்றாம்‌ 
நூற்றாண்டில்‌ தோன்றியவை. சமண சமயமும்‌ கடவுள்‌ 
மறுப்புச்‌ சமயம்‌ ஆகும்‌. இங்கு மகாவீரர்‌ 24-வது 
தர்த்தங்கரராகப்‌ போற்றப்படுகிறார்‌. அவருக்கு முன்பு 23 
துறவிகள்‌ தர்த்தங்கரராகக்‌ கருதப்பட்டனர்‌. ஆக சமணத்‌ 
திலும்‌ முன்னோர்‌ வழிபாடு உண்டு. இவர்களே முதலில்‌ 
தாம்‌ தங்கி வந்த மலைக்‌ குகைகளில்‌ அருகே புடைப்புச்‌ 
சிற்பங்களை செதுக்கி வைத்தனர்‌. 

சிவனாக மாறிய சமணர்‌ 

கழுகுமலையில்‌ உள்ள வெட்டுவான்‌ கோயில்‌, மதுரை 
அருகே உள்ள சமணர்‌ மலை ஆகியவற்றில்‌ ஏராளமான 
தர்த்தங்கரர்‌ புடைப்புச்‌ சிற்பங்கள்‌ உள்ளன. திருமூர்த்தி 
மலையில்‌ உள்ள அமணலிங்கேஸ்வரர்‌ கோயில்‌ என்பது 
அதியில்‌ சமணர்‌ இருக்கையே ஆகும்‌. 

இது போல்‌ திருச்சி பெருந்துறை அருகே அரிஷ்டநேமி 
என்ற சமணர்‌ வாழ்ந்த சமணப்‌ பள்ளியில்‌ அவரது சிலை 
இருந்தது. அது பின்னர்‌ அண்ணாமலைசிவன்‌ கோயில்‌ 

ஆயிற்று. அங்கு இருந்த இயக்கி கூஷ்மாண்டியையும்‌ 
அரிஸ்தநேமி பெயரில்‌ ஆரம்பத்தில்‌ மக்கள்‌ அழைத்தனர்‌. 
தற்போது அவளை அரசாத்தா என்று அழைத்து 
வழிபடுகின்றனர்‌. (கல்வெட்டுக்‌ களில்‌ சமணம்‌ - ஆசிரியா்‌ 
கல்வெட்டாய்வாளர்‌ அனந்த கிருஷ்ணமூர்த்தி). ஆதி நாதர்‌ 
கோயில்கள்‌ சில சிற்றூர்களில்‌ ஆதி சிவன்‌ கோயில்கள்‌ 
ஆயின. 

கி.ி.7ஆம்‌ நூற்றாண்டில்‌ தொடங்கிய சமயப்‌ பூசல்‌ 
கி.பி.[4அம்‌ நூற்றாண்டில்‌ சைவ சித்தாந்த தத்துவம்‌ 
அறிமுகமான காலத்தில்‌ முழு வெற்றியைப்‌ பெற்றது. 
அக்கால கட்டத்தில்‌ பெளத்தமும்‌ சமணமும்‌ தமிழகத்தை 
விட்டு முழுமையாக வெளியேறிவிட்டது. . சமணர்களும்‌ 
பெளத்தர்களும்‌ அவமானத்துக்குள்ளாகி அனல்‌ வாதம்‌. 
புனல்‌ வாதங்களில்‌ தோற்கடிக்கப்பட்டு பெரும்‌ தண்‌ 
டனைக்கு உள்ளாக்கப்பட்டதால்‌ மக்கள்‌ அம்மதங்களைக்‌ 
கைவிட்டனர்‌. அனால்‌ சமண, பெளத்த கோவில்களும்‌ 
கோவில்‌ பொக்கிஷங்களும்‌ வேறு கடவுளரின்‌ பெயரில்‌ 
தொடர்ந்து இருந்து வந்தன. கடவுளரின்‌ பெயசர்கள்‌ 
மாற்றம்‌ பெற்று வழிபாடுகள்‌ தொடர்ந்தன. 

சமணரின்‌ கல்விப்‌ பணி 

பிராமணருக்கு ஏட்டுக்‌ கல்வியும்‌ மற்ற பிரிவினருக்கு 
தொழில்‌ கல்வியும்‌ / குலக்கல்வியும்‌ இருந்த வந்த காலத்தில்‌ 
சமணப்‌ பள்ளிகள்‌ அறிவே கடவுள்‌ என்று அனைத்துப்‌ 
பிரிவினருக்கும்‌ கற்பித்தனர்‌. மொழிபெயர்ப்புக்‌ காப்பியங்‌ 
கள்‌, இலக்கண நூல்கள்‌, நிகண்டுகளை அறிமுகம்‌ செய்தனர்‌. 
சமணர்களும்‌ தமிழ்ச்‌ சங்கம்‌ வைத்து தமிழ்‌ வளர்த்தனர்‌ 
அதற்கு சமணர்களே தலைவராகவும்‌ இருந்‌ தனர்‌. மக்களின்‌ 
ஆதரவால்‌ இவர்களின்‌ பள்ளிகள்‌ பிற்காலத்தில்‌ சைவ 
வைணவக்‌ கோயில்களாக மாற்றம்‌ பெற்றன. 

விலங்கு 


அடையாளங்கள்‌ 


சமண சமயம்‌ தன்‌ 
தர்த்தங்கரர்களை 
ஏதேனும்‌ ஒரு 
விலங்கின்‌ வடிவில்‌ 
| வழிபட்டு வந்தது. 
இடப நாதரைக்‌ 
காளை மாடாகவும்‌ 
பார்சுவநாதரை ந்து 
தலை நூகமாகவும்‌ 
க ர ண்‌ டு 


வழிபட்டனர்‌. 


அக சமண சமயத்திலும்‌ முன்னோர்‌ வழிபாடு என்பது 
துறவிகளின்‌ வழிபாடாக இருந்து வந்தது. 
டில்‌ சைவத்‌ திருத்தொண்டர்கள்‌ வழி பாட்டுக்கு உரியவர்‌ 


ஆயினர்‌. சமயக்‌ குரவர்‌ என்ற சொல்‌ சமணர்களிடம்‌ 
இருந்து சைவர்களுக்கு வந்தது. சைவ சமயக்‌ குரவர்‌ 
நால்வரும்‌ சாமி சந்நிதியில்‌ தனியிடம்‌ பெற்றனர்‌. 63 
நாயன்மார்களும்‌ வரிசையாக பிரகாரத்தில்‌ இடம்பிடித்தனர்‌. 

சீக்கிய சமயத்தில்‌ 

சீக்கிய சமயம்‌ என்பது இந்து இஸ்லாமியர்களுக்கு 
இடையே வடநாட்டில்‌ மிகுந்த போரும்‌ பூசலும்‌ ஏற்பட்ட 
போது அவர்களுக்கிடையே சமாதானத்தைக்‌ கொண்டு வர 
வேண்டும்‌ என்ற நோக்கத்தில்‌ ராமும்‌ ரஹீமும்‌ ஒன்று 
என்பதை மக்களுக்கு உணர்த்த வேண்டி குருநானக்‌ அவர்‌ 

களால்‌ தோற்றுவிக்கப்பட்டது. 


இச்‌ சமயம்‌ 15 ஆம்‌ நூற்றாண்‌ டின்‌ இறுதியில்‌ தோன்றியது. 
சீடன்‌ என்ற தமிழ்ச்‌ சொல்லுக்கு இந்தோ ஐரோப்பிய 
மொழியில்‌ வேர்ச்சொல்‌ லாக இருக்கும்‌ சீக்‌ / சீஷ்‌ / சிஷ்ய 
என்ற சொல்லிலிருந்து சீக்கிய சமயத்திற்குப்‌ பெயர்‌ 


உருவாயிற்று. சீக்‌ என்றால்‌ மாணவன்‌ என்று பொருள்‌. 


இச்சமயத்தில்‌ மனித நல்லிணக்‌ கத்தை குறித்து குரு 
கிரந்தம்‌ என்ற நூல்‌ புனிக நூலாக உருவாக்கப்பட்டது. 


உலகின்‌ ஐந்தாவது பெரிய சமயமாக 30 மில்லியன்‌ 
சீக்கியர்களைக்‌ கொண்டு இருக்கும்‌ சீக்கிய சமயத்தில்‌ 
கடவுள்‌ பெயரை மீண்டும்‌ மீண்டும்‌ உச்சரிக்கும்‌ முறை 
'ஸ்ம்ரன' முறை பின்பற்றப்படுகிறது. 


எனினும்‌ வழிபாட்டுக்கு உரியவர்களாக 11 குருக்கள்‌ 
இச்சமயத்தில்‌ உள்ளனர்‌. 


குரு அங்கத்‌, குரு அமிர்தாஸ்‌, குரு ராமதாஸ்‌, குரு 
அர்ஜுன்‌, குரு ஹர்கோவிந்த ராய்‌, குருகர்‌ ராய்‌, குரு ஹர்‌ 
கிருஷ்ணன்‌, குரு தேஜ்‌ பகதூர்‌, குரு கோவிந்த்‌ சிங்‌, குரு 
இரந்த்‌ ஆகியோர்‌ சீக்கியர்களால்‌ போற்றப்படுகின்றனர்‌. 
இவ்வழிபாடும்‌ முன்னோர்‌ வழிபாட்டின்‌ ஓர்‌ அம்சமாகவே 
உள்ளது. 


ஆக, இந்தியாவில்‌ தோன்றிய சமயங்களிலும்‌ வேறு 
நாட்டில்‌ தோன்றி இங்குப்‌ பரவிய சமயங்களிலும்‌ 
முன்னோர்‌ வழிபாடு என்பது வீரம்‌, கற்பு, மானம்‌, துறவு 
என்ற அடிப்படையில்‌ வழிபாட்டுத்‌ தகுதி பெற்று தொன்று 
தொட்டுப்‌ பாரம்பரியமாக வந்து கொண்டே இருக்கிறது. 

நூலறி(வு)முகம்‌ 


வித்யா மனோகர்‌ 
வல்லினச்‌ சிறகுகள்‌ 


நூல்‌: டாக்டர்‌ வள்ளுவர்‌ 
டிஸ்கவரி பப்ளிகேஷன்ஸ்‌ 


"உலகின்‌ எழுத்தோவியம்‌ ” 
என்று தமிழ்த்தென்றல்‌ திரு. 
வி.க. அவர்களால்‌ போற்றப்‌ 
| பட்ட திருக்குறள்‌ இன்‌ 

த்‌ இத றைக்கு இருக்கக்கூடிய நீதி 
வ்‌ னு ௮ நூல்களில்‌ தொன்மை 
யானது. தமிழ்‌ மொழிக்கும்‌, 
மக்களுக்கும்‌, நாட்டிற்கும்‌, 
உலக அரங்கில்‌ பெரு 
nn மையைப்‌ பெற்றுத்‌ 

தந்துள்ளது திருக்குறள்‌ 
என்றால்‌ அது மிகையல்ல. திருக்குறளில்‌ நிறைந்திருக்கும்‌ 
அறக்‌ கருத்துகளை அறிந்து கொண்டால்‌ தனிமனித 
ஒழுக்கம்‌ மேம்படும்‌. அவ்வழி சமுதாயமும்‌ சீர்‌ பெறும்‌. 


100. 
ப தற 
த்‌ 
'789395128539' ப்‌ ன்‌ 


www.dlscoverybookpalace, .com 


உலகம்‌ போற்றும்‌ அற நூலாயை திருக்குறளில்‌ சொல்லப்‌ 
படாத கருத்துகளே இல்லை. அவரவர்‌ பார்வைக்கு ஏற்றபடி 
திருக்குறளை அணுகுவதற்குக்‌ கதவு திறந்து வைத்திருக்கிறது 
என்பதும்‌ திருக்குறளின்‌ சிறப்புகளில்‌ குறிப்பிடத்தக்கது. 

இம்மாதத்திற்கான நூல்‌ அறிமுகம்‌ பகுதியில்‌, தோல்‌ 
மருத்துவராக 25 ஆண்டு கால அனுபவம்‌ பெற்றவரும்‌, 
தோல்‌ முடி நகங்களுக்கான உலகின்‌ முதல்‌ சிறப்பு தனி 
மருத்துவமனையான சென்னை யேசுடியான்‌ ஆய்வு 
நிலையத்தின்‌ நிறுவன இயக்குனரும்‌, குறள்‌ மேல்‌ தீராக்‌ 
காதல்‌ கொண்டவருமான மருத்துவார்‌ முருகுசுந்தரம்‌ 
அவர்களின்‌ "டாக்டர்‌ வள்ளுவர்‌" என்ற அற்புதமான நூல்‌ 
குறித்த செய்திகளை உங்களுடன்‌ பகிர்ந்து கொள்ள 
விரும்புகிறேன்‌. மருத்துவர்‌ முருகுசுந்தரம்‌ அவர்களின்‌ 
முதல்‌ நூல்‌ "இளைஞர்களுக்கு இன்றியமையாத 25 குறட்‌ 
பாக்கள்‌ ” என்பதாகும்‌. "டாக்டர்‌ வள்ளுவர்‌” மருத்துவரின்‌ 
இரண்டாவது படைப்பு. 

இந்நூலில்‌ மருத்துவர்‌ முருகுசுந்தரம்‌ அவர்கள்‌ வள்ளுவப்‌ 
பெருமானைத்‌ தன்‌ துறை சார்ந்த பெருமகனார்‌ என்று 
கொண்டாடுகிறார்‌. வள்ளுவப்‌ பெருந்தகை மருந்து என்ற 
அதிகாரத்தில்‌ மருத்துவம்‌ பற்றி சொல்லி இருக்கிறார்‌. 
ஆனாலும்‌ குறள்‌ நெடுகிலும்‌ காணப்படும்‌ மருத்துவக்‌ 
கருத்துகளைக்‌ கண்டறிந்து தான்‌ உணர்ந்து, இன்புற்றுத்‌ 
திளைத்த கருத்துகளை எல்லாம்‌ 40 குறள்கள்‌ வழி நாம்‌ 


துய்க்கத்‌ தந்திருக்கிறார்‌. 

அருமை மருத்துவர்‌ முருகுசுந்தரம்‌ பெருமைக்குரிய தோல்‌ 
நலக்‌ காவலர்‌. அவர்‌ திருவள்ளுவரை மனநல காவலராக 
மருத்துவத்‌ துறைக்கு அழைத்துக்‌ கொள்கிறார்‌. மற்றும்‌ சில 
மருத்துவப்‌ பிரிவுகளிலும்‌ வருகைதரு பேராசிரியராக 
அவரை வகுப்புகள்‌ எடுக்க வேண்டிக்கொள்கிறார்‌. காணும்‌ 
பொருள்களில்‌ எல்லாம்‌ காதலியின்‌ கண்ணும்‌, மூக்கும்‌, 
கன்னமும்‌, நெற்றியும்‌, கழுத்தும்‌, கையும்‌, காலும்‌ ,விரல்களும்‌ 
தென்படும்‌ போது அவன்‌ மனம்‌ என்படும்‌? குறட்பாப்‌ 
பேழை திறக்கும்‌ முருகு சுந்தர மனத்துக்கு அப்படிப்பட்டவை 
எல்லாம்‌ இந்நூலில்‌ பக்கங்கள்‌ திறக்கின்றன...என்று வாழும்‌ 

மகாகவி ஈரோடு தமிழன்பனார்‌ அற்புதமாக அணிந்துரை 
எழுதியுள்ளார்‌. 

"டாக்டர்‌ வள்ளுவர்‌" மருத்துவர்‌ முருகுசுந்தரத்தின்‌ மிக 
முக்யெமான சமகாலப்‌ பார்வை. பரிமேலழகரில்‌ இருந்து 
கலைஞர்‌ வரை அவரவர்‌ பேரறிவின்‌ துணைகொண்டு, 
வெகு ஜனத்திற்குக்‌ குறளைக்‌ விளக்கிக்‌ கொண்டு சேர்த்தது 
போல முருகு சுந்தரம்‌ அவர்கள்‌, மருத்துவனாய்‌ ஒரு தமிழ்ப்‌ 
பேரிலக்கியத்தை மருத்துவப்‌ பார்வையில்‌ சந்தித்து எளிதில்‌ 
புரியும்‌ படி எழுதியுள்ளார்‌ என்று சித்த மருத்துவர்‌ கு. 
சிவராமன்‌ அவர்கள்‌ வாழ்த்தியிருப்பது நூலுக்கு அணி 
சேர்கிறது. 

மகாகவி ஈரோடு தமிழன்பனார்‌ "வணக்கம்‌ வள்ளுவ” 
என்ற நூலைப்‌ (2000) படைத்தார்‌. அதற்கு சாகித்திய 
அகாதமி விருது கிடைத்தது .தராத வள்ளுவக்‌ காதல்‌ 
ஊற்றெடுக்க மீண்டும்‌ "முப்பால்‌ நகரில்‌ மூன்று வாரங்கள்‌ " 
என்ற நூல்‌ பிறந்தது. அதில்‌ இப்படி எழுதுகிறார்‌ மகாகவி, 
"இரவல்‌ கண்களில்‌ உறங்குபவனுக்கு வள்ளுவர்‌ கனவுகள்‌ 
எப்படி புரியும்‌?"என்றொர்‌. வள்ளுவத்தை உள்வாங்கினால்‌ 
தானே வள்ளுவன்‌ உள்ளத்தை படிக்க இயலும்‌ என்று 
சிந்தித்துக்‌ கொண்டி ருந்த வேளையில்‌ "டாக்டர்‌ வள்ளுவர்‌” 
நூல்‌ என்னிடம்‌ வந்து சேர்ந்தது. 

"நோக்குபவை எல்லாம்‌ அவையேப்போறல்‌” என்கிறது 
தொல்காப்பிய நூற்பா. “நோக்கும்‌ திசையெல்லாம்‌ நாம்‌ 
அன்றி வேறில்லை' என்கிறார்‌ பாரதி. இவ்வரிசையில்‌ 
நோக்குவனவெல்லாம்‌ மருந்தே எனும்படி குறள்‌ எனும்‌ 
ஆழ்கடலில்‌ மூழ்கி முத்தெடுத்திருக்கிறார்‌ மருத்துவர்‌ முருகு 
சுந்தரம்‌. உடற்கூட்டை நோய்‌ அண்டாமல்‌ உயிரைத்‌ தக்க 
வைப்பது பலருக்கும்‌ பெரும்பாடு. நோயின்றி நலமுடன்‌ 


நீண்ட காலம்‌ வாழ நம்பிக்கைதான்‌ மருந்து. 

மருந்துகளே இல்லாத மனக்கவலைக்கு 'மனமே மருந்து” 
அதாவது மனத்தை ஒருமுகப்படுத்தி, நல்ல சிந்தனைகளை 
விதைப்பதன்‌ மூலம்‌ மனம்‌ அமைதி பெறும்‌. அமைதியான 
மனத்தில்‌ குழப்பங்கள்‌ நீங்கி தெளிவு பிறக்கும்‌. என்று 
பொய்யில்‌ புலவர்‌ பொய்யாமொழியிலிருக்கும்‌ கருத்துகளை 
மருத்துவர்‌ நுண்ணிதின்‌ உணர்ந்து விளக்கியுள்ளார்‌. 

"மனநலம்‌ மன்னுயிர்க்கு ஆக்கம்‌ இனநலம்‌ 

எல்லாப்‌ புகழும்‌ தரும்‌". இக்குறளின்‌ பொருள்‌ உணர்ந்து, 
தன்‌ மருத்துவப்‌ பார்வையைச்‌ செலுத்தி ஆராய்ந்து, 
உயிரானது நிலைபெறவும்‌, உயர்வு பெறவும்‌ ,உயிர்த்துப்‌ 
பல்லுயிராய்‌ பெருகவும்‌ உன்னதமான மனநலமே துணை 
என்கிறார்‌, மண்ணில்‌ மனிதர்‌ வாழ மறைநெறி வகுத்த 
மாமேதை வள்ளுவப்‌ பெருந்தகை என்று மருத்துவர்‌ 
விளக்கியுள்ளார்‌. 

வள்ளுவக்‌ காதல்‌ வரியெங்கும்‌ வழிந்தோட தெய்வப்‌ 
புலவர்‌ திருவள்ளுவரை "மனநல மருத்துவமாமேதை 
வள்ளுவப்‌ பெருந்தகை” என்று அழைத்து மகிழ்கிறார்‌. 
"வாழ்வியல்‌ ஞானி வள்ளுவப்பெரியார்‌” என்கிறார்‌. 
"மெய்ஞானத்தோடு விஞ்ஞானம்‌ புகட்டி அஞ்ஞான 
இருளகற்றும்‌ அருந்தவப்‌ புதல்வர்‌ வள்ளுவர்‌” என்கிறார்‌. 
இன்னும்‌ சொல்ல நினைத்தவர்‌ பட்டறிவுப்‌ புலவர்‌, 
நுண்மதிப்புலவர்‌,ஒளடதப்‌ புலவர்‌ ,"மூத்த மனவளக்கலை 
மாமேதை” என்றெல்லாம்‌ பட்டியலிட்டும்‌ தரா ஆவலில்‌ 
மாறா அன்புடன்‌ வள்ளுவருக்கு "டாக்டர்‌ பட்டம்‌” 
கொடுத்திருக்றொர்‌ மருத்துவர்‌. 

"வள்ளுவம்‌ சொல்லும்‌ வாழ்வியல்‌ மருத்துவம்‌" குறித்து 
அற்புதமான நூலை படைத்திருக்கும்‌ மருத்துவர்‌ வாழ்க! 
அவர்‌ தம்‌ வள்ளுவக்‌ காதல்‌ வாழ்க! 


Q 

அழகா 


-சம்சுல்‌ ஹுதா பானு 
கவிஞர்‌, எழுத்தாளர்‌, 
சென்னை. 


அந்தக்‌ கடைத்‌ தெரு, வெயில்‌ ஏறு முகத்தில்‌ சிறிது 
அமைதியுடன்‌ இயங்கிக்‌ கொண்டிருந்து, வரிசையான 
கடைகளின்‌ கடைசி ஓரத்தின்‌, வேப்பமர நிழலின்‌ தரைப்‌ 
பகுதியில்‌ தனது கடைப்‌ பொருட்களைப்‌ பரப்பி- 
குத்தூசியைத்‌ தேடியவரின்‌ கண்ணில்‌ அந்தக்‌ காட்சி 


அகப்பட்டது. 


ஹேய்‌...ஹேய்‌...ஹேய்‌...அம்மாடி,அச்சச்சோ அடப்‌ 
பாவமே/என்ற பச்சாதாபக்குரலோடு,தனது கரைக்கடையில்‌ 
இருந்து எழுந்து ஓடினார்‌ அழகர்‌. 
ஓவ்வுத்தாளை([ய5$tiC 2024] தனது பசிக்கு வாயில்‌ 
வைத்திருந்த அந்தப்‌ பசுவின்‌ மூக்கணாங்கயிறைப்‌ பிடித்து, 
இங்கபாரு இதெல்லாம்‌ சாப்புடக்‌ கூடாது, உனக்கு வகுத்த 
வலிக்கும்‌. நான்‌ இதை எடுக்குறேன்‌, நீ வயக்காட்டுப்பக்கம்‌ 
போயி புல்லுப்‌,பூண்டைத்‌ தின்னு சரியா?... எனப்‌ பசுவுடன்‌ 
பேசியவாறு அதன்‌ வாயிலிருந்த ஐவ்வுத்தாளை எடுத்தார்‌ 
அழகர்‌. 
ஓவ்வுத்தாளை எடுத்து எங்கு போடுவது... சிறிது விழித்து 
தனது இடுப்பில்‌ சொருகிக்‌ கொண்டு ஹேய்‌...ஹேய்‌... 
போ...போ... என பசுவைப்‌ பத்திவிட்டு மர-நிழலின்‌ தனது 
கடையிள்‌ வந்து உட்கார்ந்தவர்‌ சுற்றும்‌,முற்றும்‌ பார்த்த 

போது, கடைத்தெருவில்‌ மனிதர்கள்‌ தனக்கான வேலைகளில்‌ 
மூழ்கி இருந்தனர்‌. 

பசுவை தான்‌ சத்தம்போட்டு ஜவ்வுத்தாளை எடுத்த 
நிகழ்வில்‌ யாருக்கும்‌ எள்ளவும்‌ உடன்பாடில்லாத வகையில்‌ 
இருந்தது அந்தக்‌ கடைத்‌ தெரு.அது எங்க வீட்டுப்பசு 
இல்லை, எதைத்‌ தண்டா எங்களுக்கென்ன? என கடைத்‌ 


தெருவில்‌ மனிதர்கள்‌ இயங்கிக்‌ கொண்டிருந்தனர்‌. 


ஏம்ப்பா டேய்‌...அழகரு என்ற உரத்த கர,கர குரவில்‌ 

கூப்பிட்டபடி கையில்‌ விலை உயர்ந்த ஊன்றுகோல்‌, 
மரிக்கொழுந்து சென்ட்‌ வாசத்துடன்‌,வெள்ள நிறத்தில்‌ 
மொட, மொடப்பான வேஷ்டிசட்டையுடன்‌ கழுத்தில்‌ 
உத்திராட்சை வைத்து செய்த தங்கச்‌ சங்கிலி, விரல்களில்‌ 
மினு,மினுவென பல வண்ண மோதிரங்கள்‌, மணிக்கட்டில்‌ 
பெரிய்ய வட்ட வடிவக்‌ கடிகாரம்‌... 


நெற்றியில்‌ திருநீற்றின்‌ கோடுகளின்‌ அடியில்‌ குங்குமப்‌ 
பொட்டு,சந்தனக்‌ கற்று, நேர்வகுடு எடுத்து வாரிய முடி 
என கம்பீரத்துடன்‌ நின்றிருந்தார்‌ ஆத்மநாதர்‌. 


ஐந்தறிவு ஜீவன்களின்‌ உயிர்களின்‌ வலி அறிந்து உதவும்‌ 
இரக்கமுள்ள அழகரை- அறறிவில்‌ தாங்கள்தான்‌ 
உயர்ந்தவர்கள்‌ என நினைப்பவர்கள்‌ மதிப்பதில்லை. டேய்‌- 
அழகரு இந்தா எஞ்‌ செருப்பைத்‌ தச்சுக்‌ குடுப்பா, நான்‌ 
அவசரமா மதுரைக்கிப்‌ போற பஸ்ஸைப்‌ பிடிக்கனும்‌, என 
தனது அறுந்து போன ஒரு செருப்பை அழகரை நோக்கி 
தனது காலால்‌ கள்ளி விட்டு சிறிது தூரம்‌ கள்ளி நின்றுக்‌ 
கொண்டார்‌ ஆத்மநாதர்‌. 

வெற்றுடம்பில்‌ மூன்று முழம்‌ நைந்துப்‌ போன 
வேஷ்டியுடன்‌, வியர்வை வழியும்‌ உடலுடன்‌ இருந்த 
அழகர்‌ செருப்பைக்‌ கையில்‌ எடுத்தபோது மனிதக்‌ கழிவின்‌ 
நாத்தம்‌ அவரின்‌ மூக்கை நெட்டித்‌ தள்ளியது. அவரது 

கையில்‌ பிசு, பிசுப்பாக ரதத 


அந்தச்‌ செருப்பில்‌ ஒட்டியிருந்தது என்னவென்று 
உணர்ந்து-கந்தல்‌ துணியை எடுத்து தனது கையைத்‌ 
துடைத்து, மண்ணை கைகளில்‌ அள்ளிச்‌ செருப்பில்‌ தூவி, 
சின்ன மரச்‌ சிலும்பை எடுத்து செருப்பில்‌ ஒட்டிய நாத்தக்‌ 
கழிவை வழித்து தனதருகே போட்டுவிட்டு அழகர்‌ 
செருப்பைத்‌ தைக்க ஆரம்பித்தார்‌. 

ஓயா...ஐயாவுங்க,உங்க செருப்பைத்‌ தச்சாச்சுங்கைய்யா 
சாமி... எனப்‌ பவ்யமாக செருப்பை அத்மநாதர்‌ காலில்‌ 


சரியாக நுழையும்‌ வகையில்‌ கொண்டுவைத்து, தள்ளி நின்ற 

அழகரிடம்‌ கையநீட்டுடா, என அதிகார தோரணையுடன்‌ 
சொல்லி ஒரு ருபாய்‌ நாணயத்தை, நீட்டிய கைகளில்‌ 
போட்டவரிடம்‌, ஏகேோ சொல்ல வாயெடுத்து அதை 
விழுங்கி 

பின்‌ அந்த வார்த்தையை கஷ்டப்பட்டு வெளிய எடுத்து 
ஓயாவுக... செருப்பத்‌ தச்ச கூலி மூணு ரூபா ஆகுது எனச்‌ 
சொன்னதும்‌ தொரமவன்‌ தக்கிற செருப்புக்கு மூணு 
ரூபாயாம்ல, ஒத்த ரூபாய்க்கு மேற்கொண்டு ஏதுமில்லை. 


ஆமா, உன்‌ மவ மங்கம்மாவுக்கு கவா்மென்டு 
உத்தியோகம்லடா கெடச்சுருக்கு, கவுர்மென்டு சம்பளம்‌ 
வாங்குறது பத்தல போல என தீக்கங்கு வார்த்தைகளை 


அத்மநாதர்‌ கொட்டிவிட்டுச்‌ சென்றார்‌. 


அம்பது பைசாவிலிருந்த கூலி ஓத்த ரூபாய்க்கு மாறுன 
காலமே நீண்டகால போராட்டம்‌. அதை மூணு ரூபாய்க்கு 
மாத்துறதுக்கு இன்னும்‌ எத்தன காலம்‌ போராடனுமோ? 
ஒரு நாள்‌ முச்சூடும்‌ செருப்புத்‌ தச்சா அஞ்சுரூவா 
கெடக்கிறது பெருசு. செருப்புத்‌ தைக்க ஊருக்குள்ள 
வாரதுக்கே பத்து கிலோ மீட்டர்‌ நடந்து வரனும்‌ ஊர 
விட்டே வெளியில இருக்கு நாங்க இருக்குற காலனி. 

மழைக்கி ஒதுங்க எடம்‌ கெடைக்காது, குடிக்கிற தண்ணிக்‌ 
கூட எங்கப்‌ பாத்திரத்த கொண்டு போயி கேட்டா தள்ளி 
நின்டுஊத்துவாங்கஎன்னமோ அதுவாவதுகுடுக்குறாகளேனு 
மனசக்‌ தேத்திக்கிற வேண்டியதுதேன்‌. 

நாங்க எத தொட்டாலும்‌ தட்டுனா நாங்க எந்தப்‌ 
பொழப்புதான்‌ பொழக்கிறது, எங்களுக்குனு காலம்‌ 
என்னைக்குதேன்‌ வாரது?..எங்களக்‌ கரை சேக்க எந்தச்‌ 


சாமி வருமோனு தெரியலையே... 


மங்கம்மா பெரிய படிப்பு படுச்சா கவர்மென்டு வேலை 

பாக்குறா அவபாக்குற வேலைக்கி படி ப்பே தேவையில்லையே, 
என்னதான்‌ தீண்டாமைச்‌ சட்டம்‌ வந்தாலும்‌ நாங்க 
தீண்டத்‌ தகாதவங்களாதேனே இருக்கோம்‌. 

வீட்டுக்கு வீடு கக்கூசு எடுக்குற கவர்மென்ட்‌ வேலையில 
மங்கம்மாவுக்கு 100 ரூபாய்‌ சம்பளம்‌, அதுல 50 ரூபாய 
ஜோசப்புக்கு கல்லூரி படிப்புக்கு குடுத்துருறா. 

மங்கம்மாவுக்கு படிப்பு மேல அம்பூட்டு அசை. ஜோசப்பு 
லயாவுக்கு கல்லூரிப்‌ படிப்புக்கு போக முடியலைனு 
கேள்விபட்ட உடனே, ஏ...அப்பூ ஜோசப்பு ஓயாவ என்‌ 
சம்பளத்துல படிக்க வைக்கட்டா? என பேரார்வத்துடன்‌ 
அழகரிடம்‌ மங்கம்மா கேட்டாள்‌. ஜோசப்பையாவோட 
அம்மாவும்‌, அப்பாவும்‌ ஓத்துக்கனுமேனு கவலை மனசுல 
இருந்தாலும்‌ அவுக கிட்ட கேக்கச்‌ சொன்னவளே 
மங்கம்மாதேன்‌. 

எஸ்தர்‌ டீச்சர்‌ அம்மாவும்‌, அவங்க வீட்டுக்காரரு 
யோவான்‌ வாத்தியாரும்‌ இந்த ஊரு பிள்ளைகளுக்கு பாடம்‌ 
சொல்லிக்‌ குடுத்தவுக. எஸ்தர்‌ டீச்சரா காலு, கையி 
வெளங்காமப்‌ போயி, படுத்த படுக்கையா கெடக்குறாக. 
அவுக புள்ள ஜோசப்பு பள்ளிக்கூட படிப்போட காலேசுக்கு 
போக முடியல, ராமநாதன்‌ ஐயா மளிகைக்‌ கடையில 
வேலை பாத்த ஜோசப்பு ஐயாவைப்‌ பாத்து அழகருக்கு 
தூக்கிவாரிப்‌ போட்டுருச்சு. 


யோவான்‌ வாத்தியார்‌ ஐயா வீட்டுக்கு ஓடிச்‌ சென்று 
வெளியில்‌ நின்று ஐயா...ஐயா... எனக்‌ குரல்‌ கொடுத்தபோது 
யாரு? என கேட்டப்படி யோவான்‌ வாத்தியார்‌ வெளியில்‌ 
வந்தார்‌. 

என்ன அழகரு இந்தப்‌ பக்கம்‌? 


ஓயா, அம்மா நல்ல இருக்காங்களா? 

ஹ்ம்‌, ஏதோ இருக்காப்பா... 
ஓயா, ஜோசப்பு ஐயாவ மளிகைக்‌ கடைக்கி வேலைக்கு 
அனுப்பிட்டிங்களே நல்ல படிக்கிற புள்ளைல 


அழகரு, எனக்கு வார சம்பளம்‌ பூரா எஸ்தரு 
வைத்தியத்துக்கே செலவழிஞ்சிருது. மேம்‌ மிச்சம்மா 


வருமானம்‌ இல்லப்பா, இதுல ஜோசப்ப எங்க படிக்கவைக்க. 


ஓயாவுக நாஞ்சொல்றத கேட்டு கோவிக்க கூடாது, 


ஜோசப்பு ஐயாவ நாங்க படிக்க வெ(வைக்கோம்‌, 


மங்கம்மாவைப்‌ படிக்க வைக்க முடியாதவனா ஆயிட்‌ 
டேன்‌, ஜோசப்பு ஐயா படிப்பு செலவ நாங்க ஏத்துக்குறோம்‌, 
ஓயாவுக, பெரிய மனசு பண்ணி ஒத்துக்குருங்க . 


அழகரூ...அழகரூ... ஐயா சாமி எஸ்தரும்‌, நானும்‌ இந்த 
ஊர்‌ பிள்ளைக எல்லாருக்கும்‌ படிப்பு சொல்லிக்‌ 
கொடுத்தோம்‌, ஊரை விட்டே ஒதுங்கியிருக்குற நீ என்‌ 
மகன படிக்க வைக்க வாரியே ஐயா! என தனது இரு கரம்‌ 
கூப்பி அழகரின்‌ அருகில்‌ வந்து யோவான்‌ அழகரைக்‌ 
கட்டியணைத்தார்‌. 


7 


அழகரும்‌, யோவானும்‌ சேர்ந்த இடம்‌ “மனிதநேயம்‌' 
கட்டவிழ்த்து விடப்பட்ட இடம்‌. ஒதுக்கப்பட்டாலும்‌, 
ஓரமாக இருந்தாலும்‌ அந்த அரிஜனக்‌ காலனியில்‌ 
மனிதத்தின்‌ மாண்பு இருந்ததை அறியாத மக்கள்‌ அந்த 
ஊருக்குள்‌ (இருந்தனர்‌. 

மனம்‌ முழுவதும்‌ அழுக்கை சுமந்து, புனிதராக 
பெயரேெடுக்கும்‌ மனிதர்களுல்‌, அமுக்கென ஒதுக்கி 
வைத்தவர்களில்‌ அழகர்‌ புனிதரானவர்‌. 


“புண்ணியத்தை நினைத்து புனிதர்கள்‌ உதவுவது 
இல்லை” 

பர்‌ஃப்யூம்‌ பகோடா, 


வியட்நாம்‌ 


தமாம்‌ பாலா, வியட்நாம்‌ 


நம்ம ஊர்‌ ஜவ்வாது மலை, திருநீர்மலை போல 
வியட்நாமிலும்‌ வாசனை மலைகள்‌ உண்டு! லேடி புத்தா, 
வந்து இறங்கியதால்‌ மணக்கும்‌ 'பர்‌ஃப்யூம்‌ பகோடா 
செல்லும்‌ வாய்ப்பு கடந்த வாரம்‌ கிடைத்தது. 


7 கடல்‌ 7 மலை இல்லீங்க! 1மணி நேர கார்‌ பயணம்‌, 
அதன்‌ பின்‌ யென்‌ ஆற்றில்‌ 1! மணி படகு பயணம்‌. கொஞ்சம்‌ 
பயம்‌ தான்‌; படகுக்கு வெளியே சில இஞ்ச்‌ விட்டு நீர்‌ 


மட்டம்‌!! 


அகன்‌ பின்‌, 10 நிமிட கேபிள்‌ கார்‌ பயணம்‌, அதன்‌ 
பிறகும்‌ ஏறி இறங்க கரடுமுரடான படிகளும்‌, குகை 
கோயிலும்‌! கோயிலுக்கு வந்தால்‌ தம்பதிகளுக்கு குழந்தை 
பாக்கியம்‌ கேரண்டி! அண்‌/பெண்‌ குழந்தை தேர்வுக்கு 
தொட்டுக்‌ கும்பிட தனி தனி கற்கள்‌! 


குழந்தை வந்த பின்‌.. பராமரிக்க பணம்‌ வேண்டுமல்லவா?? 
கவலை வேண்டாம்‌.. வெள்ளி கல்லையும்‌, தங்க கல்லையும்‌ 
தொட்டு விட்டால்‌ போதும்‌!!! நாடுகள்‌ வேறுபட்டாலும்‌, 
நம்பிக்கைகள்‌ வேறுபடுவதில்லை!! 9) படங்களை பார்த்து 
பாக்கியை தெரிந்து கொள்ளுங்கள்‌! 

சூழ்ச்சி செய்வது சரியா? 


பேரா. முனைவர்‌ மு முத்துவேலு 
மேனாள்‌ பதிவாளர்‌ 

செம்மொழித்‌ தமிழாய்வு மத்திய நிறுவனம்‌ 
சென்னை 


“அவன்‌ சூழ்ச்சிக்காரன்‌, அவனிடம்‌ கவனமாக நடக்க 
வேண்டும்‌, என்று ஒருவர்‌ மற்றவரைப்‌ பற்றிச்‌ சொல்வதை 
நாம்‌ கேள்விப்பட்டிருக்கிறோம்‌. இந்த இடத்தில்‌ 
சூழ்ச்சிக்காரன்‌ என்னும்‌ சொல்‌ அவன்‌ மற்றவர்களைக்‌ 
கெடுப்பதற்கான திட்டம்‌ வகுப்பதில்‌ வல்லவன்‌ என்று 
பொருள்படுறெது”.அவன்‌ விரித்த சூழ்ச்சி வலையில்‌ சிக்கிக்‌ 
கொள்ளாதே' என்று கூறப்படும்‌ அறிவுரையையும்‌ நாம்‌ 
கேள்விப்பட்டிருக்கிறோம்‌. இந்த இரு இடங்களிலும்‌ சூழ்ச்சி 
என்பது, “சதித்திட்டம்‌, கெடுப்பதற்கான எண்ணங்களைச்‌ 
செயல்படுத்துதல்‌, மற்றவர்களைக்‌ கெடுப்பதற்குத்‌ திட்ட 
மிடுதல்‌, என்பன போன்ற பொருள்களைத்தான்‌ தருகிறது. 


சூழ்ச்சி என்பதற்குத்‌ தமிழ்‌ இலக்கிய வரலாற்றில்‌ பல 
பொருள்கள்‌ இருந்து வந்துள்ளன. ஆனால்‌ அவற்றுக்கு 
வழங்கப்பட்ட பல பொருள்கள்‌ எல்லாம்‌ மறைந்து இன்று 
சூழ்ச்சி என்பதற்கு சதித்‌ திட்டம்‌ வகுத்தல்‌ என்ற ஒரு 
பொருள்‌ மட்டும்‌ மக்கள்‌ பேச்சு வழக்கிலும்‌ எழுத்து 
வழக்கிலும்‌ இருந்து வருவதை நாம்‌ கண்டு வருகிறோம்‌. 


எனவே சூழ்ச்சி என்னும்‌ சொல்லுக்கு இருந்து வந்த 
பல்வேறு பொருட்களை ஆராய்ந்து அறிவது இக்கட்டுரை 


யின்‌ நோக்கமாகும்‌. 

சூழ்ச்சி என்னும்‌ சொல்‌ பல்வேறு பொருட்களைக்‌ 

குறித்து வந்த நிலையில்‌ இன்று அதற்கு இட்டு வழங்கப்படுகிற 
சதித்‌ திட்டம்‌ என்ற பொருளுக்கு மட்டும்‌ ஏன்‌ ஆகி வந்தது 
என்பதற்கான காரணத்தைக்‌ காண்பதும்‌ இக்கட்டுரையின்‌ 
நோக்கமாகும்‌. 

சூழ்ச்சி என்னும்‌ சொல்லுக்குச்‌ சென்னைப்‌ பல்கலைக்‌ 
கழகப்‌ பேரகராதி தந்துள்ள பொருட்களைக்‌ கீழ்‌ வருமாறு 
காணலாம்‌: 

அவை: 

சூழ்ச்சி என்பது ஐந்து வகையான பொருள்களில்‌ 

வழங்கப்பட்டுள்ளது. 

1. வியாபித்தல்‌,பரவுதல்‌ என்னும்‌ பொருளில்‌ அளப்‌ 
பட்டுள்ளது. Pervasion, 

Spreading 

“சூழ்ச்சி ஞானச்‌ சுடரொளி ஆகி 

திவ்ய பிரபந்தம்‌ திருவாய்மொழி 3, 2,4 

2. ஆலோசனை என்னும்‌ பொருளிலும்‌ ஆளப்பட்டுள்ளது 

Deliberation, Counsel, Consultation 

“ போற்றார்ப்‌ பொறுத்தலும்‌ சூழ்ச்சியது அகலமும்‌” 

புறநானூறு2-7 

3. நுண்ணறிவு என்னும்‌ பொருளில்‌ வந்துள்ளது Wisdom 

“கருமை டெக்கையும்‌ கலங்காச்‌ சூழ்ச்சியும்‌” 

பெருங்கதை உஞ்சைக்‌ காண்டம்‌ 461/7 

4. திட்டம்‌ வழிமுறை செயல்விரிவு என்னும்‌ 

பொருள்களிலும்‌ உள்ளது 
“சொல்லா யானுனைச்‌ சார்வதோர்‌ சூழ்ச்சியே” 
திவ்ய பிரபந்தம்‌ திருவாய்மொழி 4,2,3. 


3. மனக்‌ குழப்பம்‌, தடுமாற்றம்‌, மன அழுத்தம்‌ என்னும்‌ 
பொருள்களிலும்‌ வந்துள்ளது 


“கைம்மிக நலிதல்‌ சூழ்ச்சி” 
கொல்காப்பியம்‌, பொருள்‌ அதிகாரம்‌ 200. 
என்பன. 
தமிழ்நாடு அரசின்‌ பாடநூல்‌ நிறுவனம்‌ வெளியிட்டுள்ள 
தமிழ்‌ -தமிழ்‌ அகராதியும்‌ சூழ்ச்சி என்னும்‌ சொல்லுக்கு, 
நுண்ணறிவு, ஆராய்தல்‌,வழிவகை,மனத்‌ தடுமாற்றும்‌ 
என்னும்‌ பொருள்களைத்‌ தருவதும்‌ இங்குக்‌ குறிப்பிடத்‌ 
தக்கதாகும்‌. 
தொல்காப்பியத்தில்‌ கைம்மிக நலிகல்‌ என்பது,மனத்தின்‌ 
வலிமை குன்றுதல்‌ என்னும்‌ பொருளில்‌ வந்துள்ளதாக 
உரை கொள்ள வேண்டும்‌. 
இனிச்‌,சங்க இலக்கியங்களில்‌ சூழ்ச்சி என்னும்‌ சொல்‌ 
எவ்வாறான பொருள்களில்‌ அளப்பட்டுள்ளது என்பதைக்‌ 
காண்போம்‌ 
குறுந்தொகை 738 ஆம்‌ பாடலில்‌, 
“ஒன்று மொழி கோசர்‌ போல 
வன்கட்‌ சூழ்ச்சியும்‌ வேண்டுமாற்‌ சிறிது” 
என்று வரும்‌ இந்த பாடலில்‌, தலைவன்‌ விரைவாகத்‌ 
தலைவியை மணந்து கொள்ள வேண்டும்‌ என்பதற்காகத்‌ 

தோழி தலைவனிடம்‌ பேசுகிறாள்‌; தலைவனைப்‌ பகலில்‌ 
வா/என்றாள்‌.அவன்‌ வந்தான்‌, அவனைத்‌ தடுத்து நிறுத்தி 
“இரவில்‌ வா” என்றாள்‌.அவன்‌ இரவிலும்‌ வந்தான்‌. 
வந்தவனை மீண்டும்‌ பகலில்‌ வா என்று கூறினாள்‌. 


இவ்வாறு தலைவனை மீண்டும்‌ மீண்டும்‌ வருமாறு கூறி 
அவக்குத்‌ இருமணத்தின்‌ மீது நாட்டத்தை ஏற்படுத்தி 
விரைவாக வந்து இருமணம்‌ செய்து கொள்ள வேண்டும்‌ 
என்பதற்காகத்‌ தோழி செய்யும்‌ சூழ்ச்சி என்பது பாடலின்‌ 
கருத்தாகும்‌. தோழியின்‌ சூழ்ச்சியை உணர்த்துவதற்காகவே 
சூழ்ச்சி என்னும்‌ சொல்‌ இந்தப்‌ பாடலில்‌ பயன்‌ 
படுத்தப்பட்டுள்ளது.இந்த சூழ்ச்சியானது கோசர்‌ செய்த 
சூழ்ச்சிக்கு உவமையாகவும்‌ இங்கு ஆளப்பட்டு உள்ளது. 

அகநானூற்றில்‌ 52 ஆம்‌ பாடலில்‌ சூழ்ச்சி என்னும்‌ 
சொல்‌ ஆராய்ச்சி என்னும்‌ பொருளில்‌ வந்துள்ளது. 

“இருபாற்‌ பட்ட சூழ்ச்சி ஒருபாற்‌ 

சேர்ந்தன்று வாழி தோழி யாக்கை 

இன்னுயிர்‌ கழிவது ஆயினும்‌ நின்‌ மகள்‌” 

இங்கு இரு வகைப்பட்ட அராய்ச்சி என்னும்‌ பொருளைத்‌ 
தருவதற்காக “இருபாற்‌ பட்ட சூழ்ச்சி“என்னும்‌ தொடர்‌ 


ஆளப்பட்டுள்ளது என்பதை நாம்‌ காண்கிறோம்‌. 
அகநானூற்றில்‌ 118 ஆம்‌ பாடலிலும்‌ சூழ்ச்சி என்னும்‌ 

சொல்‌ வந்துள்ளது. இப்பாடல்‌ சூழ்ச்சி உடையார்‌ 

என்பவர்களை அறிவுடையவர்கள்‌ என்னும்‌ பொருளில்‌ 


சுட்டிக்‌ காட்டுகிறது. 
“ நன்று அல்‌ காலையும்‌ நட்பின்‌ கோடார்‌ 


சென்று வழிப்படூஉம்‌ திருபு இல்‌ சூழ்ச்சியும்‌” 

என்பன பாடல்‌ வரிகள்‌ 
இங்கே திரிபு இல்‌ சூழ்ச்சி என்பது திரிபில்லாத 
அறிவடையர்களைச்‌ சுட்டுறெது.எனவே அறிவார்ந்தவர்கள்‌ 
அராய்ந்து கூறும்‌ கருத்துரைகளைக்‌ குறிப்பிடுகிறது எனலாம்‌. 
இதன்வழி மற்றொரு கருத்தையும்‌ நாம்‌ இங்கே உற்று நோக்க 
வேண்டி உள்ளது. திருபு இல்‌ சூழ்ச்சி என்பதால்‌ திருபு 
உடைய சூழ்ச்சியும்‌ உண்டு என்ற பொருளையும்‌ நாம்‌ 
உய்த்து உணர முடிகிறது. 
எனவே சூழ்ச்சி என்பது பொதுவான அறிவுரை நல்ல 
தீர்ப்பு நன்னெறிகளை வழங்குவது இன்று பொருள்தான்‌ 
அளப்பட்டுள்ளது. 
அதே நேரத்தில்‌ திரிபு உடைய பிறருக்குக்‌ கேடு செய்கின்ற 
செய்திகளை எடுத்துக்‌ கூறுவதும்‌ என இரு பொருள்களும்‌ 
அடங்கிய சொல்லாகவும்‌ ஆளப்பட்டு உள்ளது என்பதற்கு 
இந்த எடுத்துக்காட்டுச்‌ சான்றாக அமைந்துள்ளது. 
புறநானூற்றில்‌ இரண்டாம்‌ பாடலில்‌ சூழ்ச்சி என்பது 
வழிவகை என்னும்‌ பொருளில்‌ வந்துள்ளது. 


“ஐம்பெரும்‌ பூதத்து இயற்கை போல 
போற்றார்‌ பொறுத்தலும்‌ சூழ்ச்சியது அகலமும்‌ 


என்பது பாடல்‌ அடி. 


[13 


இப்பாடலில்‌ ஐம்பெரும்‌ பூதங்களைப்‌ போல்‌ பகைவர்‌ 
செய்த பிழையைப்‌ பொறுப்பதும்‌ அப்பகையை வெல்லும்‌ 
வழிமுறையைப்‌ பார்ப்பதும்‌, என்னும்‌ பொருள்‌ அமைந்து 
கிடக்கிறது. இத்தகைய பொருளாட்சி மிகவும்‌ அரிதாகவே 


பயன்பட்டுள்ளது என்பதும்‌ இங்குச்‌ சுட்ட தக்கதாகும்‌. 


புறநானூற்றின்‌ மற்றொரு பாடலில்‌ 

பல்சான்றீரே பல்சான்றீரே 

செல்கஎனச்‌ செல்லாது ஒழிக என விலக்கும்‌ 

பொல்லாச்‌ சூழ்ச்சிப்‌ பல்‌ சான்றீரே” 

எனவரும்‌ இடத்து, சூழ்ச்சி என்பதற்குக்‌ கொடிய மனம்‌ 
உடைய பல நூல்களைக்‌ கற்ற பல்சான்ற்ரே” 

என்ற பொருள்‌ அமைந்துள்ளது. எனவே இப்பாடலிலும்‌ 
சூழ்ச்சி என்பது மனத்தின்‌ இயல்பைத்தான்‌ குறிக்றெது. 

திருக்குறளில்‌ சூழ்ச்சி எனும்‌ சொல்‌ வினைசெயல்‌ வகை 
என்னும்‌ அதிகாரத்தில்‌ “ஆராய்ந்து செய்தல்‌: என்னும்‌ 
பொருளில்‌ ஆளப்பட்டுள்ளது. 

“ சூழ்ச்சி முடிவு துணிவெய்தல்‌ அத்துணிவு 

தாழ்ச்சியில்‌ தங்குதல்‌ தது 

(671) 

இக்குறட்பாவில்‌ ஒரு செயலைப்‌ பற்றிய ஆராய்ச்சி 
என்னும்‌ பொருளில்‌ சூழ்ச்சி என்பது அமைந்துள்ளதைக்‌ 
காணலாம்‌. மேலும்‌ வள்ளுவர்‌ அமைச்சர்களின்‌ இயல்பு 
களை எடுத்துக்‌ கூறும்‌ போது அரசனுக்கு உரிய நேரத்தில்‌ 
தகுந்த கருத்துக்களையும்‌ வழிமுறைகளையும்‌ சொல்வதைத்‌ 
தான்‌ சூழ்ச்சி என்றும்‌ சூழ்தல்‌ என்றும்‌. குறிப்பிடுகின்றார்‌. 

கம்பராமாயணத்தில்‌ மந்தரை சூழ்ச்சி படலம்‌ என்ற 

று படலம்‌ உள்ளது. இப்படலத்தில்‌ மந்திரியானவள்‌ 
கைகேயியின்‌ மனதை கலக்குகிறாள்‌, 

நல்ல இயல்புடைய கைகேயியின்‌ சிந்தியை சிதைத்து 
அவளை கெடு வழியிலே முற்படச்‌ செய்கிறாள்‌. இந்த 
படலத்தில்‌ சூழ்ச்சி என்பது மந்திரி கைகைக்கு சொல்லும்‌ 
அறிவுரைகள்‌ என்ற பொருளில்‌ கொண்டாலும்‌ அது 

கேட்டினை விளைவிக்க கூடியதாக இருப்பதால்‌ சதி 
திட்டம்‌ தட்டுகிற பொருளில்‌ தான்‌ அமைந்துள்ளது. இதைப்‌ 
போலவே இதற்கு அடுத்து வரும்‌ படலத்தின்‌ பெயரான 
கைகேயி சூழ்நிலை படலம்‌ என்பதும்‌ கைகேயியினுடைய 
சதி திட்டத்தை வெளிப்படுத்துவகாகவே அமைகிறது. 


எனவே கம்பராமாயண காலத்திலேயே சூழ்ச்சி என்னும்‌ 
சொல்லுக்கு வழங்கப்பட்ட பல்வேறு பொருள்களில்‌ 
இருந்து திரிந்து சூழ்ச்சி என்பது சதித்திட்டம்‌ தய 
ஆலோசனை என்னும்‌ பொருளில்‌ ஆளப்பட்டது 
பெரும்பான்மையாக அகிவிட்ட நிலையைக்‌ காட்டுகிறது. 
எனவே அரசனைச்‌ சூழ்ந்திருக்கும்‌ அமைச்சர்கள்‌ 
அரசனுக்கு வேண்டிய நேரத்தில்‌ தக்க அறிவுரைகளை 
எடுத்துச்‌ சொல்கின்ற அமைச்சர்களின்‌ பணிகளில்‌ 
ஒன்றான சூழ்தல்‌ என்பது பின்னாளில்‌ சதித்திட்டம்‌ 
தட்வெதற்கான ஆலோசனை வழங்குதல்‌ என்ற பொருளுக்கு 
அகி வந்துள்ளது நன்கு புலப்படுகிறது. 

சூழ்ச்சி என்பது சூழ்‌ என்னும்‌ வினைச்‌ சொல்லிலிருந்து 
உருவானதாகும்‌. இகழ்‌ என்பது இகழ்ச்சி போன்றும்‌ புகழ்‌ 
என்பது புகழ்ச்சி போன்றும்‌ வினைச்சொல்‌ பெயர்ச்‌ 
சொல்லாக மாறுவது போன்று சூழ்‌ என்பது சூழ்ச்சி என்று 
பெயர்ச்சொல்லாக அமைந்துள்ளது. 


மேலும்‌ இது தொழில்‌ பெயராகவும்‌ மாறுகிறது. அவ்வாறு 
தொழிற்பெயராக வரும்போது சூழ்தல்‌ என்றும்‌ வருகிறது. 
எனவே சூழ்தல்‌ என்னும்‌ தொழிற்பெயர்‌ சுட்டுகிற 
பொருளையும்‌ இங்கே ஒப்பு நோக்குவது பொருத்தமாகும்‌. 

சூழ்தல்‌ என்பது, சுற்றி இருத்தல்‌, சுற்றி வருதல்‌,ஆராய்தல்‌, 
கருதுதல்‌,சதி ஆலோசனை செய்தல்‌, தேர்ந்தெடுத்தல்‌,அறிதல்‌, 
பண்ணுதல்‌,எழுதுதல்‌, தாக்குதல்‌ என்னும்‌ பல பொருள்களை 
குறித்த ஒரு சொல்லாக தமிழ்‌ இலக்கிய பரப்பில்‌ ஆளப்பட்டு 

வந்துள்ளதற்குச்‌ சான்றுகள்‌ உள்ளன. சூழ்தல்‌ என்பதற்குப்‌ 
பல பொருள்கள்‌ வழங்கப்பட்ட நிலையில்‌ அவற்றுள்‌ 
ஒன்றான சதி ஆலோசனை செய்தல்‌ இன்னும்‌ ஒரு பொருள்‌ 
மட்டுமே இன்று மேலோங்கி நிற்பது தெரிறெது. 
க்ரியாவின்‌ தற்கால தமிழ்‌ அகராதியிலும்‌ பக்கம்‌ 621 இல்‌ 
சூழ்ச்சி என்பதற்கு தீங்கு செய்யும்‌ நோக்கில்‌ 
மேற்கொள்ளப்படும்‌ தந்திரமான திட்டம்‌ சதி என்று 
பொருள்‌ கூறுறெது. இதற்கான எடுத்துக்காட்டாக எங்கள்‌ 
கூட்டணியை பிரிக்க எதிர்க்கட்சியினர்‌ என்ன சூழ்ச்சி 
செய்தாலும்‌ அது பலிக்காது என்றும்‌ ஒற்றுமையாக இருந்த 
மாடுகளை பிரிக்க நரி செய்த சூழ்ச்சி வலித்தது என்றும்‌ 
இரு தொடர்களை சான்றாக தந்துள்ளது. இத்தொடர்கள்‌ 
இரண்டும்‌ சூழ்ச்சி என்பது சதித்திட்டம்‌ என்ற பொருளில்‌ 
தான்‌ இன்று ஆளப்பட்டு வருவதை உறுதி செய்கின்றன. 


அரசனைச்‌ சூழ்ந்து நின்று அவனிடம்‌ நெருங்கி 
பழகுவதற்கு வாய்ப்பினை பெற்ற அமைச்சர்கள்‌ ஆட்சி 
செம்மையாக அமைவதற்கு அறநெறி கருத்துக்களை ஆட்சி 
முறைகளை எடுத்துக்‌ கூறுகிற செயல்தான்‌ சூழ்தல்‌ 
எனப்பட்டது. 
அனால்‌ அரசனோடு நெருங்கி பழகுகிற வாய்ப்பினைப்‌ 
பெற்ற அமைச்சர்கள்‌ காலப்‌ போக்கில்‌ அரசனுக்கு 
வேண்டாதவர்களை பற்றியும்‌ அவர்களை அரசன்‌ 
தண்டிக்க வேண்டும்‌ என்பது குறித்தும்‌ தங்களுடைய 
ஒப்பிடக்கையை அரசன்‌ உள்ளத்தில்‌ பதிவு செய்துவைக்கும்‌ 
முயற்சியாகவே இந்தச்‌ சூழ்தல்‌ அமைந்துவிட்டது. 
சூழ்ச்சி என்பது சங்க இலக்கியங்களில்‌ காணப்பட்ட 
அதன்‌ பொருளிலிருந்து சிதைந்து திரிந்து இன்று அது 
வழங்கப்பட்ட பல்வேறு பொருட்களில்‌ கேடு நினைக்கும்‌ 
கருத்திற்கு மட்டுமே இன்று அளப்பட்டு வருவதற்கான 

காரணம்‌ அ ராயப்படுவதற்கு உரியதாகும்‌. தமிழ்‌ 
சமுதாயத்தில்‌ உயர்ந்த எண்ணங்களைக்‌ கொண்ட 
சான்றோர்கள்‌ அரசனின்‌ அருகில்‌ இருந்து ஆட்சி நெறிக்கு 
அறிவுரை கூறி வந்த காலம்‌ சங்க காலம்‌, 

அனால்‌ அத்தகைய அறிவுசார்‌ சான்றோர்கள்‌ ஆண்டபின்‌ 
தொடங்கிய கொள்கை சான்றோர்கள்‌ தங்கள்‌ திசை மாறி 
நடக்க தொடங்கியுள்ளனர்‌ என்பதும்‌. அரசனுக்கு எது 
உகப்பாக இருக்குமோ அதனையே அவனுக்கு எடுத்துச்‌ 
சொல்வது தங்களுக்கு எல்லா வகையிலும்‌ பயனளிக்கும்‌ 
என்ற கருத்தைக்‌ கொண்டதும்‌ அரசன்‌ முதலிய 
அதிகாரத்தில்‌ இருப்பவர்களுக்கு நன்மையான கருத்துக்களை 
சொல்வதை விட அவர்கள்‌ உள்ளம்‌ மகிழும்‌ படியாக 
பிறரை வருத்துவதற்கான வழிமுறைகளை சொல்லுவது 
தான்‌ தங்கள்‌ வாழ்க்கைக்கு வழிகாட்டும்‌ என்ற கருத்தினை 
கொண்டவர்கள்‌ மிகுதியான நாட்களிலும்‌ இந்த 
சொற்பொருள்‌ மாற்றும்‌ நிகழ்ந்திருக்கும்‌ என்று 
எண்ணுவதற்கு இடம்‌ அளிக்கிறது. 

சங்க காலத்தில்‌ இருந்த சொல்லாட்சி அதே பொருளில்‌ 
இன்று வழங்காமல்‌ அந்த பொருளின்‌ சிறப்பு பொருளில்‌ 
வழங்கியிருப்பேன்‌ அது போற்றுதற்கு உரிய ஒரு மாற்றம்‌ 
ஆகும்‌, 

அனால்‌ சூழ்ச்சிகளும்‌ சொல்‌ பல்வேறு பொருள்களில்‌ 
வழங்கி வந்த சங்க இலக்கியங்களில்‌ இருந்து இன்று 
சதித்திட்டம்‌ என்னும்‌ ஒரே பொருளை மட்டும்‌ உணர்த்‌ 
துவதற்குப்‌ பயன்படுத்தப்பட்டுவருவதுதமிழ்ச்‌ சமுதாயத்தின்‌ 
சரிவு நிலையைக்‌ காட்டுவதாகவே அமைகிறது. 


Q 

தமிழ்‌ இலக்கிய இலக்கண 
நூல்களில்‌ தமிழ்‌ மாதங்கள்‌ 


முனைவர்‌ தேமொழி 


சான்பிரான்சிஸ்கோ 


முன்னுரை: 

தமிழ்ப்‌ புத்தாண்டின்‌ தொடக்கம்‌ எது என்று ஒவ்வொரு 
அண்டும்‌ தொடரும்‌ சர்ச்சையில்‌ தொல்தமிழ்‌ இலக்கிய 
நூல்களிலிருந்து சான்று காட்டும்‌ நோக்கில்‌ தைப்‌ புத்தாண்டு 
பிரிவினரும்‌, சித்திரைப்‌ புத்தாண்டு பிரிவினரும்‌ தத்தம்‌ 
பங்கிற்கு மேற்கோள்களைக்‌ கொடுப்பது வழக்கம்‌. 
உண்மையில்‌ தமிழ்‌ இலக்கிய இலக்கண நூல்களில்‌ தமிழ்‌ 
மாதங்கள்‌ குறித்து எந்த அளவு செய்தி உள்ளது? அவற்றில்‌ 
எந்த ஒரு செய்தியாவது இந்த மாதம்தான்‌ தமிழர்களின்‌ 
ஆண்டின்‌ தொடக்கம்‌ இதுவென்று என்று ஆணித்தரமாக 
அறுதியிட்டுக்‌ கூறுகிறதா? அதாவது தமிழ்‌ நிகண்டுகள்‌ 
'அவணியே ஆதி" என்று தமிழ்ப்‌ புத்தாண்டின்‌ 
தொடக்கத்தை ஆவணித்‌ திங்கள்‌ என்று நேரடியாக 
எடுத்துரைப்பது போல இலக்கெங்களில்‌ புத்தாண்டின்‌ 
தொடக்கத்தைச்‌ சுட்டும்‌ தகவல்‌ உள்ளதா என்று அறிய 
ஒரு விரிவான ஆய்வு தேவை என்பதில்‌ மாற்றுக்‌ கருத்து 
இருக்க வழியில்லை. 

கணினி காலத்தில்‌ அதன்‌ உதவி கொண்டு ஆய்வு 

செய்வது பெருமளவு தேடலை எளிமையாக்கி, நீண்ட 
ஆய்வுக்‌ காலத்தைக்‌ குறுக்கி விடுவது ஆய்வாளர்களுக்கு 
ஒரு நல்ல வாய்ப்பாக அமைகிறது. ஆய்விற்கான தரவுத்‌ 
தளங்களும்‌ தமிழ்‌ ஆர்வலர்களால்‌ உருவாக்கி இணையத்தில்‌ 
வைக்கப்பட்டிருக்கும்‌ தமிழ்க்‌ கருவலங்களும்‌ இன்றைய 
நிலையில்‌, உண்மை அறிவதில்‌ ஆர்வமும்‌, ஆய்வுத்‌ தேவை 
உள்ளவர்களுக்கும்‌ ஆய்வை எளிதாக்குகிறது. 

ஆய்வு முறை: 

மதுரை அமெரிக்கன்‌ கல்லூரியின்‌ மேனாள்‌ பேராசிரியர்‌ 
முனைவர்‌.ப.பாண்டியராஜா அவர்களின்‌ தமிழ்‌ இலக்கியத்‌ 
தொட ரடைவு தளம்‌ (/1/://11//:0110011447102.1/] தமிழிலக்கிய 
ஆய்வுத்‌ தேவைகளுக்கு மிகுந்த உதவி செய்யும்‌ வகையில்‌ 
அமைந்துள்ளது. இத்தளத்தில்‌ தமிழின்‌ பண்டைய 
செவ்வியல்‌ இலக்கியங்கள்‌, இடைக்கால இலக்கியங்கள்‌, 
பிற்கால இலக்கியங்கள்‌, தற்கால இலக்கியங்கள்‌ 
ஆயெனவற்றுக்கும்‌ பல இலக்கண நூல்களுக்கும்‌ 
தொடரடைவுகள்‌ கிடைக்கின்றன. 

இந்த ஆய்வுக்கு உதவிய தமிழிலக்கிய இலக்கண நூல்கள்‌ 
115; அவை கீழ்க்காணும்‌ வகையில்‌ அடங்குபவை. இந்த 115 
நூல்களே இக்கட்டுரைக்கான ஆய்வெல்லை என அறிக. 

இலக்கண நூல்கள்‌ - 8 

எட்டுத்தொகை நூல்கள்‌ = 8 

பத்துப்பாட்டு நூல்கள்‌ - 10 

பதினெண்கழ்க்கணக்கு நூல்கள்‌ - 18 


லம்பெருங்காப்பிய நூல்கள்‌ - 5 

ஓஞ்சிறுகாப்பிய நூல்கள்‌ - 5 
பக்தி இலக்கிய நூல்கள்‌ - 15 
சிற்றிலக்கிய நூல்கள்‌ - 20 


நீதி நூல்கள்‌ = 21 
பிற இலக்கிய நூல்கள்‌ - 5 
(குறிப்பு: மேற்காணும்‌ 115 நூல்களின்‌ பெயர்களைத்‌ தாங்கி 


நிற்கும்‌ விரிவான பட்டியலைப்‌ பிற்சேர்க்கையாகக்‌ காண்க) 


பல தமிழ்‌ நூல்களை ஓரிடத்தில்‌ தொகுத்து, அவற்றுக்கான 
தொடரடைவுகளையும்‌ தாங்கு நிற்கும்‌ இத்தளத்தின்‌ 
உதவியின்றி இந்த ஆய்வைச்‌ செய்வதற்கு, தனி மனிதர்‌ 
ஒருவர்‌ அண்டுக்கணக்காக ஆய்வைச்‌ செய்ய வேண்டிய 
நிலைமை ஏற்படும்‌ என்று கூறினால்‌ அது மிகைப்படுத்துதல்‌ 
அல்ல. 


தமிழ்‌ இலக்கியத்‌ தொடரடைவு தளத்தின்‌ உதவி கொண்டு 
பட்டியலில்‌ காணப்படும்‌ 115 நூல்கள்‌ யாவிலும்‌ ஒவ்வொரு 
தமிழ்‌ மாதம்‌ குறித்தும்‌ கடைக்கும்‌ தகவல்கள்‌ சேகரிக்கப்‌ 
பட்டன. அவை அட்டவணையாக இணைக்கப்‌ படுகிறது. 
கார்த்திகை மகளிரைக்‌ குறிக்கும்‌ கார்த்திகை என்ற 
சொல்லோ, துன்பம்‌ என்ற பொருளில்‌ வரும்‌ அனி என்ற 
சொல்லோ, கண்ணாடி, சிவன்‌, நாட்டியம்‌ போன்ற 
பொருளில்‌ இடம்‌ பெறும்‌ ஆடி என்ற சொல்லோ தவிர்க்கப்‌ 
பட்டன. இந்த ஆய்வின்‌ மூலம்‌ சில உறுதியான தகவல்கள்‌ 
கிடைக்கப்‌ பெறுகின்றன; அவை ... 


ஆய்வின்‌ நோக்கமான, தமிழ்ப்‌ புத்தாண்டு எது என்று 
நேரடியாகக்‌ கூறும்‌ தகவல்‌ ஆய்வுக்கு உட்படுத்தப்பட்ட 

ண ண ௯ கண ண ண கு: 

தமிழிலக்யெத்தில்‌ மாதங்களின்‌ பெயர்கள்‌ 


நூல்களில்‌ இடம்‌ பெறவில்லை. இது வரலாறு இதழ்‌ 
நடத்திய ஆய்வின்‌ முடிவையே ஒத்திருக்கிறது. வைகாசி 
மாதம்‌ பற்றி எந்தத்‌ தகவலும்‌ இல்லை எண்பதும்‌ 
குறிப்பிடத்தக்கது. 

தைத்திங்கள்‌: 

சங்க இலக்கி நூல்களான பத்துப்பாட்டு, எட்டுத்தொகை 
நூல்களில்‌ இன்று வழக்கில்‌ இருக்கும்‌ 12 மாதங்களின்‌ 
பெயர்களில்‌ தை, மாசு, பங்குனி அகிய மாதங்களின்‌ 
பெயர்கள்‌ மட்டுமே இடம்‌ பெறுகின்றன. இவற்றில்‌ தைத்‌ 
திங்களின்‌ பெயரே மிகுதியாகக்‌ குறிப்பிடப்பட்டுள்ளது. 
ஆதலினால்‌ சங்க இலக்கியங்களில்‌ தை மாதமே சிறப்பாகக்‌ 
குறிக்கப்பட்டுள்ளது எனலாம்‌. தைமாதத்தின்‌ கைந்நீராடல்‌, 

தைந்நீராடும்‌ நோன்பு, குளிர்ந்த குளத்து நீர்‌, குளிர்ந்த மழை 
அகியவற்றைக்‌ குறிப்பிட நேர்கையில்‌ தைத்துங்கள்‌ 
குறிப்பிடப்‌ பெறுகின்றன என்பதைக்‌ கீழ்க்காணும்‌ வரிகள்‌ 
மூலம்‌ அறியலாம்‌. 

தைஇத்‌ தண்‌ கயம்‌ போல - ஐங்குறுநூறு 

தைஇத்‌ திங்கள்‌ தண்‌ கயம்‌ படியும்‌ - நற்றிணை 

தைஇத்‌ திங்கள்‌ தண்‌ கயம்‌ போல - புறநானூறு 

தைஇ நின்ற தண்‌ பெயல்‌ கடை நாள்‌ - அகநானூறு 

பாரி பறம்பில்‌ பனிச்‌ சுனைத்‌ தெண்‌ நீர்‌ தைஇத்‌ திங்கள்‌ 
தண்ணிய தரினும்‌ - குறுந்தொகை 

தையில்‌ நீர்‌ அடிய தவம்‌ தலைப்படுவாயோ - கலித்தொகை 

தாய்‌ அருகா நின்று தவ தை நீராடுதல்‌ - பரிபாடல்‌ 11/91 

நீ தக்காய்‌ தை நீர்‌ நிறம்‌ தெளிந்தாய்‌ என்மாரும்‌ - 
பரிபாடல்‌ 11/115 

இன்ன பண்பின்‌ நின்‌ தை நீராடல்‌ - பரிபாடல்‌ 11/184 

இது போன்றே, இரவுப்பொழுது நீண்டு உள்ள மாசி 
மாதம்‌ என்றும்‌, பங்குனி விழா குறித்தும்‌ குறிப்பிடுகையில்‌ 
சங்க இலக்கியங்களில்‌ தை, மாசி, பங்குனி அகிய 
மாதங்களின்‌ பெயர்கள்‌ இடம்‌ பெறுகின்றன. தை மாதம்‌ 
குறித்து சங்க இலக்கியங்கள்‌ சிறப்புறக்‌ குறிப்பிட்டாலும்‌ 
தை அண்டின்‌ முதல்‌ மாதம்‌ என்றோ, மக்கள்‌ புத்தாண்டு 
கொண்டாடினார்கள்‌ என்ற குறிப்போ இல்லை. மாசி 
பங்குனி என்று குறிப்பது போல தை மாதம்‌ குறித்தும்‌ 
குறிப்பு இடம்‌ பெற்றுள்ளது. 

சித்திரைத்‌ திங்கள்‌: 

இது போன்றே சித்திரை அண்டின்‌ முதல்‌ மாதம்‌ என்ற 
குறிப்பும்‌ இந்த நூல்களில்‌ எங்கும்‌ இடம்‌ பெறவில்லை. 
ஒப்பிடுகையில்‌, தை மாதம்‌ சிறப்புறக்‌ குறிப்பிடப்பட்ட 
அளவிற்குச்‌ சித்திரை மாதம்‌ சிறப்பாகக்‌ 
குறிப்பிடப்படவில்லை என்பதையே காண முடிகிறது. 
எடுத்துக்காட்டாக, சங்க காலத்திற்குப்‌ பிற்பட்ட காலத்தில்‌ 
உருவானதாகக்‌ கருதப்படும்‌ சிலப்பதிகாரத்தில்‌ சித்திரை 
மாதத்து முழுநிலவு நாளன்று இந்திர விழா நடை 
பெற்றதைக்‌ குறிக்கிறது. ஆண்டின்‌ தொடக்கம்‌ என்ற 
குறிப்பு அதில்‌ இடம்‌ பெறவில்லை. 


தமிழர்கள்‌ ஒவ்வொரு மாதத்தின்‌ முழுநிலவு நாள்களையும்‌ 
சிறப்பாகக்‌ கொண்டாடி இருப்பதையும்‌ அறிய முடிறெது. 
சித்திரை மாதத்துச்‌ சித்திரை நாள்‌, பங்குனி உத்தரம்‌, 
தைப்பூசம்‌ போன்ற முழுநிலவு நாட்களின்‌ நிலவொளியை 
மிக விரும்பிய தமிழர்கள்‌ ஏதோ ஒரு காரணத்தை 
முன்னிறுத்தி விழா நாட்களாக அந்நாட்களை மாற்றிக்‌ 
கொண்டுள்ளார்கள்‌. 

எனவே, சித்திரை விழாவிற்கு முக்கியத்துவம்‌ கொடுத்து 
அண்டின்‌ தொடக்கம்‌ எனக்‌ கூற விரும்பினால்‌ அந்தத்‌ 
தகுதி பங்குனி விழாவிற்கும்‌ இருக்கிறது. "பங்குனி விழவின்‌ 
உறந்தையொடு” (நற்றிணை 234/7 சங்க கால நற்றிணை 
பாடலிலேயே பங்குனி விழா இடம்‌ பெற்று விடுகிறது. 


ஆவணித்திங்கள்‌: 


நிகண்டுகளில்‌ “அவணியே ஆதி" என்ற குறிப்பு போல 
ஆவணி ஆண்டின்‌ தொடக்கம்‌ என்று ஆய்வுக்கு 
உட்படுத்தப்பட்ட இந்த நூல்களில்‌ தகவல்‌ இல்லை. 

"அவணித்‌ திங்கள்‌ நள்ளிருள்‌ பக்கத்து அட்டமி தனில்‌ 
அரும்‌ கற்பின்‌ - (குசேலோபாக்கியானம்‌:3 676/2) என்று 
கண்ணன்‌ பிறந்த நாளைக்‌ குறிப்பிடும்‌ முகமாக 
குசேலோபாக்கியானம்‌ அவணியைக்‌ குறிப்பிடுகிறது. 


மேலும்‌, “அன்னையரும்‌ தோழியரும்‌ அடர்ந்து பொரும்‌ 
காலம்‌ அனி போய்‌ அடி வரை அவணியின்‌ காலம்‌” 
(நந்திக்‌ கலம்பகம்‌: 2 101/] என்றவாறு ஆனி, ஆடி, ஆவணி 
என வரிசையாகக்‌ குறிப்பிடும்‌ முறை நந்திக்‌ கலம்பகம்‌ 
நூலில்‌ இடம்‌ பெறுவதைக்‌ காண முடிகிறது. 

"ஞாயிறு திங்கள்‌ செவ்வாய்‌ புதன்வியாழன்‌ 
வெள்ளிசனிபாம்பு இரண்டும்‌ உடனே 

ஆசறு நல்ல நல்ல அவைநல்ல நல்ல அடியார்‌ அவர்க்கு 
மிகவே. (சம்பந்தர்‌ - கோளறு பதிகம்‌) 

என்று சம்பந்தர்‌ தேவாரத்தில்‌ வார நாட்களை ஞாயிறு 
முதல்‌ சனி வரை வரிசைப்‌ படுத்திக்‌ காட்டுவது போல 
தமிழ்‌ மாதங்கள்‌ வரிசைப்படுத்திக்‌ காட்டுவதை இந்த 
இலக்கியங்களில்‌ காண இயலவில்லை. 

கல்வெட்டுச்‌ செய்தி: 

இலக்கியங்கள்‌ போலவே கல்வெட்டுகளிலும்‌ புத்தாண்டு 
குறித்த தகவல்‌ இல்லை. சோழர்‌ காலக்‌ கல்வெட்டு 
உத்தராயணத்‌ துவக்கம்‌ தை முதல்நாள்‌ என்று குறிப்பிடுகிறது 
என்பதை அறிய முடிகிறது 

(திருவலஞ்சுழிக்‌ கல்வெட்டுகள்‌, முதலாம்‌ இராஜராஜரின்‌ 
14அம்‌ ஆட்சியாண்டுக்‌ கல்வெட்டு. 


"அட்டைவட்டம்‌ எனப்படும்‌ ஓர்‌ ஆண்டின்‌ சுழற்சியை 

- 360 பாகைகளை - 90 பாகைகள்‌ கொண்ட நான்கு 
பிரிவுகளாகப்‌ பிரித்து, சித்திரை விஷு, தக்ஷ்ண அயனம்‌, 
ஐப்பசி விஷு, உத்தர அயனம்‌ எனக்‌ குறிப்பிடும்‌ வழக்கம்‌, 
இ.பி. 999௮ம்‌ ஆண்டைச்‌ சேர்ந்த தஞ்சை மாவட்டம்‌ 
திருவலஞ்சுழி சேத்ரபால தேவர்‌ கோயிற்‌ கல்வெட்டில்‌ 
பதிவு செய்யப்பட்டுள்ளது. இருப்பினும்‌ இந்நாள்‌ 
புத்தாண்டுத்‌ தொடக்கமாகவோ தமிழர்க்கு மட்டுமேயுரிய 
திருநாளாகவோ கருதப்படவில்லை.” என்று தொல்லியல்‌ 
ஆய்வாளர்‌ எஸ்‌. இராமச்சந்திரன்‌ குறிப்பிடுகிறார்‌. 

முடிவுரை: 

அண்டின்‌ தொடக்கம்‌ எது என நிகண்டுகள்‌ 
அவணப்படுத்தியது போல இலக்கியங்களில்‌ காணப்படாத 
நிலை தமிழர்களிடம்‌ புத்தாண்டு கொண்டாடும்‌ வழக்கம்‌ 
இருந்ததில்லை என்பதைத்தான்‌ காட்டுகிறது. 

சித்திரை ஆண்டின்‌ புத்தாண்டு என்றும்‌, வடமொழிப்‌ 
பெயர்களுடைய 60 ஆண்டு காலக்கணக்கும்‌ தமிழகத்தில்‌ 
விஜய நகர ஆட்சிக்‌ காலத்தில்‌ ஏற்பட்டவை என்பதைக்‌ 
காலக்கோட்டில்‌ கல்வெட்டுகளை வரிசைப்படுத்தும்‌ 
ஆய்வின்‌ மூலம்‌ அறிய முடிகிறது. ஆனால்‌ இலக்கியத்‌ 
தரவுகள்‌ மூலம்‌ தமிழர்‌ எந்த மாதத்தை முதல்‌ மாதமாகக்‌ 
கணக்கில்‌ கொண்டார்கள்‌ என்பதையோ, புத்தாண்டு 
கொண்டாடும்‌ வழக்கம்‌ தமிழர்களிடம்‌ இருந்தது 
என்பதையோ கூற இயலாது. 


பிற்சேர்க்கை: 


ஆய்வுக்கு எடுத்துக்‌ கொள்ளப்பட்ட தமிழிலக்கிய 
இலக்கண நூல்கள்‌ பின்வருமாறு: 

இலக்கண நூல்கள்‌ : (இலக்கண நூல்கள்‌ 8 

1. தொல்காப்பியம்‌, 2. இறையனார்‌ அகப்பொருள்‌, 4. 
புறப்பொருள்‌ வெண்பாமாலை, 4. நன்னூல்‌, 5. நேமிநாதம்‌, 
6. நம்பி அகப்பொருள்‌, 7. காக்கை பாடினியம்‌, 8. 
மறைந்துபோன இலக்கண நூல்கள்‌ - தொகுப்பு. 

சங்க இலக்கியம்‌ - எட்டுத்தொகை : (எட்டுத்தொகை 
நூல்கள்‌ 8) 


1. நற்றிணை, 2. குறுந்தொகை, 8. ஐங்குறுநூறு, 4. 


பதிற்றுப்பத்து, 35. பரிபாடல்‌, 6. கலித்தொகை, 7. 
அகநானூறு, &. புறநானூறு. 

சங்க இலக்கியம்‌ -- பத்துப்பாட்டு : (பத்துப்பாட்டு 
நூல்கள்‌ 10) 

1. இருமுருகாற்றுப்படை, 2. பொருநராற்றுப்படை , ப்‌ 


சிறுபாணாற்றுப்படை, 4. பெரும்பாணாற்றுப்படை, 4. 
முல்லைப்பாட்டு, 6. மதுரைக்காஞ்சி, 7. நெடுநல்வாடை, 8. 
குறிஞ்சிப்பாட்டு, 9. பட்டினப்பாலை, 10. மலைபடுகடாம்‌. 


சங்கம்‌ மருவிய காலம்‌ -- பதினெண்கழ்க்கணக்கு 
(பதினெண்கழ்க்கணக்கு நூல்கள்‌ 18 

1. நாலடியார்‌, 2. நான்மணிக்கடிகை, 3. இன்னா நாற்பது, 
4. இனியவை நாற்பது, 4. கார்நாற்பது, 6. களவழி நாற்பது, 
7. ஐந்திணை ஓம்பது, 8. ஐந்திணை எழுபது, 9. தணைமொழி 
ஒம்பது, 10. திணைமாலை நூற்றைம்பது, 11. திருக்குறள்‌, 12. 
திரிகடுகம்‌, 13. ஆசாரக்கோவை, 14. பழமொழி நானூறு, 15. 
சிறுபஞ்சமூலம்‌, 16. முதுமொழிக்‌ காஞ்சி, 17. ஏலாதி, 18. 


கைந்நிலை. 

லம்பெருங்காப்பியங்கள்‌ : (ஐம்பெருங்காப்பிய நூல்கள்‌ 4) 


1. சிலப்பதிகாரம்‌, 2. மணிமேகலை, 3. சீவக சிந்தாமணி, 
4. வளையாபதகு, 5. குண்டலகேசி. 


ஓஞ்சிறுகாப்பியங்கள்‌ : (ஐஞ்சிறுகாப்பிய நூல்கள்‌ .) 


1. உதயண குமார காவியம்‌, 2. நாக குமார காவியம்‌, 3. 
யசோதர காவியம்‌, 4. சூளாமணி, 5. நீலகேசி, 

பக்தி இலக்கியங்கள்‌ : (பக்தி இலக்கிய நூல்கள்‌ 13 

1. தேவாரம்‌, 2. திருவாசகம்‌, 3. திருக்கோவையார்‌, 4. 
திருமுறை, 5. திருமந்திரம்‌, 6. சைவப்‌ பிரபந்த மாலை, 7. 
பெரியபுராணம்‌, 8. நாலாயிரத்‌ திவ்விய பிரபந்தம்‌, 9. 
திருப்புகழ்‌, 10. தேம்பாவணி, 11. சீறாப்புராணம்‌, 12. 
திருவருட்பா, 18. தாயுமானவர்‌ பாடல்கள்‌, 14. இரட்சணிய 
யாத்திரிகம்‌, 15. கல்லாடம்‌. 

சிற்றிலக்கியங்கள்‌ : (சிற்றிலக்யெ நூல்கள்‌ 20) 

1. அபிராமி அந்தாதி, 2. அழகர்‌ கிள்ளைவிடு தூது, 3. 
கச்சிக்‌ கலம்பகம்‌, 4. கலிங்கத்துப்பரணி, 5. காசிக்‌ கலம்பகம்‌, 
6. காவடிச்‌ சிந்து, 7. குசேலோபாக்கியானம்‌, 8. குமரேச 
சதகம்‌, 9. தக்கயாகப்பரணி, 10. தஞ்சைவாணன்‌ கோவை, 
11. தமிழ்விடு தூது, 12. திருக்குற்றாலக்‌ குறவஞ்சி, 13. நந்திக்‌ 
கலம்பகம்‌, 14.நளவெண்பா, 15. பாண்டிக்கோவை, 16. 
பெத்லகேம்‌ குறவஞ்சி, 17. மதுரை மீனாட்சியம்மை பிள்ளைத்‌ 
தமிழ்‌, 18. மதுரைக்‌ கலம்பகம்‌, 19. முக்கூடற்‌ பள்ளு, 20. 
மூவருலா. 

நீதி நூல்கள்‌ : (நீதி நூல்கள்‌ 2] 

1. அத்திசூடி, 2. கொன்றைவேந்தன்‌, 3. மூதுரை, 4. நல்வழி, 

்‌. வெற்றி வேற்கை, 6. உலக நீதி, 7. நீதிநெறி விளக்கம்‌, 8. 
அறநெறிச்சாரம்‌, 9. நீதி நூல்‌, 10. நன்னெறி, 11. நீதி சூடாமணி, 
12. சோமேசர்‌ முதுமொழி வெண்பா, 13. விவேக சிந்தாமணி, 
14. ஆத்திசூடி வெண்பா, 15. நீதி வெண்பா, 16. நன்மதி 
வெண்பா, 17. அருங்கலச்செப்பு, 18. முதுமொழிமேல்‌ 


வைப்பு, 19. புதிய ஆத்திசூடி, 20. இளையார்‌ ஆத்திசூடி, 21. 
திருக்குறள்‌ குமரேச வெண்பா. 


பிற இலக்கியங்கள்‌ : (பிற இலக்கிய நூல்கள்‌ 3) 


1. கம்பராமாயணம்‌, 2. முத்தொள்ளாயிரம்‌, 3. பெருங்கதை, 
4. வில்லி பாரதம்‌, 5. பாரதியார்‌ கவிதைகள்‌. 


ஆய்வுக்கு உதவிய தளம்‌: 


முனைவர்‌.ப.பாண்டியராஜா அவர்களின்‌ தமிழ்‌ 
இலக்கியத்‌ தொடரடைவு தளம்‌ 


http://tamilconcordance.in/ 
சான்றாதாரங்கள்‌: 


எதுதான்‌ தமிழ்ப்புத்தாண்டு? அசிரியர்‌ குழு, வரலாறு. 
இதழ்‌ 86 
[ பிப்ரவரி 15 - மார்ச்‌ 17, 2012 / 


http://www .varalaaru.com/design/article.aspx? ArticlelID=1094 


சித்திரையில்தான்‌ புத்தாண்டு, எஸ்‌. இராமச்சந்திரன்‌. 
தின்மணிர்‌ 24-1-2008 பக்கம்‌ 8. 


http://www.sishri.org/puthandu.html 


Q 

சால்‌ தொக்கு வகைகள்‌: 
* புளியோதரை தொக்கு 
* கோங்குராத்‌ தொக்கு 
* தக்காளித்‌ தொக்கு 
Health Care Products மல்லித்‌ தொக்கு 
* பூண்டு தொக்கு 
ட * முருங்கைக்‌ கீரை சூப்‌ 
மசாலா வகைகள்‌ "வத்தக்குழம்பு தொக்கு 
னன ்‌ *லெமன்‌ சாதத்தொக்கு 
மஜசள தூள்‌ *பிரண்டைத்தொக்கு 
*மிளகாய்‌ தூள்‌ *மாசிக்கருவாட்டுத்‌ தொக்கு 
* பிரியாணி மசாலா *இறால்‌ தொக்கு 
* புளிக்குழம்பு மசாலா *வஞ்சிரக்கருவாட்டுத்‌ தொக்கு 
* சாம்பார்‌ மசாலா 
*மட்டன்‌ & சிக்கன்‌ பெப்பர்‌ பிரசவ லேகியம்‌ (0௩ 002) 


தொக்கு மசாலா 


வததி | பொடிவகைகள்‌ . 


* முடக்கற்றான்‌ ரசப்‌ பொடி 
3 டர * பிரண்டை இட்லிப்பொடி 
ஹெல்த்‌ மிக்ஸ்‌ பருப்பு சாதப்பொடி 
* ஹெல்த்‌ மிக்ஸ்‌ பவுடர்‌ *கொள்ளுப்பொடி அனி 
* கர்ப்பிணிகளுக்கான ஹெல்த்‌ *கோதுமை இடியாப்பம்‌ மாவு 
மிக்ஸ்‌ பவுடர்‌ 


* டயாகேர்‌ ஹெல்த்‌ மிக்ஸ்‌ பவுடர்‌ 
* பீட்ரூட்‌ ஊட்டச்சத்து மால்ட்‌ 
ன i x ச 4 3 ச 


த 
Mig & Marketed by: 
HUTHA HEALTH CARE PRODUCTS 


Chromepet, Chennai - 600044 (© ல 


PH: : 9025303765 


இ தமிழணங்கு மாத தழை வெளிமிநவோர்‌: 
௫. சத்ஷ்‌ ராஜ்குமார்‌ (அட்வகேட்‌), சந்திரோதயம்‌ அறக்கட்டளை, 
3/422, தினமணி நகர்‌, மதுரை 625 018, Ph: +91 7871123226 


